

Il-Ġurnal Uffiċjali

L 124

tal-Unjoni Ewropea



Edizzjoni bil-Malti

Legiżlazzjoni

Volum 55

11 ta' Mejju 2012

Werrej

II Atti mhux legiżlattivi

REGOLAMENTI

- ★ **Regolament ta' Implimentazzjoni tal-Kunsill (UE) Nru 398/2012 tas-7 ta' Mejju 2012 li jemenda r-Regolament ta' Implimentazzjoni (UE) Nru 492/2010 li jimponi dazju antidumping definittiv fuq l-importazzjoni taċ-Ċina ta' ċiklamat tas-sodju li jorigina, fost l-oħrajn, mir-Repubblika Popolari taċ-Ċina** 1
- ★ **Regolament ta' Implimentazzjoni tal-Kummissjoni (UE) Nru 399/2012 tas-7 ta' Mejju 2012 dwar il-klassifikazzjoni ta' ċerti prodotti fin-Nomenklatura Magħquda** 11
- ★ **Regolament ta' Implimentazzjoni tal-Kummissjoni (UE) Nru 400/2012 tas-7 ta' Mejju 2012 dwar il-klassifikazzjoni ta' ċerti prodotti fin-Nomenklatura Magħquda** 13
- ★ **Regolament ta' Implimentazzjoni tal-Kummissjoni (UE) Nru 401/2012 tas-7 ta' Mejju 2012 dwar il-klassifikazzjoni ta' ċerti prodotti fin-Nomenklatura Magħquda** 15
- ★ **Regolament tal-Kummissjoni (UE) Nru 402/2012 tal-10 ta' Mejju 2012 li jimponi dazju antidumping provvizorju fuq l-importazzjonijiet tar-radjaturi tal-aluminju li joriġinaw mir-Repubblika Popolari taċ-Ċina** 17
- ★ **Regolament ta' Implimentazzjoni tal-Kummissjoni (UE) Nru 403/2012 tal-10 ta' Mejju 2012 li jemenda għall-170 darba r-Regolament tal-Kunsill (KE) Nru 881/2002 li jimponi ċerti miżuri restrittivi speċifiċi diretti kontra ċerti persuni u entitajiet assoċjati man-netwerk ta' Al-Qaida** 32

Prezz: EUR 4

(Ikompri fil-paġna li jmiss)

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

Regolament ta' Implimentazzjoni tal-Kummissjoni (UE) Nru 404/2012 tal-10 ta' Mejju 2012 li jistabilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u ħxejjex 34

DIRETTIVI

★ **Direttiva tal-Kummissjoni 2012/16/UE tal-10 ta' Mejju 2012 li temenda d-Direttiva 98/8/KE tal-Parlament Ewropew u tal-Kunsill biex tinkludi l-aċidu idrokloriku bħala sustanza attiva fl-Anness I għaliha ⁽¹⁾** 36

DEĊIŻJONIJIET

2012/250/UE:

★ **Deciżjoni ta' Implimentazzjoni tal-Kummissjoni tat-8 ta' Mejju 2012 li temenda d-Deciżjoni 2008/855/KE dwar il-miżuri ta' kontroll tas-saħħa tal-annimali marbuta mad-deni klassiku tal-ħnieżer fil-Germanja (notifikata bid-dokument numru C(2012) 2992) ⁽¹⁾** 39

III Atti oħrajn

ŻONA EKONOMIKA EWROPEA

★ **Deciżjoni tal-Awtorità ta' Sorveljanza tal-EFTA Nru 35/10/COL tat-3 ta' Frar 2010 li temenda, għat-80 darba, ir-regoli proċedurali u ta' sustanza fil-qasam tal-ghajjnuna mill-Istat billi tintroduci Kapitolu ġdid dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku** 40

Rettifika

★ **Rettifika għar-Regolament ta' Delega tal-Kummissjoni (UE) Nru 392/2012 tal-1 ta' Marzu 2012 li jissupplimenta d-Direttiva 2010/30/UE tal-Parlament Ewropew u tal-Kunsill f'dak li għandu x'jaqsam mat-tikkettar dwar il-konsum tal-enerġija tal-magni tat-tnixxif tal-hwejjeġ domestiċi (GU L 123, 9.5.2012)** 56



⁽¹⁾ Test b'relevanza għaż-ŻEE

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUNSILL (UE) Nru 398/2012

tas-7 ta' Mejju 2012

li jemenda r-Regolament ta' Implimentazzjoni (UE) Nru 492/2010 li jimponi dazju antidumping definittiv fuq l-importazzjoni taċ-ċiklamat tas-sodju li joriġina, fost l-oħrajn, mir-Repubblika Popolari taċ-Ċina

IL-KUNSILL TAL-UNJONI EWROPEA,

individwalment b'rata ta' dazju residwali ta' 0,26 EUR/kilo imposta fuq l-importazzjonijiet minn produtturi oħrajn ("id-dazji attwali").

Wara li kkunsidra t-Trattat dwar il-Funzjonament tal-Unjoni Ewropea,

1.2. It-talba għal reviżjoni

Wara li kkunsidra r-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikoli 9(4), 11(3), 11(5) u 11(6) tiegħu,

- (2) Tressqet talba għal reviżjoni parzjali interim ("ir-reviżjoni attwali") skont l-Artikolu 11(3) tar-Regolament bażiku minn Productos Aditivos S. A., l-uniku produttur fl-Unjoni taċ-ċiklamat tas-sodju u l-applikant fl-investigazzjoni oriġinali ("l-applikant"). It-talba kienet limitata fil-kamp tal-applikazzjoni għad-dumping u għal Golden Time Enterprise (Shenzhen) Co., Ltd. ("GT Enterprise" jew "il-kumpanija kkonċernata"), membru tal-grupp Rainbow Rich ("il-grupp tal-kumpaniji kkonċernat", "il-grupp Rainbow", jew "Rainbow"), li kien ukoll wiehed mill-produtturi Ċiniżi msemmija individwalment fl-investigazzjoni oriġinali. Id-dazju antidumping applikabbli għall-importazzjonijiet tal-prodotti magħmula mill-GT Enterprise huwa ta' 0,11 EUR/kilo u d-dazju applikabbli għall-importazzjonijiet mill-kumpaniji l-oħra ta' produzzjoni fi hdan il-grupp tal-kumpaniji kkonċernat huwa ta' 0,26 EUR/kilo (jiġifieri r-rata residwa ta' dazju).

Wara li kkunsidra l-proposta mill-Kummissjoni Ewropea ("il-Kummissjoni") wara konsultazzjoni mal-Kumitat Konsultattiv,

Billi:

- (3) L-applikant ipprova evidenza *prima facie* li l-miżuri eżistenti ma għadhomx biżżejjed biex ipattu għad-dumping li qed jikkawża dannu.

1. PROCĊEDURA

1.1. Miżuri fis-sehh

- (1) Permezz tar-Regolament (KE) Nru 435/2004 ⁽²⁾, il-Kunsill impona, wara investigazzjoni ta' antidumping, dazju antidumping definittiv fuq l-importazzjonijiet taċ-ċiklamat tas-sodju li joriġinaw mir-Repubblika Popolari taċ-Ċina ("l-RPĊ" jew "il-pajjiż ikkonċernat") u mill-Indoneżja ("l-investigazzjoni oriġinali"). Wara reviżjoni ta' skadenza, il-Kunsill, permezz tar-Regolament ta' Implimentazzjoni (UE) Nru 492/2010 ⁽³⁾ impona dazju antidumping definittiv għal perjodu ulterjuri ta' hames snin. Il-miżuri ġew stabbiliti fil-livell tad-dumping u jikkonsistu minn dazji antidumping speċifiċi. Ir-rata tad-dazju għar-RPĊ tvarja bejn 0 u 0,11 EUR/kilo għall-produtturi Ċiniżi msemmija

1.3. Il-bidu ta' reviżjoni interim parzjali

- (4) Wara li kkonsultat lill-Kumitat Konsultattiv u ddeterminat li t-talba kien fiha biżżejjed evidenza *prima facie* biex tiġġustifika l-bidu ta' reviżjoni interim parzjali, il-Kummissjoni ħabbret permezz ta' Avviż ta' Inizjazzjoni ppubblikat f'Il-Ġurnal Uffiċjali tal-Unjoni Ewropea ⁽⁴⁾ fis-17 ta' Frar 2011, il-bidu ta' reviżjoni interim parzjali skont l-Artikolu 11(3) tar-Regolament bażiku limitata għall-eżami tad-dumping safejn għandha x'taqsam il-GT Enterprise.

⁽¹⁾ ĠU L 343, 22.12.2009, p. 51.

⁽²⁾ ĠU L 72, 11.3.2004, p. 1.

⁽³⁾ ĠU L 140, 8.6.2010, p. 2.

⁽⁴⁾ ĠU C 50, 17.2.2011, p. 6.

1.4. Il-prodott ikkonċernat u l-prodott simili

- (5) Il-prodott li qed jiġi rivedut huwa ċ-ċiklamat tas-sodju, li joriġina mir-Repubblika Popolari taċ-Ċina, li bħalissa huwa klassifikabbli fi hdan il-kodiċi NM ex 2929 90 00 ("il-prodott ikkonċernat").
- (6) Bħalma ġara fl-investigazzjonijiet preċedenti, din l-investigazzjoni wriet li l-prodott ikkonċernat li gie magħmul fir-RPC u mibjugħ lill-Unjoni huwa identiku f'termini ta' karatteristiċi fiżiċi u kimiċi u tal-użi mal-prodott magħmul u mibjugħ fis-suq domestiku fl-Indoneżja li serviet ta' pajjiż analogu fir-reviżjoni attwali. Għalhekk, qed jiġi konkluż li l-prodotti mibjugħa fis-suq domestiku fl-Indoneżja u li huma mibjugħa mill-grupp tal-kumpaniji kkonċernat fis-suq tal-Unjoni huma prodotti simili fi hdan it-tifsira tal-Artikolu 1(4) tar-Regolament bażiku.

1.5. Il-partijiet ikkonċernati

- (7) Il-Kummissjoni uffiċjalment avżat lill-applikant, lill-kumpanija kkonċernata u lir-rappreżentanti tal-pajjiż ikkonċernat dwar il-bidu tar-reviżjoni attwali. Il-Kummissjoni avżat ukoll lill-produtturi fl-Indoneżja dwar il-bidu tal-proċedimenti, ladarba l-Indoneżja kienet ikkunsidrata bhala pajjiż li jista' jkun analogu.
- (8) Il-partijiet interessati ngħataw l-opportunità li jressqu fehmiethom bil-miktub u li jingħataw smiġh fil-limitu ta' żmien stabbilit fl-Avviż ta' Inizjazzjoni. Il-partijiet interessati kollha, li talbu dan u wrew li kien hemm raġunijiet partikolari għaliex għandhom jinSTEMGħu, ingħataw smiġh.
- (9) Biex tikseb it-tagħrif li qieset meħtieġ għall-investigazzjoni tagħha, il-Kummissjoni baġtet kwestjonarju lill-kumpanija kkonċernata u rċeviet tweġibiet minn ħames kumpaniji fil-Grupp Rainbow fi żmien l-iskadenza stipulata għal dan l-għan. (Billi l-grupp Rainbow bħalissa jikkonsisti minn żewġ kumpaniji ta' produzzjoni (wahda minnhom hija l-GT Enterprise), fornitur wiehed tal-materja prima, kumpanija li qabel kienet involuta fil-prodott ikkonċernat, imma li bħalissa tinsab fi stat ta' inattività, u negozjant f'Hong Kong, ir-reviżjoni inkludiet l-attivitajiet tal-grupp shih). Il-Kummissjoni baġtet ukoll kwestjonarji lill-produtturi fl-Indoneżja. Produttur Indoneżjan wiehed wera r-rieda li jipprovdi t-tagħrif fir-reviżjoni attwali u pprova tweġiba parzjali għall-kwestjonarju.
- (10) Il-Kummissjoni fittxet u vverifikat it-tagħrif kollu li deħrilha kien meħtieġ għall-analiżi tat-ttrattament ta' ekonomija tas-suq u t-ttrattament individwali u biex jiġi stabbilit id-dumping. Il-Kummissjoni wettqet zjarat ta' verifika fuq il-post tal-membri li ġejjin tal-grupp tal-kumpaniji kkonċernati:

- Golden Time Enterprises (Shenzhen) Co. Ltd., Shenzhen, PRC, (GT Enterprise),
- Jintian Industrial (Nanjing) Co., Ltd., Nanjing, PRC,

- Golden Time Chemical (Jiangsu) Co. Ltd., Jiangsu, PRC,
- Nanjing Jinzhang Industrial Co. Ltd., Nanjing, PRC,
- Rainbow Rich Ltd., Hong Kong.

1.6. Il-perjodu tal-investigazzjoni tar-reviżjoni

- (11) L-investigazzjoni tad-dumping kopriet il-perjodu mill-1 ta' Jannar 2010 sal-31 ta' Diċembru 2010 ("il-perjodu tal-investigazzjoni tar-reviżjoni" jew il-"PIR").

2. IR-RIŻULTATI TAL-INVESIGAZZJONI

2.1. It-ttrattament ta' ekonomija tas-suq (TES)

- (12) Fl-investigazzjonijiet antidumping dwar l-importazzjonijiet li joriġinaw mir-RPC, il-valur normali għandu jiġi ddeterminat skont il-paragrafi 1 sa 6 tal-Artikolu 2 tar-Regolament bażiku għal dawk il-produtturi li nstabu li jissodisfaw il-kriterji stipulati fl-Artikolu 2(7)(c) tiegħu. Fil-qosor, u għall-heffa tar-referenza biss, il-kriterji fl-Artikolu 2(7)(c) tar-Regolament bażiku, li l-kumpaniji applikanti jridu juru li jissodisfaw, huma ppreżentati fil-qosor hawn taht:
- id-deċiżjonijiet u l-kostijiet tan-negozju jsiru b'reazzjoni għall-kundizzjonijiet tas-suq u mingħajr indhil sinifikanti mill-Istat u l-ispejjeż tal-materjali ewlenin użati fil-produzzjoni jirriflettu sostanzjalment il-valuri tas-suq,
 - il-kotba tal-kontijiet huma awditjati indipendentement skont l-istandards internazzjonali tal-kontabilità u applikati għall-għanijiet kollha,
 - ma hemm l-ebda distorsjonijiet sinifikanti li nirtu mis-sistema preċedenti ta' ekonomija mhux tas-suq,
 - iċ-ċertezza legali u l-istabbiltà huma ggarantiti mill-igijiet dwar il-falliment u l-proprjetà,
 - il-konverżjonijiet tar-rati tal-kambju jsiru skont ir-rata tas-suq.
- (13) Il-grupp tal-kumpaniji kkonċernat talab TES skont l-Artikolu 2(7)(b) tar-Regolament bażiku u ressqo formoli ta' talba għall-erba' produtturi li jinsabu fir-Repubblika Popolari taċ-Ċina. Il-Kummissjoni fittxet u vverifikat fil-bini tal-kumpaniji t-tagħrif kollu li tressaq fit-talbiet tal-kumpaniji u li tqies meħtieġ.
- (14) Ir-reviżjoni attwali żvelat li l-qagħda tal-kumpanija kkonċernata nbidlet mill-investigazzjoni oriġinali l hawn. Instab li l-GT Enterprise ma għadhiex tissodisfa l-kriterji kollha tat-TES. Barra minn dan, meta mqabbel mal-investigazzjoni oriġinali, il-grupp Rainbow kien tkabbar u gie

- ristrutturatur. Il-kumpaniji l-oħra fi hdan il-grupp li ressqu l-formoli ta' talba ma setghux lanqas juru li jissodisfaw il-kriterji kollha tat-SES.
- (15) Fir-rigward tal-kriterju 1 dwar id-deċiżjonijiet tan-negozju u l-indhila mill-istat, instab li l-gvern lokali għandu l-awtorità li jindahal fi kwistjonijiet dwar min jiddahhal jahdem u min jitkeċċa f'wahda mill-kumpaniji fi hdan il-grupp Barra minn dan, il-gvern lokali huwa azzjonist prinċipali fil-kumpanija li tipproduċi l-materja prima. Ġew identifikati indikazzjonijiet ta' indhila sinifikanti mill-istat fil-forniment tal-materja prima lill-kumpanija (l-elettriku u l-ilma) u mill-kumpanija lill-kumpaniji relatati tagħha, fi spejjeż tax-xogħol u fl-operazzjonijiet u fit-tehida ta' deċiżjonijiet ta' din il-kumpanija. Bħala eżempju, l-azzjonist statali ta l-persunal b'kuntratt lill-produttur tal-materja prima b'termini li l-kumpanija ma setghetx tispeċifika. Barra minn dan, il-kumpanija qed tagħmel it-telf b'mod kontinwu minhabba l-bejgħ tal-materja prima bi prezzijiet eċċezzjonalment baxxi lill-kumpaniji relatati tagħha u mingħajr ma jkun hemm aktar kumpens eż. fil-forma ta' distribuzzjoni tal-profitt. Permezz tal-akkumulazzjoni ta' dawn it-telfiet, il-produttur statali tal-materja prima influwenza d-deċiżjonijiet tal-kumpaniji relatati fir-rigward tax-xiri tal-materja prima għall-produzzjoni taċ-ċiklamat tas-sodju. Finalment, seta' jiġi identifikat li aġenzija tal-gvern lokali ndahlet u influwenzat id-deċiżjonijiet dwar il-finanzjament u l-investiment ta' kumpanija oħra fi hdan il-grupp.
- (16) Fir-rigward tal-kriterju 2 dwar il-kontabilità, l-investigazzjoni wriet li l-kotba tal-kontijiet tal-membri kollha tal-grupp tal-kumpaniji kkonċernati ma kinux konformi mal-istandards internazzjonali tal-kontabilità ladarba għadd ta' nuqqasijiet u żbalji ta' kontabilità nstabu li ma ġewx irrappurtati mill-awdituri.
- (17) Fir-rigward tal-kriterju 3, instab li d-distorsjonijiet intirtu mis-sistema ta' ekonomija mhux tas-suq permezz tal-forniment ta' investimenti fl-infrastruttura bla hlas lil kumpanija wahda mill-grupp. L-istess kumpanija bbenefikat minn kundizzjonijiet tal-kiri favorevoli għall-art li tuża. Il-kumpaniji l-oħra fi hdan il-grupp ma setghux juru li kisbu d-drittijiet tal-użu tal-art tagħhom bi tpattija għal konsiderazzjoni u/jew li l-konsiderazzjoni kienet tirrifletti l-valur tas-suq. Finalment, kumpanija minnhom ma setghetx turi li t-trasferiment ta' ċerti assi saru għal konsiderazzjoni monetarja jew inkella bi prezzijiet li jirriflettu l-valuri tas-suq.
- (18) Fl-aħħar nett, fir-rigward tal-kriterji 4 u 5, instab li l-kumpaniji ssodisfaw il-kriterji ladarba l-kumpaniji kienu sugġetti għall-falliment u l-liġijiet tal-proprjetà li ggarantixxew l-istabbiltà u ċ-ċertezza legali. Il-konverżjonijiet tar-rata tal-kambju saru fir-rata uffiċjali ppubblikata mill-Bank taċ-Ċina, jew wara li din giet ippubblikata.
- (19) Il-grupp tal-kumpaniji kkonċernat u l-applikant inghataw l-oportunità li jikkumentaw fuq is-sejbiet ta' hawn fuq. L-applikant ma kellu l-ebda kummenti imma l-grupp tal-kumpaniji kkonċernat ogġezzjona minhabba diversi raġunijiet. Xi whud minn dawn il-kummenti kienu rripetuti wara li sar l-iżvelar finali tal-fatti u l-kunsiderazzjonijiet li abbażi tagħhom ġie propost li jiġu imposti miżuri definitivi. L-aktar kummenti importanti li waslu huma deskritti fil-premessi hawn taht.
- (20) Fil-bidu nett il-grupp Rainbow iddikjara li l-Kummissjoni b'mod illegali imponiet obbligu biex ikun jista' jikkwalifika mill-ġdid għat-SES ladarba l-grupp kien inghata t-SES fl-investigazzjoni oriġinali u r-reviżjoni ta' skadenza u għaldaqstant kien hemm ksor tal-obbligu legali li fir-reviżjonijiet tintuża l-istess metodoloġija li ntuzat fl-investigazzjoni oriġinali. Hu argumenta li l-Kummissjoni ma wrietx li ċ-ċirkustanzi ta' din il-kumpanija nbidlu b'xi mod li kien jiġġustifika metodu differenti minn dak applikat fl-investigazzjoni oriġinali. Skont l-applikant, hafna mill-kwistjonijiet identifikati mill-Kummissjoni kienu diġà jeżistu meta saret l-investigazzjoni oriġinali u għaldaqstant is-sejbiet il-ġodda tal-Kummissjoni ma jirrelatawx maċ-ċirkostanzi l-ġodda imma huma biss interpretazzjoni differenti tal-istess ċirkustanzi.
- (21) Għandu jiġi nnutat li, kontrarjament għad-dikjarazzjoni tal-applikant, l-istess metodoloġija kienet applikata kemm fl-investigazzjoni oriġinali kif ukoll fir-reviżjoni attwali filwaqt li ttiehed rendikont dovut tal-fatt li ċerti ċirkustanzi tbiddu mill-investigazzjoni oriġinali 'l hawn. Anki kieku l-argument tal-applikant ikun korrett fir-rigward ta' ċerti fatti li kienu tabilhaqq l-istess kemm matul l-investigazzjoni oriġinali kif ukoll matul dik preżenti, jiġifieri fir-rigward tal-ftehim dwar id-dritt tal-użu tal-art tal-GT Enterprise, jistgħu jiġu nnutati dawn li ġejjin. Ir-reviżjoni attwali stabbiliet fatti addizzjonali oħra li — għalkemm kienu diġà jeżistu matul l-investigazzjoni oriġinali — ma ġewx żvelati dak iż-żmien mill-GT Enterprise, bħalma hi l-awtorità tal-gvern lokali biex japprova min jiddahhal jahdem u min jitkeċċa. Finalment, iċ-ċirkustanzi tal-kumpanija nbidlu wkoll mindu saret l-investigazzjoni oriġinali fir-rigward tal-kriterju 2. Dan għaliex ġie stabbilit fir-reviżjoni attwali li matul il-PIR, il-GT Enterprise ma kellhiex sett ċar ta' kotba tal-kontijiet li kienu awditjati b'mod indipendenti skont l-istandards internazzjonali tal-kontabilità u applikati għall-ghanijiet kollha.
- (22) L-applikant wara spjega li fl-opinjoni tiegħu hu kien żvela l-awtorità tal-gvern biex japprova min jiddahhal jahdem u min jitkeċċa billi pprovda fl-investigazzjoni oriġinali l-istess Artikoli ta' Assoċjazzjoni bħal ma għamel fir-reviżjoni attwali. Madankollu, it-traduzzjoni ta' dan id-dokument ipprovdut mill-applikant kemm matul l-investigazzjoni oriġinali kif ukoll f'dik attwali ma kinitx kompluta

ladarba ma żvelatx is-setgħat mogħtija lill-gvern lokali permezz tal-Artikoli tal-Assoċjazzjoni.

- (23) Il-grupp Rainbow kompli jargumenta li r-reġim tat-*TES* kien introdott għall-pajjiżi b'ekonomija fi tranzizzjoni, jiġifieri dawk li għaddejnin mis-sistema preċedenti li ma kinitx ibbażata fuq ekonomija tas-suq lejn waħda bbażata fuq ekonomija tas-suq. Għaldaqstant ma jagħmilx sens li kumpanija li qabel ikkwalifikat għat-*TES* ikollha bżonn terġa' tressaq evidenza biżżejjed f'reviżjoni interim biex turi li għadha tikkwalifika għat-*TES*. F'dan ir-rigward għandu jiġi nnutat li m'hemm xejn fir-Regolament bażiku li jappoġġa tali interpretazzjoni u li ma jippermettix l-applikazzjoni tal-Artikolu 2(7)(c) tar-Regolament bażiku fir-reviżjonijiet li nbdew b'konformità mal-Artikolu 11(3) tar-Regolament bażiku. Għaldaqstant, dan l-argument kellu jiġi miċhud.
- (24) Il-grupp Rainbow invoka wkoll ir-reqwizit proċedurali fl-Artikolu 2(7)(c) li d-determinazzjoni tat-*TES* għandha ssir fi żmien tliet xhur mill-bidu tal-investigazzjoni. Il-grupp Rainbow innifsu jirrikonoxxi li jekk tinqabeż din l-iskadenza mhix raġuni biżżejjed fiha nnifisha biex jiġu kkontestati r-riżultati tal-investigazzjoni, imma hu jenfasizza li s-servizzi tal-Kummissjoni diġà kellhom it-tagħrif kollu meħtieġ biex jikkalkulaw il-marġini tad-dumping għad-dispożizzjoni tagħhom meta ġew żvelati s-sejbiet tat-*TES*. Fl-argumentazzjoni tiegħu, il-grupp Rainbow madankollu jinjora l-fatt li anki jekk, għal raġunijiet ta' effiċjenza amministrattiva, il-Kummissjoni talbet u vverifikat it-tagħrif kollu mill-grupp tal-kumpaniji kkonċernat fl-istess waqt, ma kellhiex għad-dispożizzjoni tagħha t-tagħrif dwar il-pajjiż analogu li kien jagħmilha possibbli li jiġi ddeterminat il-marġini tad-dumping f'każ li t-*TES* jiġi rrifjutat. Tabilhaqq, it-tagħrif li jikkonċerna l-valur normali fil-pajjiż analogu sar disponibbli għall-Kummissjoni biss wara li s-sejbiet li jikkonċernaw lit-*TES* ġew żvelati lill-grupp Rainbow. Għaldaqstant, il-waqt tad-determinazzjoni tat-*TES* ma setax kellu impatt fuq il-kontenut tiegħu. Fid-dawl ta' dak ta' hawn fuq, din it-talba qiegħda tiġi rrifjutata bħala waħda bla bażi.
- (25) Fir-rigward tal-kriterju 1, tressaq kumment ġenerali li l-possibbiltà teoretika per se li l-istat qed jinfluwenza jew jikkontrolla ma tfissirx awtomatikament li attwalment hemm indhil sinifikanti mill-istat fi hdan l-Artikolu 2(7)(c). Il-grupp Rainbow repetittivament jikkwota deċiżjoni tal-Qorti tal-Prim'Istanza ⁽¹⁾ biex jargumenta li

l-kontroll mill-istat mhuwiex l-istess bħall-indhil sinifikanti mill-istat ladarba dan "iwassal għall-eskluzjoni, fil-prinċipju, ta' kumpaniji li huma kkontrollati mill-istat mill-intitolament għat-*TES*, irrISPettivament mill-kuntest fattwali, legali u ekonomiku reali li fih jaħdmu." Il-grupp Rainbow jiddikjara wkoll li dan ikun ifisser oneru tal-prova mhux raġonevoli fuq l-applikanti tat-*TES* kieku dawn kellhom juru li qatt ma jista' jkun possibbli li l-istat jindahal fid-deċiżjonijiet tan-negozju. Barra minn hekk, hu jargumenta li sabiex l-azzjoni tal-istat ma tkunx konformi mal-kriterju 1 din ikollha trendi d-deċiżjonijiet tal-kumpanija bħala inkompatibbli mal-kunsiderazzjonijiet tas-suq.

- (26) Kuntrarjament għad-dikjarazzjonijiet ta' hawn fuq magħmula mill-grupp Rainbow, l-investigazzjoni attwali stabbiliet indhil speċifiku u sinifikanti mill-istat fit-thaddim ta' diversi kumpaniji fi hdan il-grupp. Fil-każ tal-kumpanija tal-grupp fejn il-kwistjonijiet dwar min jiddaħhal jaħdem u min jitkeċċa kienu jeħtieġu l-approvazzjoni tal-gvern lokali, huma r-regoli tal-kumpanija nnifisha dwar it-thaddim intern, jiġifieri, l-Artikoli tal-Assoċjazzjoni tagħha, li b'mod ċar jagħtu lill-istat l-awtorità li jindahal fid-deċiżjonijiet dwar l-operat tagħha. Fil-każ ta' kumpanija oħra mill-grupp, l-istat imsieheb instab li kien influwenza lill-kumpanija b'mod li huwa inkompatibbli mal-kunsiderazzjonijiet tas-suq. L-ewwel nett, l-istat imsieheb ikkontribwixxa l-maġġoranza tal-kapital lil din il-kumpanija mingħajr ma dan il-fatt ġie rifless fis-sehem tas-sjeda tiegħu fil-kumpanija. It-tieni, l-operazzjonijiet tal-kumpanija dejjem kienu jagħmlu t-telf, u dan kien l-aktar ta' ħsara għall-istat imsieheb meta wiehed jikkunsidra l-kapital li investa. It-tielet, l-istat imsieheb innifsu għamel telf kontinwu ladarba forna materjali użati fil-produzzjoni bħalma huma l-ilma u l-elettriku lill-kumpanija tal-grupp bi prezzijiet li kienu inqas minn dawk tas-suq u mingħajr irċevuta xierqa ta' pagament.
- (27) Dwar il-konklużjoni ta' indhil mill-istat fid-deċiżjonijiet dwar il-finanzjament u l-investment ta' membru ieħor tal-grupp tal-kumpaniji kkonċernat, ġie nnutat li s-sejbiet fattwali tal-Kummissjoni rigward self u l-kundizzjonijiet tas-self kienu inkorretti. Madankollu, il-Kummissjoni għandha evidenza, miġbura waqt il-verifika, li turi li l-kumpanija nġhatat struzzjonijiet minn aġenzija tal-gvern lokali biex tiehu self li ma kienx relatat mal-operazzjonijiet kummerċjali tagħha. Il-kumpanija tirraġuna li d-deċiżjonijiet ta' finanzjament ittiehdu favur din l-aġenzija tal-gvern u mhux bħala obbligu u li t-tranzazzjoni kkonċernata ma kinitx se tkun ta' aktar riskju għall-kumpanija ladarba kien ikollha l-possibbiltà li tfittex kumpens permezz tan-nuqqas ta' ħlasijiet ta' fatturi għall-utilitajiet mahruġa lilhom mill-aġenzija. L-evidenza miġbura mill-Kummissjoni turi li d-dritt tal-użu tal-art tal-kumpanija huwa użat indirettament bħala sigurtà fit-tranzazzjoni finanzjarja rilevanti u għaldaqstant il-kumpanija qiegħda għorr riskju sinifikanti. Id-dritt tal-użu tal-art innifsu

⁽¹⁾ *Zhejiang Xinan Chemical Industrial Group Co. Ltd. v Council*, Kawża T-498/04, 2009 ECR II-1969, il-paragrafu 92.

- nkiseb permezz tal-istess aġenzija tal-gvern li lilha l-kumpanija tallega li pprovdiet biss favur. L-allegazzjoni li kumpens seta' kien possibbli permezz tan-nuqqas ta' hlas għall-utilitajiet turi li hemm nuqqas ta' fehim bażiku tal-istandards bażiċi tal-kontabilità (tpaċija) u tikkontradixxi t-talba l-oħra tal-kumpanija li l-influenza fuq l-operazzjonijiet finanzjarji ma tfissirx influwenza fuq "deċiżjonijiet dwar ditti fir-rigward tal-prezzijiet, spejjeż u materjali" kif mehtieg mill-Artikolu 2(7)(c). Barra minn hekk, id-deċiżjonijiet dwar l-investment huma influwenzati b'mod ċar u sinifikanti mill-aġenzija tal-gvern ladarba hemm rekwiżiti li huma speċifiċi għall-kumpanija stipulati fil-fehim dwar id-dritt tal-użu tal-art tal-kumpanija dwar l-investment li għandu jsir u dawn ir-rekwiżiti jmorru lil hinn mil-liġijiet lokali dwar l-ippjanar tal-użu tal-art kuntrarjament ta' dak li ġie ssuġġerit mill-kumpanija. Għaldaqstant, id-dikjarazzjoni li l-indhil mill-Istat fid-deċiżjonijiet dwar il-finanzjament u l-investment ma jammontax għal influwenza skont l-Artikolu 2(7)(c) qieghda tiġi rrifjutata.
- (28) Rigward il-kumpanija tal-grupp li tipproduċi wahda mill-materja prima użata fil-produzzjoni taċ-ċiklamat tas-sodju, ġie ddikjarat li kull nuqqas fir-rigward tat-tehid tad-deċiżjonijiet tal-kumpanija u s-sitwazzjoni finanzjarja jkollu impatt limitat sew ladarba l-materja prima li saret minn din il-kumpanija tirrappreżenta biss madwar 10 % tal-ispiza tal-produzzjoni taċ-ċiklamat tas-sodju. Ladarba l-Kummissjoni setgħet tikkalkula d-differenza bejn il-prezz tal-bejgħ profitabbli u l-prezz tal-bejgħ attwali tal-materja prima, il-kumpanija tissuġġerixxi li flok jiġi rrifjutat it-tes ikun aktar xieraq li jiġu aġġustati l-ispejjeż tal-materja prima bi prezz baxx. Madankollu, l-għan tal-valutazzjoni tat-tes huwa li jiġi assigurat li l-materjali jirriflettu l-valuri tas-suq u li d-deċiżjonijiet kummerċjali jsiru b'reazzjoni għas-sinjali tas-suq. Għandu jiġi nnutat li l-Artikolu 2(7)(c) tar-Regolament bażiku esplicitament jehtieg li l-ispejjeż tal-materjali ewlenin użati fil-produzzjoni sostanzjalment jirriflettu l-valur tas-suq sabiex jiġu sodisfatti l-kundizzjonijiet tat-tes mingħajr ma ssir l-ebda referenza għall-possibbiltà li jiġu aġġustati l-ispejjeż qarrieqa tal-materjali ewlenin użati fil-produzzjoni. Għaldaqstant, din id-dikjarazzjoni għandha tiġi rrifjutata.
- (29) Id-dikjarazzjoni tal-kumpanija dwar il-prezzijiet eċċezzjonalment baxxi mhallsa għall-ilma u l-elettriku u l-ispejjeż tax-xogħol — bl-argument li dawn mhumiex materjali ewlenin użati fil-produzzjoni li jirrappreżentaw total ta' madwar 14 % tal-ispiza totali tal-produzzjoni tal-materja prima — kellha tiġi rrifjutata ladarba din hija kkunsidrata, kemm individwalment kif ukoll b'mod kumulattiv, element ta' spiza sinifikanti biżżejjed biex ikollha impatt fuq l-ispejjeż totali tal-kumpanija. Fil-każ tal-ispejjeż tax-xogħol qed jiġi nnutat ukoll li ma kienx possibbli li dawn l-elementi jiġu vverifikati bis-shih ladarba l-kumpanija ma setgħetx tipprovdi kuntratti jew dokumentazzjoni oħra. Għaldaqstant ma setax jiġi assigurat li dawn l-ispejjeż jirriflettu l-valuri tas-suq.
- (30) Fir-rigward tal-kriterju 2 ġie argumentat li l-Kummissjoni injorat il-prinċipju ta' materjalità li b'konformità miegħu l-ommissjonijiet jew id-dikjarazzjonijiet skorretti tal-oġġetti jkunu materjali biss jekk ikunu jistgħu jinfluwenzaw id-deċiżjonijiet ekonomiċi li l-utenti jagħmlu abbażi tad-dikjarazzjonijiet finanzjarji u li nuqqasijiet immaterjali bħal dawn lanqas ma jkunu jehtiegu li jiġu rrapportati mill-awditur.
- (31) Kuntrarjament għal dak li qed jiddikjara l-grupp, kien hemm nuqqasijiet serji fil-kontabilità tal-kumpaniji fir-rigward tal-prinċipji bażiċi tal-kontabilità (għal aktar dettalji ara l-paragrafu li jmiss). It-tieni, l-oġġettiv li jkun hemm b'żonn ta' sett ċar ta' kontijiet għall-iskopijiet tat-tes mhuwiex intiż għal utent li jagħmel deċiżjonijiet ekonomiċi imma biex jiżgura li d-dikjarazzjonijiet finanzjarji jipprovdu stampa veru u ġusta tal-postijiet, l-ispejjeż, eċċ. L-oġġettiv tal-investigazzjoni tat-tes huwa li tistabbilixxi jekk il-kontijiet jinżammux u jiġux awditjati b'konformità mal-istandards internazzjonali tal-kontabilità.
- (32) Il-grupp Rainbow argumenta li l-kumpaniji tiegħu kisru l-elementi tar-regoli tal-ias u l-prassi tal-kontabilità msemmija fil-valutazzjoni tat-tes bħalma huma l-prinċipju tad-dovuti, il-prinċipju tar-rappreżentazzjoni fidila tat-tranżazzjonijiet u t-tpaċija, il-prinċipju ta' negozju attiv, il-klassifikazzjoni korretta tal-karti ta' bilanċ, l-għarfien tat-telf, dawk it-tranzazzjonijiet u r-registrazzjonijiet biss li huma relatati man-negozju fil-kontijiet, il-klassifika u d-deprezzament korretti tal-infiq, ir-rispett lejn l-ias u/jew ir-regoli Ċiniżi tal-GAAP dwar l-għarfien tal-valur u d-deprezzament tal-assi. Il-ksur tal-ias imsemmija hawn fuq ġie identifikat mit-tagħrif ipprovdut mill-grupp fil-formola ta' talba tat-tes tiegħu u l-kwistjonijiet kollha kienu suġġetti għall-verifika fuq il-post tal-kumpaniji. L-argumenti pprezentati mill-kumpaniji dwar dawn il-kwistjonijiet wara l-iżvelar tas-sejbiet tat-tes ma kinux tali li jehtiegu bidla fil-konkluzjoni li, fir-rigward ta' dawn il-kwistjonijiet, il-kumpaniji ma ssodisfawx il-kriterju 2.
- (33) Fir-rigward tal-kriterju 3, il-grupp Rainbow iddikjara li l-forniment ta' investment ta' infrastruttura bla hlas lil kumpanija wahda hija attività normali li ssehh ukoll

fl-ekonomija tas-suq sabiex tattira l-investimenti u li l-impatt ta' dan l-issussidjar ikun negliġibbli fuq is-sitwazzjoni finanzjarja tal-kumpanija fil-PIR. Madankollu, il-fatt li kumpanija tkun tista' tevita l-pagamenti għall-iżviluppi fl-infrastruttura u fl-istess waqt tibbenefika minn prezzijiet ta' kera baxxi hafna għall-istess art ma jirriflettix sitwazzjoni normali fekonomija tas-suq. Dan il-benefiċċju minnaha l-oħra kellu impatt dirett fuq il-pożizzjoni finanzjarja tal-kumpanija tal-produzzjoni u l-abbiltà tagħha li tiehu deċiżjonijiet b'reazzjoni għas-sinjali tas-suq.

- (34) Il-Kummissjoni aċċettat l-argumenti tal-applikant li jikkonċernaw id-dritt tal-użu tal-art tal-GT Enterprise kif spjegat fil-premessa (21). L-argumenti li ġew ipprezentati dwar id-dritt tal-użu tal-art mill-kumpaniji l-oħra madankollu ma kinux tali li jregġgħu s-sejbiet ladarba l-kumpanija nnifisha tagħraf li f'każ wiehed hi ma hallsitx l-ammont miftiehem għad-dritt tal-użu tal-art. Fil-każ ta' dritt iehor tal-użu tal-art, il-grupp Rainbow iddikjara li l-prezzijiet tal-art f'dak ir-regjun kienu qegħdin jogħlew sew u għaldaqstant huwa normali li xi ftit snin wara d-data tal-akkwist tagħha kien hemm zieda sinifikanti fil-valutazzjoni tal-art. Madankollu, l-evidenza pprovduta mill-kumpanija għamlet referenza għal zidiet fil-prezzijiet ta' proprjetatijiet residenzjali fir-regjun u għaldaqstant hija irrelevanti. Fl-aħhar nett, il-grupp Rainbow iddikjara li l-approċċ tal-Kummissjoni li tehtieg evidenza pożittiva li kumpanija hallset prezz li jirrifletti l-valur tas-suq jimponi oneru tal-prova mhux raġonevoli. Madankollu, l-Artikolu 2(7)(c) tar-Regolament Bażiku jehtieg b'mod espliċitu li talba għal trattament ta' ekonomija tas-suq għandha "tinkludi evidenza biżżejjed li l-produtturi joperaw skont il-kundizzjonijiet tal-ekonomija tas-suq". Għaldaqstant, dan l-argument kellu jiġi rrifjutat.
- (35) Il-grupp Rainbow jikkontesta s-sejba dwar l-assi trasferiti f'kumpanija wahda mingħajr konsiderazzjoni monetarja jew inkella bi prezzijiet li jirriflettu l-valuri tas-suq fuq il-bażi li din il-kumpanija kienet waqqfet il-produzzjoni fil-PIR. Il-kumpanija kienet tabilhaqq waqqfet il-produzzjoni. Madankollu, il-kumpanija kienet għadha tbiegħ fis-suq domestiku il-prodotti li kienu ġew magħmula preċedentement. Għaldaqstant kellha ssir valutazzjoni tat-tes għal din il-kumpanija kif ukoll biex jiġi assigurat li ma kienx hemm distorsjonijiet sinifikanti li ntirtu mis-sistema preċedenti ta' ekonomija mhux tas-suq li setgħu affettwaw il-prezzijiet.
- (36) Għaldaqstant huwa kkunsidrat li l-GT Enterprise naqset milli tissodisfa l-ewwel u t-tieni kriterji għat-tes, Jintian Industrial (Nanjing) Ltd. naqset milli tissodisfa t-tieni u t-tielet kriterji, Golden Time Chemical (Jiangsu) Ltd. naqset milli tissodisfa l-ewwel, it-tieni u t-tielet kriterji għat-tes u Nanjing Jinzhang Industrial Ltd. naqset milli tissodisfa l-ewwel, it-tieni u t-tielet kriterji. Jekk kumpanija relatata wahda assoċjata mal-produzzjoni u l-bejgħ tal-prodott ikkonċernat ma tikkwalifikax għat-tes, it-tes ma jistax jingħata lill-grupp tal-kumpaniji relatati. Għaldaqstant,

ladarba l-kumpaniji kollha li ġew ivvalutati individwalment għat-tes naqsu milli jissodisfaw il-kriterji rilevanti, ġie konkluż li l-grupp Rainbow ma jistax jingħata t-tes. F'dawn iċ-ċirkostanzi, wara li ġie kkonsultat il-Kumitat Konsultattiv, il-grupp tal-kumpaniji kkonċernat ma ngħatax it-tes.

2.2. It-trattament individwali (TI)

- (37) Skont l-Artikolu 2(7)(a) tar-Regolament bażiku, dazju li japplika għall-pajjiż kollu, jekk ikun jeżisti, huwa stabbilit għall-pajjiżi li jaqgħu taht dak l-Artikolu, minbarra f'dawk il-każijiet fejn il-kumpaniji jkunu kapaċi juru li jissodisfaw il-kriterji kollha stabbiliti fl-Artikolu 9(5) tar-Regolament bażiku sabiex jingħataw it-TI. Fil-qosor, u għall-facilità ta' referenza biss, dawn il-kriterji huma stabbiliti hawn taht:
- fil-każ ta' ditti jew impriżi kongunti li jappartjenu bis-siħ jew parzjalment lill-barranin, l-esportaturi jkunu liberi li jibagħtu lura lejn pajjiżhom il-kapital u l-profitti,
 - il-prezzijiet u l-kwantitajiet tal-esportazzjoni, u l-kundizzjonijiet u t-termini tal-bejgħ huma determinati liberalment,
 - il-parti l-kbira tal-ishma jappartjenu lil persuni privati. L-uffiċjali tal-Istat li jidhru fuq il-Bord tad-Diretturi jew li għandhom karigi manigerjali prinċipali għandhom jew ikunu f'minoranza jew għandu jintwera li l-kumpanija xorta wahda hija indipendenti biżżejjed mill-indhil tal-Istat;
 - il-konverżjonijiet tar-rati tal-kambju jitwettqu bir-rata tas-suq, u
 - l-indhil mill-Istat mhuwiex tali li jippermetti evażjoni tal-miżuri jekk l-esportaturi individwali jingħataw lhom rati differenti ta' dazju.
- (38) Iż-żewġ produtturi esportaturi fil-grupp li esportaw iċ-ċiklamat tas-sodju matul il-PIR iddikjaraw it-TI. Ma kienx mehtieg li ssir valutazzjoni tat-TI għall-kumpaniji l-oħra fil-grupp Rainbow ladarba mhumiex esportaturi tal-prodott ikkonċernat. Abbażi tat-tagħrif disponibbli u vverifikat waqt iż-żjarat ta' verifika, instab li dawn iż-żewġ produtturi esportaturi ssodisfaw ir-rekwiżiti previsti fl-Artikolu 9(5) tar-Regolament bażiku u għalhekk seta' jingħatalhom it-TI.

2.3. Id-Dumping

2.3.1. Il-pajjiż analogu

- (39) Skont l-Artikolu 2(7)(a) tar-Regolament bażiku, il-valur normali għall-produtturi esportaturi li ma ngħatalhomx TES għandu jiġi stabbilit fuq il-bażi tal-prezz jew il-valur maħdum f'pajjiż terz b'ekonomija tas-suq (pajjiż analogu).
- (40) Fl-Avviż ta' Inizjazzjoni, il-Kummissjoni indikat l-intenzjoni tagħha li tuża lill-Indoneżja (il-pajjiż analogu fil-investigazzjoni oriġinali) bħala pajjiż analogu xieraq għall-fini li jiġi stabbilit il-valur normali u stiednet lill-partijiet interessati biex jikkomentaw dwar dan.
- (41) Il-Kummissjoni ma rċeviet l-ebda kumment dwar l-għażla tal-pajjiż analogu.
- (42) Il-Kummissjoni fittxet il-kooperazzjoni min-naħa tal-produtturi fl-Indoneżja. Intbagħtu ittri u kwestjonarji rilevanti lill-kumpaniji kollha magħrufa. Mid-diversi kumpaniji kkuntattjati, produttur wiehed biss issottometta t-tagħrif meħtieġ għad-determinazzjoni tal-valur normali u qabel li jikkoopera parzjalment mar-reviżjoni. Ladarba l-kumpanija ma setgħetx taċċetta zjara ta' verifika fuq il-post tagħha, il-Kummissjoni analizzat it-tagħrif ipprovdut għall-kompletezza u l-konsistenza. It-tagħrif instab li ma kienx biżżejjed u affidabbli għad-determinazzjoni tal-valur normali u, meta dan kien meħtieġ, il-produttur Indoneżjan ipprovdva l-kjarifikazzjonijiet mitluba mill-Kummissjoni. It-tagħrif użat għie kontroverifikat bit-tagħrif ipprovdut fit-talba għar-reviżjoni.
- (43) L-investigazzjoni stabbiliet li l-Indoneżja għandha suq kompetittiv għall-prodott simili.
- (44) L-investigazzjoni żvelat ukoll li l-volum ta' produzzjoni tal-produttur Indoneżjan li kkoopera jikkostitwixxi konsiderevolment aktar minn 5 % tal-volum tal-esportazzjonijiet Ċiniżi tal-prodott ikkonċernat lejn l-Unjoni, b'hekk il-produttur kienet rappreżentattiva f'termini ta' volum. Fir-rigward tal-kwalità, l-ispeċifikazzjonijiet tekniċi u l-istandards tal-prodott simili fl-Indoneżja, ma nstabux differenzi globali kbar meta mqabbla mal-prodotti Ċiniżi. B'hekk, is-suq Indoneżjan għie kkunsidrat bħala rappreżentattiv biżżejjed għad-determinazzjoni tal-valur normali.
- (45) Qed jiġi nnutat li minn dak li huwa magħruf mill-Kummissjoni m'hemmx faċilitajiet ta' produzzjoni oħra band'oħra fid-dinja, minbarra l-produtturi magħrufa fi Spanja, ir-RPĊ u l-Indoneżja.

- (46) Fid-dawl ta' dan kollu ta' hawn fuq għie konkluz li l-Indoneżja tikkostitwixxi pajjiż analogu xieraq skont l-Artikolu 2(7)(a) tar-Regolament bażiku.

2.3.2. Id-determinazzjoni tal-valur normali

- (47) Skont l-Artikolu 2(7)(a) tar-Regolament bażiku, il-valur normali għie stabbilit abbażi tat-tagħrif li tressaq mill-produttur fil-pajjiż analogu kif stabbilit hawn taht. Qed jiġi nnutat li l-produttur Indoneżjan għie investigat f'investigazzjoni preċedenti dwar l-importazzjonijiet taċ-ċiklamat tas-sodju mill-Indoneżja⁽¹⁾. Id-dejta li issa għiet ipprovduta mill-kumpanija fir-risposta tagħha għall-kwestjonarju nstabet li kienet affidabbli u hija bażi soda biex fuqha jiġi stabbilit il-valur normali għall-iskopijiet ta' din l-investigazzjoni. Tabilhaqq, il-prezzijiet medji tal-bejgħ kif ukoll il-kost medju tal-produzzjoni seggew xejra simili f'konformità mal-evoluzzjoni tal-kost medju tal-materja prima. Barra minn hekk, din ix-xejra tista' tiġi kkonfermata permezz ta' evoluzzjoni simili tal-kost medju tal-materja prima osservata fis-suq tal-Unjoni.
- (48) Il-bejgħ domestiku tal-produttur Indoneżjan tal-prodott simili nstab li kien rappreżentattiv f'termini ta' volum meta mqabbel mal-prodott ikkonċernat esportat lejn l-Unjoni mill-grupp tal-kumpaniji kkonċernat fir-RPĊ.
- (49) Sussegwentament il-Kummissjoni identifikat dawk it-tipi ta' prodotti, mibjugħa domestikament mill-produttur fil-pajjiż analogu, li kienu identiċi jew direttament komparabbli mat-tipi mibjugħa għall-esportazzjoni lejn l-Unjoni. It-tip ta' prodott standard tal-produttur Indoneżjan instab li kien direttament komparabbli.
- (50) Għat-tip ta' prodott standard mibjugħ mill-produttur fil-pajjiż analogu fis-suq domestiku tiegħu u misjub li huwa komparabbli direttament mat-tip ta' prodott mibjugħ għall-esportazzjoni lejn l-Unjoni, għie stabbilit jekk il-bejgħ domestiku kienx rappreżentattiv biżżejjed għall-iskopijiet tal-Artikolu 2(2) tar-Regolament bażiku. Il-bejgħ domestiku ta' tip partikolari taċ-ċiklamat tas-sodju tqies bħala rappreżentattiv biżżejjed meta l-volum tal-bejgħ domestiku totali ta' dak it-tip matul il-PI rappreżenta 5 % jew iktar tal-volum totali ta' bejgħ tat-tip komparabbli esportat lejn l-Unjoni mill-grupp tal-kumpaniji kkonċernat.
- (51) Twettaq ukoll eżami dwar jekk il-bejgħ domestiku jistax jiġi meqjus bħala wiehed li sar fl-andament normali tal-kummerċ, billi għie stabbilit il-proporzjon ta' bejgħ bi profitt lill-klijenti indipendenti skont it-tip ta' prodott

⁽¹⁾ Ara r-Regolament ta' Implimentazzjoni (UE) Nru 492/2010 (ĠU L 140, 8.6.2010, p. 2).

standard fis-suq domestiku waqt il-perjodu ta' investigazzjoni. Minhabba li l-volum ta' bejgħ bi profitt tal-prodott simili għal kull tip ta' prodott irrappreżenta aktar minn 80 % tal-volum totali tal-bejgħ ta' dak it-tip u fejn il-prezz medju peżat ta' dak it-tip kien ugwali jew aktar mill-ispiza tal-produzzjoni, il-valur normali kien ibbażat fuq il-prezz domestiku attwali, ikkalkolat bħala l-medja peżata tal-prezzijiet tal-bejgħ domestiku kollu ta' dak it-tip li sar matul il-PI, irrispettivament minn jekk dan il-bejgħ kienx bi profitt jew le.

- (52) Fid-determinazzjoni tal-valur normali għat-tip ta' prodott li ma għiex mibjugħ fis-suq domestiku mill-produttur fil-pajjiż analogu, intuża l-prezz medju peżat tal-bejgħ kollu tat-tip ta' prodott standard, wara li għe aġġustat skont id-differenti li jeżistu fiż-żewġ tipi tal-prodott.

2.3.3. Il-prezz tal-esportazzjoni

- (53) Il-produtturi esportaturi kollha fi hdan il-grupp tal-kumpaniji kkonċernat bieghu esportazzjonijiet lejn l-Unjoni permezz tal-kumpaniji kummerċjali relatata tagħhom li jinsabu barra mill-Unjoni. Il-bejgħ tal-esportazzjonijiet għe stabbilit fuq il-bażi tal-prezzijiet tal-prodott meta mibjugħ mill-kumpanija kummerċjali relatata lill-Unjoni, jiġifieri lil xerrej indipendenti, b'mod konformi mal-Artikolu 2(8) tar-Regolament bażiku abbażi tal-prezzijiet attwalment imhallsa jew pagabbli.

2.3.4. It-tqabbil

- (54) Il-valur normali u l-prezz tal-esportazzjoni tqabbli fuq bażi ta' livell ta' prezz mill-fabbrika. Sabiex jiġi assigurat tqabbil ġust bejn il-valur normali u l-prezz ta' esportazzjoni, saru l-konċessjonijiet dovuti f'forma ta' aġġustamenti għad-differenzi li jaffettwaw il-prezz u l-possibbiltà tat-tqabbil tal-prezz skont l-Artikolu 2(10) tar-Regolament bażiku. Għaldaqstant, fejn kien applikabbli u appoġġat minn evidenza verifikata, saru aġġustamenti għad-differenzi fl-ispejjeż tat-trasport, tal-assigurazzjoni, tal-immannigġjar, tat-tagħbija u tal-ispejjeż anċillari, u fl-ispejjeż tal-kreditu.

2.3.5. Il-marġni ta' dumping

- (55) Il-marġni ta' dumping għe stabbilit fuq il-bażi ta' tqabbil tal-medja peżata ta' valur normali ma' prezz tal-esportazzjoni medju peżat għall-produtturi esportaturi kollha, skont l-Artikolu 2(11) tar-Regolament bażiku.
- (56) Dan it-tqabbil wera marġni ta' dumping ta' 14,2 %, espress bħala percentwali tal-prezz CIF fil-fruntiera tal-Komunità, bid-dazju mhux imhallas.

2.4. In-natura dejjiema taċ-ċirkostanzi mibdula

- (57) Skont l-Artikolu 11(3) tar-Regolament bażiku, għe eżaminat jekk iċ-ċirkostanzi li fuq il-bażi tagħhom għe msejjes il-marġni ta' dumping attwali nbidlux u jekk dan it-tibdil huwiex ta' natura dejjiema.

- (58) Is-sejbiet attwali huma bbażati fuq ir-rifjut tat-talba għal trattament ta' ekonomija tas-suq lill-grupp tal-kumpaniji kkonċernat fir-reviżjoni attwali filwaqt li l-membri tal-grupp tal-kumpaniji relatati li għe investigati fl-investigazzjoni oriġinali, GT Enterprise, ingħata t-TES. Iċ-ċirkostanzi li waslu għall-konkluzjoni differenti huma qabel xejn minhabba l-fatt li fir-reviżjoni attwali erba' kumpaniji fi hdan il-grupp għe investigati meta mqabbla mal-GT Enterprise biss fl-investigazzjoni oriġinali. Riċentament il-grupp tkabbar u għe riorganizzat b'investimenti konsiderevoli u ma hemm l-ebda indikazzjoni li din is-sitwazzjoni se tinbidel fil-futur previst. It-tieni, fir-rigward tal-GT Enterprise, instab li l-prattika tal-kumpanija li ma żżommx sett ċar ta' kontabilità awditjat b'konformità mal-istandard internazzjonali tal-kontabilità hija Prattika stabbilita u xejn ma jindika li din se tinbidel fil-futur. Barra minn hekk, l-Artikoli tal-Assoċjazzjoni tagħha li jippermettu li jkun hemm influwenza mill-istat ilhom fis-sehh għal perjodu itwal u ma hemm l-ebda indikazzjoni li dawn se jiġu emendati fil-futur. F'dawn iċ-ċirkostanzi, qed jiġi kkunsidrat li l-istatus mhux ta' TES tal-grupp huwa ta' natura dejjiema.

- (59) Barra minn hekk, fir-rigward tal-prezz tal-esportazzjoni, l-investigazzjoni turi ċerta stabbiltà fil-politiki tal-prezzijiet tal-grupp tal-kumpaniji kkonċernat fuq perjodu itwal ladarba l-prezz tal-prodott ikkonċernat mitlub mill-Unjoni u minn pajjiżi terzi ohra ma kienx differenti b'mod sinifikanti u segwa l-istess xejra bejn l-2007 u l-PIR. Dan jappoġġa l-konkluzjoni li l-marġni ta' dumping li għe kkalkolat mill-ġdid x'aktarx li se jkun ta' natura dejjiema.

- (60) Għaldaqstant għe kkunsidrat li l-investigazzjoni wriet li l-istruttura u l-imġiba tal-grupp tal-kumpaniji kkonċernat, inklużi iċ-ċirkostanzi li wasslu għall-bidu tar-reviżjoni attwali, x'aktarx li ma kinux se jinbidlu fil-futur prevedibbli b'mod li jaffettwa s-sejbiet tar-reviżjoni attwali. Għalhekk għe konkluzi li iċ-ċirkostanzi mibdula huma ta' natura dejjiema u li l-applikazzjoni tal-miżura fil-livell attwali tagħha ma għadhiex biżżejjed biex tpatti għad-dumping.

3. L-EMENDA TAL-MIŻURI ANTIDUMPING

- (61) Fid-dawl tas-sejbiet taż-żieda fid-dumping kif ukoll tannatura dejjiema taċ-ċirkostanzi mibdula, huwa kkunsidrat li l-miżuri eżistenti m'għadhomx biżżejjed biex ipattu għad-dumping li qed jikkawża dannu. Il-miżuri imposti bir-Regolament ta' Implimentazzjoni (UE) Nru 492/2010 fuq importazzjonijiet taċ-ċiklamat tas-sodju li joriġinaw mir-RPC għandhom għaldaqstant jiġu modifikati għall-GT Enterprise u l-istess dazju għandu jiġi impost fuq il-produttur esportatur l-iehor fi hdan il-grupp billi dak ir-Regolament jiġi emendat skont dan.

- (62) L-ebda marġni ta' dannu individwali ma jista' jiġi stabbilit fir-reviżjoni attwali, ladarba huwa limitat għall-eżami safejn huma kkonċernati l-GT Enterprise u l-kumpaniji relatati tagħha fi hdan il-grupp. Għalhekk, il-marġni ta' dumping stabbilit fir-reviżjoni attwali tqabbel mal-marġni tad-dannu kif stabbilit fl-investigazzjoni oriġinali. Billi

dan tal-ahhar kien oghla mill-marġni tad-dumping li nstab fir-reviżjoni attwali, ghandu jiġi impost dazju anti-dumping definittiv għall-grupp tal-kumpaniji kkonċernat fil-livell tal-marġni ta' dumping li nstab fir-reviżjoni attwali.

- (63) Fir-rigward tal-ghamla tal-miżura, tqies li d-dazju anti-dumping emendat ghandu jkun l-istess bhad-dazji imposti mir-Regolament ta' Implimentazzjoni (UE) Nru 492/2010. Biex tiġi żgurata l-effiċjenza tal-miżuri u biex tiġi skoraggjuta l-manipulazzjoni tal-prezzijiet, ġie kkunsidrat xieraq li d-dazji jiġu imposti f'forma ta' ammont speċifiku għal kull kilo. B'riżultat ta' dan, id-dazju antidumping li ghandu jiġi impost fuq l-importazzjonijiet tal-prodott ikkonċernat magħmul u mibjugħ għall-esportazzjoni lejn l-Unjoni mill-grupp tal-kumpaniji kkonċernat, ikkalkulat abbażi tal-marġni tad-dumping kif stabbilit fir-reviżjoni attwali espress bhala ammont speċifiku għal kull kilo, ghandu jkun ta' EUR 0,23 għal kull kilo.

4. L-IŻVELAR

- (64) Il-grupp tal-kumpaniji kkonċernat kif ukoll il-partijiet ikkonċernati l-oħra ġew infurmati bil-fatti essenzjali u l-konsiderazzjonijiet li fuq il-bażi tagħhom kien mahsub li tiġi proposta l-emenda tal-miżuri antidumping fis-sehh.
- (65) Il-grupp Rainbow ikkummenta dwar l-iżvelar finali. Dawn il-kummenti kienu jirrelataw l-aktar mal-irtirar tal-ilment fl-investigazzjoni li ghadha ghaddejja li tikkonċerna l-importazzjonijiet taċ-Ċiklamat tas-sodju li joriġinaw mir-Repubblika Popolari taċ-Ċina limitati għal żewġ produttori esportaturi Ċiniżi, Fang Da Food Additive (Shen Zhen) Limited u Fang Da Food Additive (Yang Quan) Limited ("Fang Da group") ("proċediment parallel")⁽¹⁾. Il-grupp Rainbow iddikjara li l-irtirar tal-ilment fil-proċediment parallel ghandu, loġikament u legalment, jirriżulta wkoll fit-tmiem tal-miżuri antidumping kontra produttori oħra fir-RPĊ jew, għall-inqas jirriżulta fit-tmiem tar-reviżjoni attwali fir-rigward tal-grupp Rainbow.
- (66) Hu esiga li l-miżuri antidumping imposti mir-Regolament ta' Implimentazzjoni (UE) Nru 492/2010 għandhom jintemmu minhabba li fin-nuqqas ta' sejbiet li juru li l-importazzjonijiet minn Fang Da ma kinux iddampjati u/jew l-importazzjonijiet minn Fang Da ma kinux qed jikkawżaw dannu, il-prinċipju ta' nondiskriminazzjoni li jinsab fl-Artikolu 9(5) tar-Regolament bażiku jagħti mandat għat-tmiem tal-miżuri antidumping imposti. Biex jappoġġa l-argument tiegħu, hu għamel referenza għar-Regolamenti preċedenti tal-Kunsill fejn revizjonijiet interim simultanji dwar l-importazzjonijiet ta' xi pajjiżi ġew terminati mingħajr l-impożizzjoni ta' miżuri wara n-nuqqas ta' impożizzjoni tal-miżuri fl-investigazzjonijiet antidumping dwar l-importazzjonijiet tal-istess prodotti minn pajjiżi oħrajn (Kondensaturi elettrolitiċi tal-aluminju

kbar (KEAK)⁽²⁾, Prodotti ta' Hadid jew ta' Azzar Mhux Liga Rrumblati Ċatt⁽³⁾). Madankollu, ghandu jiġi nnotat li dawn il-każijiet jirreferu għal investigazzjonijiet fejn diversi pajjiżi kienu kkonċernati u kien applikat il-prinċipju ta' nondiskriminazzjoni fir-rigward tal-importazzjonijiet minn pajjiżi differenti. It-tieni, f'dawn il-każijiet ir-raġuni għat-tmiem tal-miżuri f'xi pajjiżi kienet li l-miżuri ma kinux imposti f'pajjiżi oħra ladarba l-Kunsill ma riedx jadotta l-proposta fl-iskadenzi statutorji (Kondensaturi elettrolitiċi tal-aluminju kbar (KEAK), Prodotti ta' Hadid jew ta' Azzar Mhux Liga Rrumblati Ċatt). Għaldaqstant, allavolja tabilhaqq instab li kien neċessarju li l-proċedimenti tal-miżuri antidumping jintemmu fil-proċedimenti simultanji fil-każijiet kwotati sabiex jiġi rrispettat il-prinċipju ta' nondiskriminazzjoni, dawn ma għandhom l-ebda rilevanza għar-reviżjoni attwali. Referenza oħra għall-approċċ li ttehed fil-Glutamat tal-Monosodju⁽⁴⁾ tikkonċerna każ fejn l-applikant kellu l-hsieb li jirtira l-ilment tiegħu dwar l-importazzjonijiet tal-Brazil minkejja li nstab li dawn kienu ġew iddampjati. F'dak il-każ kien previst li l-irtirar tal-ilment ma jiġix aċċettat ladarba ġie konkluż li kien ikun diskriminatorju li jittiehdu miżuri kontra pajjiżi oħra fin-nuqqas ta' miżuri kontra l-Brazil.

- (67) Barra minn dan, iż-żewġ sitwazzjonijiet huma pjuttost differenti. Fil-proċediment parallel, l-ilment ġie rtirat u ġie konkluż li t-tmiem ma jmurx kontra l-interess tal-Unjoni. Fir-reviżjoni attwali, it-talba nżammet u nstab li d-dumping mill-grupp Rainbow żdied. Għaldaqstant, iż-żieda fid-dazju għal dak il-grupp ma tikkostitwixxi diskriminazzjoni.
- (68) Il-grupp Rainbow talab ukoll li l-irtirar tal-ilment jirriżulta fit-tmiem tar-reviżjoni attwali fir-rigward tal-grupp Rainbow ladarba iż-żewġ proċedimenti nbdeu abbażi tal-istess dokument proċedurali, koprew l-istess perjodu tal-investigazzjoni u fl-ilment l-applikant ittratta l-grupp Fang Da u l-grupp Rainbow flimkien għall-iskopijiet prattici kollha.
- (69) It-tieni, hu ddikjara li minkejja l-investigazzjoni kontra l-grupp Fang Da li nbdiert skont l-Artikolu 5 tar-Regolament bażiku, l-investigazzjoni dwar l-importazzjonijiet tal-grupp Fang Da u r-reviżjoni interim dwar l-importazzjonijiet tal-grupp Rainbow huma legali u għall-iskopijiet prattici kollha huma essenzjalment l-istess proċediment. Finalment hu ddikjara li wara li nholqot distinzjoni bejn il-proċedimenti u l-investigazzjonijiet, l-Artikolu 9(3) tar-Regolament bażiku effettivament ifisser li minkejja li l-grupp Fang Da kien sugġett għal dazju ta' zero wara l-investigazzjoni originali, xorta baqa' sugġett għall-proċediment. Minhabba din ir-raġuni, l-irtirar tal-ilment dwar l-importazzjonijiet mill-grupp Fang Da għandu għaldaqstant, fid-dawl tal-grupp Rainbow ikkonċernat, jirriżulta wkoll fit-tmiem tar-reviżjoni attwali wkoll.

⁽²⁾ ĠU L 22, 27.1.2000, p. 1, il-premessi (134) u (135).

⁽³⁾ ĠU L 294, 17.9.2004, p. 3.

⁽⁴⁾ ĠU L 264, 29.9.1998, p. 1.

⁽¹⁾ ĠU C 50, 17.2.2011, p. 9.

(70) F'dan ir-rigward, ta' min jinnota li d-dokument ipprezentat mill-applikant ikkostitwixxa kemm l-ilment għall-investigazzjoni ta' antidumping abbażi tal-Artikolu 5 tar-Regolament bażiku kif ukoll it-talba għal din ir-reviżjoni interim abbażi tal-Artikolu 11(3) tar-Regolament bażiku. Ippreżenta wkoll evidenza biżżejjed biex jiġġustifika l-bidu taż-żewġ proċedimenti individwali. Tabilhaqq, il-Kummissjoni tat bidu għall-investigazzjoni skont l-Artikolu 5 u r-reviżjoni interim f'zewġ Notifiki ta' bidu separati. Għaldaqstant l-investigazzjoni antidumping ibbażata fuq l-Artikolu 5 tar-Regolament bażiku u r-reviżjoni interim ibbażata fuq l-Artikolu 11(3) tar-Regolament bażiku huma zewġ proċedimenti differenti.

(71) Il-grupp Rainbow ippreżenta argumenti oħrajn fejn fihom spekulja dwar ir-raġunijiet possibbli għall-irtirar tal-ilment. Ladarba dawn l-argumenti huma ta' natura ipotetika u irrelevanti, ma jistgħux jiġu indirizzati u għaldaqstant huma rrifjutati.

(72) Finalment, il-grupp Rainbow iddikjara li l-Kummissjoni kisret b'mod ċar id-drittijiet tiegħu li jkollu 10 ijiem biex jikkummenta fuq l-iżvelar finali ladarba giet żvelata lilu verżjoni mhux kunfidenzjali tal-ittra tal-irtirar sebat ijiem qabel l-iskadenza li kellu biex iressaq il-kummenti.

(73) Kif spjegat fil-premessa (70), l-investigazzjoni skont l-Artikolu 5 fil-qafas li fih il-grupp Rainbow irċieva ittra ta' tagħrif dwar l-irtirar tal-ilment, hija proċediment separat mir-reviżjoni attwali. Il-grupp Rainbow kien parti interessata fir-reviżjoni tal-Artikolu 5 u kienet biss għal din ir-raġuni li hu gie nnotifikat dwar l-irtirar tal-ilment tiegħu. Din l-ittra ta' notifika ma kinitx parti mill-iżvelar finali fir-reviżjoni attwali. Il-grupp Rainbow kellu 30 jum biex jikkummenta dwar l-iżvelar finali fil-proċediment attwali. Għaldaqstant id-dritt tiegħu li jkollu biżżejjed żmien biex jikkummenta ma nkisirx.

(74) Konkluzivament, il-kummenti li waslu ma kinux tali li jbiddu l-konkluzjoni ta' hawn fuq,

ADOTTA DAN IR-REGOLAMENT:

Artikolu 1

It-tabella fl-Artikolu 1(2) tar-Regolament ta' Implimentazzjoni tal-Kunsill (UE) Nru 492/2010 hija b'dan emendata billi jinbidel dan li ġej:

Pajjiż	Kumpanija	Rata tad-dazju (EUR għal kull kilogramma)	Kodiċi addizzjonali TARIC
"Ir-Repubblika Popolari taċ-Ċina	Golden Time Enterprise (Shenzhen) Co. Ltd., Shanglilang, Cha Shan Industrial Area, Buji Town, Shenzhen City, Guangdong Province, ir-Repubblika Popolari taċ-Ċina	0,11	A473"

b'dan li ġej:

Pajjiż	Kumpanija	Rata tad-dazju (EUR għal kull kilogramma)	Kodiċi addizzjonali TARIC
"Ir-Repubblika Popolari taċ-Ċina	Golden Time Enterprise (Shenzhen) Co. Ltd., Shanglilang, Cha Shan Industrial Area, Buji Town, Shenzhen City, Guangdong Province, ir-Repubblika Popolari taċ-Ċina; Golden Time Chemical (Jiangsu) Co., Ltd., No. 90-168, Fangshui Road, Chemical Industry Zone, Nanjing, Jiangsu Province, ir-Repubblika Popolari taċ-Ċina	0,23	A473"

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2012.

Għall-Kunsill
Il-President
N. WAMMEN

REGOLAMENT TA' IMPLIMENTAZZJONI TAL-KUMMISSJONI (UE) Nru 399/2012

tas-7 ta' Mejju 2012

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u speċjalment Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda meħmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ma' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi fuqha jew li żżid kwalunkwe suddiviżjoni oħra magħha u li hija stabbilita minn dispożizzjonijiet speċifiċi tal-Unjoni, bil-għan tal-applikazzjoni ta' tariffi u miżuri oħra relatati mal-kummerċ tal-oġġetti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mnizzla fl-Anness għandhom jiġu kklassifikati taht il-kodiċi tan-NM indikata fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

(4) Huwa xieraq li jiġi pprovdut li l-informazzjoni tariffarja li torbot mahruġa mill-awtoritajiet doganali ta' l-Istati Membri dwar il-klassifikazzjoni ta' oġġetti fin-Nomenklatura Magħquda u li ma tikkonformax ma' dan ir-Regolament, tista', għal perjodu ta' tliet xhur, tkompli tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

(5) Il-miżuri previsti f'dan ir-Regolament tfasslu b'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif tidher fl-Anness għandhom ikunu kklassifikati fi hdan in-Nomenklatura Magħquda taht il-kodiċi tan-NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tkun invokata għal perjodu ta' tliet xhur taht l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin ġurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Mejju 2012.

Għall-Kummissjoni,
F'isem il-President,
Algirdas ŠEMETA
Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>Ogġett mhux armat (hekk imsejjah "xibka tas-sigurtà għal trampoline") li jikkonsisti fi:</p> <ul style="list-style-type: none"> — xibka b'6 punti fejn titqabbad, — 6 biċċiet tal-metall għall-parti ta' fuq miksija bil-plastik ċellulari, — 6 biċċiet tal-metall għall-parti t'isfel miksija bil-plastik ċellulari u partijiet tal-muntaġġ iwwel-djati, — 12-il lasktuwa bil-ganċ, — 12-il bolt bi skorfini jillockkjaw. <p>Kull parti ta' fuq għandha tiġi ffittjata mal-parti t'isfel li mbagħad tintrabat mas-saqajn tat-trampoline permezz tal-boltijiet u l-iskorfini li jillockkjaw.</p> <p>Ix-xibka titwahhal f'forma ta' ċilindru u hija ta' daqs li tiffittja trampoline speċifiku. Ix-xibka għandha fetha għad-dhul li tingħalaq biż-żipp.</p> <p>Il-partijiet ta' fuq fejn tehel ix-xibka għandhom jitqabbd u mal-partijiet ta' fuq tal-metall.</p> <p>Il-lasktuwi bil-ganċijiet għandhom jintużaw biex il-parti t'isfel tax-xibka titqabbad mal-frejm tat-trampoline.</p>	<p>9506 91 90</p>	<p>Il-Klassifikazzjoni hija stabbilita mir-Regoli Ġenerali 1, 2(a) u 6 għall-interpretazzjoni tan-Nomenklatura Magħquda, in-Nota 1 (t) tat-Taqsima XI, in-Nota 3 tal-Kapitolu 95 kif ukoll il-kliem tal-kodiċijiet NM 9506, 9506 91 u 9506 91 90.</p> <p>Minhabba d-daqs u l-karatteristiki tagħha, b'mod partikolari l-fatt li hija lesta biex tiġi installata f'parti speċifika tat-trampoline minhabba l-preżenza ta' partijiet tal-metall, boltijiet, skorfini u lasktuwi bil-ganċijiet, ix-xibka tas-sigurtà hija adatta biss għall-użu mat-trampoline adatt (ara n-Nota 3 għal Kapitolu 95). Ix-xibka tas-sigurtà għandha għalhekk titqies bhala aċċessorju ta' ogġett ġenerali għall-eżercizzju fiżiku taht intestatura 9506.</p> <p>Il-klassifikazzjoni taht l-intestatura 5608 bhala xbieki magħmulin ohra hija eskluża, minhabba li ogġetti ta' Kapitolu 95 huma esklużi mit-Taqsima XI (ara Nota 1 (t) għat-Taqsima XI).</p> <p>Ix-xibka tas-sigurtà tat-trampoline għandha għalhekk tiġi klassifikata taht il-kodiċi NM 9506 91 90 bhala Ogġetti u tagħmir ieħor għall-eżercizzju fiżiku ġenerali, ġinnastika jew atletika.</p>

REGOLAMENT TA' IMPLIMENTAZZJONI TAL-KUMMISSJONI (UE) Nru 400/2012

tas-7 ta' Mejju 2012

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda meħmuża mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawn ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi, fuqha jew li żżid kwalunkwe subdiviżjoni magħha u li hija stabbilita minn dispożizzjonijiet tal-Unjoni speċifiċi, bil-ghan li titwettaq l-applikazzjoni ta' tariffi u miżuri oħra relatati mal-kummerċ tal-prodotti.
- (3) Skont dawn ir-regoli ġenerali, il-prodotti msemmija fil-kolonna (1) tat-tabella mnizzla fl-Anness għandhom jiġu kklassifikati taħt il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' din it-tabella.
- (4) Huwa xieraq li jkun hemm provvediment li l-informazzjoni tariffarja vinkolanti mahruġa mill-awtoritajiet doganali tal-Istati Membri dwar il-klassifikazzjoni ta' prodotti fin-Nomenklatura Magħquda u li ma tikkonformax ma' dan ir-Regolament, tista', għal perjodu ta' tliet xhur, tkompli tkun invokata mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi il-Kodiċi Doganali tal-Komunità ⁽²⁾.
- (5) Il-miżuri stipulati f'dan ir-Regolament tfasslu b'konformità mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif imnizzla fl-Anness għandhom ikunu kklassifikati fin-Nomenklatura Magħquda taħt il-kodiċi NM indikat fil-kolonna (2) ta' din it-tabella.

Artikolu 2

Informazzjoni tariffarja vinkolanti mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tkun invokata għal perjodu ta' tliet xhur taħt l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu, u japplika direttament fl-Istati Membri kollha.

Magħmul fi Brussell, is-7 ta' Mejju 2012.

Għall-Kummissjoni,
F'isem il-President,
Algirdas ŠEMETA
Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi tan-NM)	Raġunijiet
(1)	(2)	(3)
<p>Ogġett li għandu l-forma ta' iljunfant stilizzat, kwazi kwadra, f'daqs ta' madwar 32 × 48 × 24 cm, li jikkonsisti f'zewġ nofsijiet magħmula minn plastik riġidu fformat. Huwa għandu erba' roti u ċinga għal fuq l-ispalla li tista' titneħħa u li tista' wkoll tintuża biex tmexxi l-ogġett.</p> <p>Iż-zewġ nofsijiet jinżammu flimkien permezz ta' hjata b'ċappetti integrali tul il-qiegħ u minn zewġ qafliet ta' sigurtà li jingħafsu biex jingħalqu f'kull tarf, li ma jippermettux lill-ogġett jinfetah f'daqqa t-tul kollu. Iċ-ċappetti jippermettu liż-zewġ nofsijiet tal-ogġett joqgħodu ċatti fl-art meta jkun miftuh.</p> <p>Nofs l-ogġett fih zewġ ċineġ tad-drapp li jiffurmaw X meta jingħaqdu bi klipp. L-ogġett għandu wkoll but żgħir ċatt tat-tessut imwahnhal fuq ġewwa. In-nofs l-iehor tal-ogġett huwa attrezzat b'patta ta' separazzjoni magħmula minn tessut li fiha but ċatt li jiqafel b'żipp. Il-patta ta' separazzjoni hija mwahnhal mal-ġenb tal-ogġett, fejn hemm iċ-ċappetti, u tista' titwahnhal mal-lat oppost ta' dak in-nofs.</p> <p>(bagalja tas-safar)</p> <p>(Ara r-ritratti nri 660 A u B) (*)</p>	4202 12 50	<p>Il-klassifikazzjoni hija determinata mir-Regoli Ġenerali 1 u 6 għall-interpretazzjoni tan-Nomenklatura Magħquda, in-Nota 1(d) tal-Kapitolu 95, kif ukoll bil-kliem tal-kodiċi tan-NM 4202, 4202 12 u 4202 12 50.</p> <p>L-ogġett għandu l-karatteristiċi ogġettivi tal-bagalja tas-safar tal-intestatura 4202, pereżempju il-materjal riġidu tal-plastik ifformat, iċ-ċappetti, is-sistema tal-qfil, iċ-ċingi, il-patta ta' separazzjoni u l-bwiet, ir-roti u l-fatt li għandha l-forma u tista' tintuża bħala kontenitur li jinfetah bħal bagalja tas-safar tipika biċ-ċappetti. Dawn il-karatteristiċi jindikaw li l-ogġett jista' jiġi kkunsidrat bħala bagalja tas-safar u mhux bħala ġugarell fuq ir-roti. Għaldaqstant, il-klassifika bħala ġugarell fuq ir-roti simili għal karrozzji bil-pedali tal-intestatura 9503 hija eskluża.</p> <p>L-ogġett għandu għalhekk jiġi kklassifikat taht il-kodiċi tan-NM 4202 12 50, bħala bagalja tas-safar ta' materjal tal-plastik ifformat.</p>

(*) Ir-ritratti huma għall-għan ta' informazzjoni biss.



660 A



660 B

REGOLAMENT TA' IMPLIMENTAZZJONI TAL-KUMMISSJONI (UE) Nru 401/2012

tas-7 ta' Mejju 2012

dwar il-klassifikazzjoni ta' ċerti prodotti fin-Nomenklatura Magħquda

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi żgurata applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, huwa necessarju li jiġu adottati miżuri li jikkoncernaw il-klassifikazzjoni tal-oġġetti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura ohra li hija bbażata, parzjalment jew kollha kemm hi, fuqha, jew li żżid kwalunkwe subdiviżjoni magħha u li hija stabbilita minn dispożizzjonijiet speċifiċi tal-Unjoni, bil-ghan tal-applikazzjoni ta' tariffi u miżuri ohra relatati mal-kummerċ ta' prodotti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mnizzla fl-Anness għandhom jiġu kklassifikati taħt il-kodiċi tan-NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

(4) Huwa xieraq li jkun stiplulat li informazzjoni tariffarja li torbot u li nharġet mill-awtoritajiet tad-dwana tal-Istati Membri, rigward il-klassifikazzjoni ta' prodotti fin-Nomenklatura Magħquda, iżda li mhijiex skont dan ir-Regolament tkun tista', għal perjodu ta' tliet xhur, tibqa' tkun invokat mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jstabbilixxi l-Kodiċi Doganali tal-Komunità ⁽²⁾.

(5) Il-Kumitat tal-Kodiċi Doganali ma tax opinjoni sal-limitu taż-żmien stabbilit mill-President tiegħu,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif tidher fl-Anness għandhom ikunu klassifikati fin-Nomenklatura Magħquda taħt il-kodiċi tan-NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tkun tista' tibqa' tiġi invokata għal perjodu ta' tliet xhur taħt l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu, u japplika direttament fl-Istati Membri kollha.

Magħmul fi Brussell, is-7 ta' Mejju 2012.

Għall-Kummissjoni,
F'isem il-President,
Algirdas ŠEMETA
Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
<p>Oġġett ta' ghamla konikali (madwar 40 ċm gholi), magħmul billi tliet flimkien żewġ biċċiet drapp trijangolari magħmulin minn materjal mhux minsuġ ta' kulur ahmar, b'keffa imwahnha fit-tarf ta' [] kulur abjad, u boċċa bajda tas-suf fuq.</p> <p>(xedd ir-ras)</p> <p>(Ara r-ritratt nru 658) (*)</p>	6505 00 90	<p>Il-klassifikazzjoni hija stabbilita mir-Regoli Ġenerali 1 u 6 għall-interpretazzjoni tan-Nomenklatura Magħquda u l-kliem tal-kodiċi tan-NM 6505 u 6505 00 90.</p> <p>Minbarra kpiepel tal-pupi, kpiepel ta' ġugarelli oħra jew oġġetti tal-karnival, kpiepel u xedd ir-ras iehor ta' kull tip, minkejja l-materjali li minnhom huma magħmula u l-użu intenzjonat ta' għom, huma kklassifikati f'Kapitolu 65 (ara wkoll in-Nota ta' Spjegazzjoni tas-Sistema Armonizzata għal Kapitolu 65, Ġenerali, l-ewwel paragrafu).</p> <p>Xedd ir-ras magħmul minn bizzilla, feltru jew drapp li jintiseg iehor bil-biċċa huwa kklassifikat taht l-intestatura 6505 (ara wkoll in-Nota ta' Spjegazzjoni tas-Sistema Armonizzata għall-intestatura 65.05, l-ewwel paragrafu).</p> <p>Skont in-Nota 1(o) għal Taqsima XI (Tessuti u Oġġetti ta' Tessuti), xedd ir-ras ta' Kapitolu 65 huwa eskluż minn dik it-Taqsima.</p> <p>Oġġetti ta' tessuti li għandhom funzjoni utilitarja huma esklużi minn Kapitolu 95, anki jekk għandhom disinn festiv (ara wkoll in-Nota ta' Spjegazzjoni tas-Sistema Armonizzata għall-intestatura 95.05, punt (A), l-aħhar paragrafu). Klassifikazzjoni taht is-subintestatura 9505 10 90 bhala oġġetti oħra għall-festi tal-Milied hija għaldqasant eskluża.</p> <p>Dan l-oġġett għandu biċ-ċar il-karatteristiċi ta' xedd ir-ras u huwa ddisinjat sabiex jintlibes bhala tali.</p> <p>Għaldqasant l-oġġett għandu jiġi kklassifikat taht il-kodiċi tan-NM 6505 00 90 bhala xedd ir-ras.</p>

(*) Ir-ritratt huwa purament għal skop ta' informazzjoni.



658

REGOLAMENT TAL-KUMMISSJONI (UE) Nru 402/2012

tal-10 ta' Mejju 2012

li jimponi dazju anti-dumping provviżorju fuq l-importazzjonijiet tar-radjaturi tal-aluminju li joriġinaw mir-Repubblika Popolari taċ-Ċina

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea ⁽¹⁾ ("ir-Regolament bażiku"), u b'mod partikolari l-Artikolu 7 tiegħu,

Wara li kkonsultat mal-Kumitat Konsultattiv,

Billi:

A. IL-PROCĊEDURA

1. Il-bidu

(1) Fit-12 ta' Awwiżsu 2011, il-Kummissjoni Ewropea ("il-Kummissjoni") habbret, permezz ta' avviż ippubblikat f'Il-Ġurnal Uffiċjali tal-Unjoni Ewropea ⁽²⁾ ("Notifika ta' bidu"), il-bidu ta' proċedura anti-dumping fir-rigward tal-importazzjonijiet fl-Unjoni ta' madum taċ-ċeramika li joriġina mir-Repubblika Popolari taċ-Ċina ("RPC").

(2) Il-proċedura nġhatat bidu wara li tressaq ilment mill-International Association of Aluminium Radiator Manufacturers Limited Liability Consortium (AIRAL Srl – "l-ilmentatur"), li tirrappreżenta proporzjon kbir, f'dan il-każ aktar minn 25 %, tal-produzzjoni totali tal-Unjoni tar-radjaturi tal-aluminju. L-ilment kien jinkludi evidenza *prima facie* ta' dumping tal-prodott imsemmi u tad-dannu materjali li jirriżulta minnu, li kien ikkunsidrat biżżejjed sabiex ikun iġġustifikat il-bidu ta' investigazzjoni.

2. Il-partijiet ikkonċernati mill-proċedura

(3) Il-Kummissjoni uffiċjalment avżat lill-ilmentatur, produtturi maghrufa ohrajn tal-Unjoni, il-produtturi esportaturi fir-RPĊ, il-produtturi fil-pajjiż analogu, l-importaturi,

id-distributuri, u partijiet maghrufa ohrajn li huma kkonċernati, u r-rappreżentanti tar-RPĊ dwar il-bidu tal-proċedura. Il-partijiet interessati nġhataw l-oportunità li jispjegaw il-fehmiet tagħhom bil-miktub u li jitolbu smiġ fil-limitu taż-żmien stabbilit fin-notifika ta' bidu.

(4) L-ilmentatur, il-produtturi l-ohra tal-Unjoni, il-produtturi esportaturi fir-RPĊ, l-importaturi u d-distributuri taw il-fehmiet tagħhom. Il-partijiet interessati kollha, li talbu dan u wrew li kien hemm raġunijiet partikolari għaliex għandhom jinstemgħu, inġhataw smiġ.

(5) Fid-dawl tal-ġhadd apparentament ġholi ta' produtturi, l-importaturi u l-produtturi esportaturi tal-Unjoni, it-tehid ta' kampjuni kien previst fin-notifika ta' bidu, skont l-Artikolu 17 tar-Regolament bażiku. Sabiex il-Kummissjoni tkun tista' tiddeċiedi jekk it-tehid ta' kampjuni hux mehtieg, u jekk iva, tagħzel kampjun, l-importaturi u l-produtturi esportaturi ntabu jipprezentaw irwiehhom quddiem il-Kummissjoni u jipprovdu, kif speċifikat fin-notifika ta' bidu, informazzjoni bażika dwar l-attivitajiet tagħhom li huma relatati mal-prodott ikkonċernat (kif definit fit-taqsim 3 hawn taħt) matul il-perjodu minn Lulju 2010 sa Ġunju 2011.

(6) Sabiex il-produtturi esportaturi jkunu jistgħu jressqu talba għal trattament individwali ("TI"), jekk xtaqu jagħmlu dan, il-Kummissjoni baġtet formoli ta' talbiet lill-produtturi esportaturi Ċinizi li kien maghruf li huma kkonċernati u lill-awtoritajiet tar-RPĊ. Kien biss grupp wiehed ta' kumpaniji, Sira (Tianjin) Aluminium Products Co. Ltd u Sira Group (Tianjin) Heating Radiators Co. Ltd (is-"Sira Group"), li pprezenta ruhu u talab TES. It-talbiet għal TI waslu minghand Zhejiang Flyhigh Metal Products Co., Ltd. u Metal Group Co., Ltd.

(7) Fir-rigward tal-produtturi tal-Unjoni u kif debitament spjegat fil-premessa 24 hawn taħt, tmien produtturi tal-Unjoni pprovdeu l-informazzjoni mitluba u qablu li jkunu inkluzi f'kampjun. Abbażi tal-informazzjoni li ntabaġtet mill-produtturi tal-Unjoni li kkoperaw, il-Kummissjoni għażlet kampjun ta' erba' produtturi tal-Unjoni abbażi tal-volum tal-bejġ/produzzjoni tagħhom, id-daqs u l-pożizzjoni ġeografika tagħhom fl-Unjoni.

⁽¹⁾ ĠU L 343, 22.12.2009, p. 51.

⁽²⁾ ĠU L 236, 12.8.2011, p. 18.

- (8) Kif spjegat fil-premessa 27 hawn taht, kienu biss tliet importaturi mhux relatati li pprovdew l-informazzjoni mitluba u qablu li jkunu inklużi fil-kampjun. Madankollu tnejn minn dawn l-importaturi ma kinux jimportaw/jixtru l-prodott ikkonċernat. Għalhekk, minhabba l-għadd limitat ta' importaturi li kkoperaw, it-tehid ta' kampjuni tqies li ma għadux aktar neċessarju.
- (9) Kif spjegat fil-premessa 28 hawn taht, 18-il produttur esportatur fir-RPĊ ipprovdew l-informazzjoni mitluba u qablu li jkunu inklużi f'kampjun. Abbażi tal-informazzjoni li waslet minghand dawn il-partijiet, il-Kummissjoni għażlet kampjun ta' żewġ produtturi esportaturi li għandhom l-ikbar volum ta' esportazzjonijiet lejn l-Unjoni.
- (10) Il-Kummissjoni baġtet kwestjonarji lill-partijiet kollha li hu magħruf li huma kkonċernati u lill-kumpaniji l-oħrajn kollha li pprezentaw irwiehhom fi hdan l-iskadenzi stabbiliti fin-notifika ta' bidu, jiġifieri lill-produtturi esportaturi fir-RPĊ, l-erba' produtturi tal-Unjoni inklużi fil-kampjun, lill-importaturi fl-Unjoni li kkooperaw u l-Organizzazzjoni Ewropea tal-Konsumaturi, il-BEUC, fejn talbitha biex tibgħat il-kwestjonarju tal-utenti lill-kumpaniji assoċjati tagħha.
- (11) Waslu risposti minghand iż-żewġ produtturi esportaturi inklużi fil-kampjun fir-RPĊ, mill-erba' produtturi tal-Unjoni inklużi fil-kampjun u importatur wiehed mhux relatat. L-ebda wiehed mill-utenti ma wieġeb għall-kwestjonarju.
- (12) Barra minn hekk, waslet talba waħda għal eżami individwali skont l-Artikolu 17(3) tar-Regolament bażiku minn grupp wiehed ta' produtturi esportaturi relatati. Kieku kellu jitwettaq, l-eżami ta' dawn it-talbiet fl-istadju provviżorju kien ikun tassattiv wisq. Id-deċizzjoni dwar jekk hux se jkun hemm eżami individwali għal dan il-grupp ta' kumpaniji se tittiehed fl-istadju definittiv.
- (13) Il-Kummissjoni fittxet u vverifikat l-informazzjoni kollha li hija qieset meħtieġa għal determinazzjoni provviżorja ta' dumping, id-dannu li jirriżulta u l-interess tal-Unjoni. Saru żjarat ta' verifika fl-istabbilimenti tal-kumpaniji li ġejjin:

Produtturi fl-Unjoni

- Armatura Krakow SA, 72, 30-418, il-Polonja;
- Fondital S.p.A., via Cerreto 40, 25079 Vobarno, Brescia, l-Italja;
- Global Srl, via Rondinera 51, 24060 Rogno, Bergamo, l-Italja;

- Radiatori 2000 S.p.A., via Francesca 54/A, 24040 Ciserano, Bergamo, l-Italja

L-importaturi fl-Unjoni

- Hydroland Chorobik Gawęda Malec Wojtycza Sp.j., Jawornik 658, 32-400 Myślenice, il-Polonja.

Il-produtturi esportaturi fir-RPĊ

- Zhejiang Flyhigh Metal Products Co., Ltd. ("Zhejiang Flyhigh"), Jinyun

- Metal Group Co., Ltd., Wuyi

3. Il-perjodu tal-investigazzjoni

- (14) L-investigazzjoni ta' dumping u dannu kopriet il-perjodu mill-1 ta' Lulju 2010 sat-30 ta' Ġunju 2011 (il-"perjodu ta' investigazzjoni" jew il-"PI"). L-eżami tax-xejriet rilevanti għall-valutazzjoni tad-dannu kopra l-perjodu minn Jannar 2008 sal-aħħar tal-PI ("il-perjodu kkunsidrat").

B. IL-PRODOTT IKKONĊERNAT U L-PRODOTT SIMILI

1. Il-prodott ikkonċernat

- (15) Il-prodott ikkonċernat huwa r-radjaturi tal-aluminju u l-elementi jew il-partijiet li minnhom hu magħmul tali radjatur, sew jekk dawn l-elementi huma assemblati fi blokko u sew jekk le, għajr radjaturi u elementi u partijiet tagħhom tat-tip tal-elettriku ("il-prodott ikkonċernat"). Il-prodott ikkonċernat attwalment ikklassifikat fil-kodiċijiet NM, ex 7615 10 10, ex 7615 10 90, ex 7616 99 10 kif ukoll ex 7616 99 90.
- (16) Id-definizzjoni tal-prodott giet ikkontestata minn Sira Group abbażi ta' differenza allegata bejn iż-żewġ proċessi ta' produzzjoni li huma użati biex jimmanifatturaw r-radjaturi. Fi hdan is-Sira Group hemm żewġ produtturi esportaturi Ċiniżi, li wiehed minnhom uża t-teknika tal-produzzjoni tal-fundar bil-prensa (die-casting), filwaqt li t-tieni kumpanija użat il-metodu tal-estrużjoni. Is-Sira Group sostna li l-metodu tal-estrużjoni għandu jiġi eskluż mid-definizzjoni tal-prodott ikkonċernat minhabba d-differenzi allegati fil-karatteristiċi fiżiċi u tekniċi, il-materja prima, l-ispejjeż tal-produzzjoni u l-prezzijiet tal-bejgħ u minhabba li t-teknika tal-estrużjoni mhijiex komuni fl-UE u fir-RPĊ.
- (17) Parti Ċiniża oħra, il-Kamra tal-Kummerċ taċ-Ċina għall-Importazzjonijiet u l-Esportazzjonijiet tal-Makkinarju u tal-Prodotti Elettronici (CCCME) talbet kjarifika ta' din il-kwistjoni minhabba differenzi fl-ispejjeż u fil-prezzijiet ta' radjaturi mmanifatturati permezz taż-żewġ tekniki tal-produzzjoni.

- (18) F'dan ir-rigward, għalkemm hemm differenzi żgħar huwa ċar li r-radjaturi prodotti biż-żewġ metodi għandhom l-istess karatteristiċi fiżiċi u tekniċi bażiċi u l-istess użi. Ir-radjaturi prodotti biż-żewġ metodi huma sostitwibbli ferm. Dawn il-karatteristiċi bażiċi huma, primarjament, il-heffa, l-inerzja termali baxxa u t-trażmissjoni għolja tas-shana. Id-differenzi fl-ispejjeż u fil-prezzijiet u l-fatt li t-teknika tal-estrużjoni tista' tinvoli l-użu ta' liga tal-aluminju kemxejn differenti ma jbidlux dawn il-karatteristiċi bażiċi. F'termini ta' tqabbil tal-prezzijiet, id-differenzi kollha huma kif support fl-istruttura tas-sistema ta' tqabbil tat-tip tal-prodott użata f'din l-investigazzjoni ("is-sistema PCN") li tfisser li jsir biss tqabbil bejn prodotti simili.
- (19) Barra minn hekk, ir-radjaturi tal-aluminju għandhom jitqiesu bhala prodott wiehed uniku, ikun xi jkun il-proċess tal-manifattura tagħhom, għaliex huma mibjugħa permezz tal-istess mezz ta' bejgħ u minhabba li l-perċezzjoni tagħhom mill-utenti aħharija u l-konsumaturi hija li huma magħmula mill-aluminju (b'karatteristiċi magħrufa sew kif imsemmi hawn fuq) aktar milli xi differenzazzjoni bbażata fuq il-metodu ta' produzzjoni. Fid-dawl ta' dan t'hawn fuq, din il-pretensjoni hija għaldaqstant miċhuda.
- (20) Il-CCCME kkontestat ukoll il-fatt li r-radjaturi bil-pjanċa tal-azzar jew anke dawk bil-hadid fondut mhumiex inkluzi fil-kamp tal-applikazzjoni tal-prodott. Madankollu, għalkemm dawn il-prodotti għandhom użu simili, huma għandhom karatteristiċi bażiċi fiżiċi u tekniċi differenti peress li minflok il-materja prima bażika (liga tal-aluminju) hemm l-azzar jew il-hadid li għandhom karatteristiċi fiżiċi u tekniċi differenti, fir-rigward ta' piż, inerzja termali u trażmissjoni. Għalhekk, din il-pretensjoni hija miċhuda.
- (21) Il-CCCME għamlet iktar kummenti rigward ir-referenzi fl-ilment għall-bejgħ permezz ta' "proċessi ta' sejhiet għall-offerti". Dawn il-kummenti żvelaw li huwa preżunt li dan ikkonċerna l-akkwist pubbliku. Il-proċessi ta' sejhiet għall-offerti li hemm referenza għalihom fl-ilment, madankollu, huma relatati mal-prattika normali ta' negozju fejn xerrej tar-radjaturi tal-UE jsaqsi lil fornituri potenzjali biex jagħtu kwotazzjonijiet tal-prezzijiet qabel ma jordnaw. L-ebda wahda mill-importazzjonijiet Ċiniżi użati fil-kalkoli involuti fi proċess ta' akkwist pubbliku.
- (22) Il-CCCME kkummentat ukoll fuq ir-referenzi fl-ilment għal "radjaturi dekorattivi", bil-filwaqt li ġie preżunt li tali radjaturi huma esklużi mid-definizzjoni tal-prodott. Mill-ġdid, dawn il-kummenti kienu bbażati fuq nuqqas ta' fehim peress li d-definizzjoni tal-prodott ma teskludix tali radjaturi. Għalhekk dawn il-kummenti ma tqisux.

2. Il-prodott simili

- (23) L-investigazzjoni wriet li r-radjaturi tal-aluminju prodotti fir-RPĊ u esportati minn hemm u r-radjaturi tal-aluminju mmanifatturati u mibjugħa fl-Unjoni mill-produtturi tal-Unjoni għandhom l-istess karatteristiċi fiżiċi u tekniċi

bażiċi, kif ukoll l-istess użu bażiku u għaldaqstant huma meqjusa simili skont it-tifsira tal-Artikolu 1(4) tar-Regolament bażiku.

C. IT-TEHID TA' KAMPJUNI

1. It-tehid ta' kampjuni tal-produtturi tal-Unjoni

- (24) Fid-dawl tal-għadd apparentament għoli tal-produtturi tal-Unjoni, it-tehid ta' kampjuni kien previst fin-notifika ta' bidu għad-determinazzjoni tad-dannu, skont l-Artikolu 17 tar-Regolament bażiku.
- (25) Fin-notifika ta' bidu, il-Kummissjoni habbret li għażlet provviżorjament kampjun ta' produtturi tal-Unjoni. Dan il-kampjun ikkonsista ferba' kumpaniji, mit-tmien produtturi tal-Unjoni li kien magħruf minn qabel ma nġhata bidu għal din l-investigazzjoni li jipproduċu l-prodott simili, magħżula abbażi tal-volum tal-bejgħ tagħhom, id-daqs u l-lokazzjoni ġeografika tagħhom fl-Unjoni. Huma rrapprezentaw 66 % tat-total smat tal-produtturi tal-Unjoni matul il-PI. Il-partijiet interessati kienu mistiedna jikkonsultaw il-fajl għall-ispezzjoni minn partijiet interessati u biex jikkumentaw dwar kemm hija xierqa din l-għażla fi żmien 15-il gurnata mid-data tal-pubblikazzjoni tan-notifika ta' bidu. Wahda mill-partijiet interessati talbet biex jiġi meqjus ukoll għall-għażla tal-kampjun il-volum tal-produzzjoni. Ġie aċċettat li l-kampjun jinbidel skont dan. L-ebda parti interessata ma opponiet il-kampjun finali magħmul minn erba' kumpaniji.

2. It-tehid ta' kampjuni tal-importaturi mhux relatati

- (26) Fid-dawl tal-għadd potenzjalment kbir ta' importaturi involuti fil-proċedura, it-tehid ta' kampjuni kien mahsub għall-importaturi fin-notifika ta' bidu skont l-Artikolu 17 tar-Regolament bażiku.
- (27) Kienu biss tliet importaturi mhux relatati li pprovdew l-informazzjoni mitluba u li qablu li jikkooperaw. Peress li tnejn minn dawn l-importaturi ma rrapportawx importazzjonijiet jew xiri tal-prodott ikkonċernat, it-tehid ta' kampjuni ma baqax meqjus bhala mehtieg.

3. It-tehid ta' kampjuni ta' produtturi esportaturi

- (28) Total ta' 18-il produttur esportatur fir-RPĊ pprovdha l-informazzjoni mitluba u qabel li jkun inkluz f'kampjun. Dawn il-kumpaniji esportaw madwar hames miljun element (!) jew kemxejn inqas minn 50 % tal-esportazzjonijiet Ċiniżi lejn is-suq tal-UE fil-PI. Abbażi tal-informazzjoni li waslet minghand dawn il-partijiet, il-Kummissjoni għażlet kampjun ta' żewġ produtturi esportaturi li għandhom l-akbar volum rappreżentattiv

(!) B'mod ġenerali, ir-radjatur tal-aluminju huwa ppreżentat ffirxa ta' elementi identici u li jistgħu jiġu armati. L-elementi jistgħu jiġu armati b'mod vertikali jew orizzontali biex jiffurmaw radjatur prevalentement orizzontali jew radjatur prevalentement vertikali.

tal-produzzjoni, tal-bejgħ u tal-esportazzjonijiet li seta' jkun investigat b'mod raġonevoli fiż-żmien disponibbli. Iż-żewġ produttori esportaturi, Zhejiang Flyhigh Metal Products Co., Ltd. u Metal Group Co., Ltd., irrappreżentaw madwar 62 % tal-volum tal-bejgħ mit-18-il produttur esportatur li pprovdew dejta għall-eżerċizzju tat-tehdid ta' kampjuni.

- (29) Grupp wiehed ta' produttori esportaturi (is-Sira Group) ikkontesta l-eskluzjoni tiegħu mill-kampjun fuq il-bażi li huwa mmanifattura ċertu tip ta' radjatur (li juża l-metodu ta' produzzjoni tal-estrużjoni) u li l-inkluzjoni tiegħu fil-kampjun għandha mnejn, għaldaqstant, iżżid ir-rappreżentattività tal-kampjun. Madankollu, iż-żieda ta' grupp ieħor ma kinetx meħtieġa peress li l-kampjun oriġinarjament għażel imma rrappreżenta aktar minn 60 % tal-esportazzjonijiet irrappurtati mill-kumpaniji li kkooperaw. Barra minn hekk, mhuwix meħtieġ li l-kampjun ikopri t-tipi kollha tal-prodott ikkonċernat. Il-pretensjoni għall-inkluzjoni tas-Sira Group kienet għalhekk miċhuda u l-kampjun oriġinali gie kkonfermat.

D. ID-DUMPING

1. It-Trattament ta' Ekonomija tas-Suq u t-Trattament Individwali

1.1. It-Trattament ta' Ekonomija tas-Suq (TES)

- (30) Skont l-Artikolu 2(7)(b) tar-Regolament bażiku, finvestigazzjonijiet tal-anti-dumping li jikkonċernaw l-importazzjonijiet li joriġinaw mir-RPC, il-valur normali għandu jiġi ddeterminat skont il-paragrafi minn 1 sa 6 tal-Artikolu msemmi għal dawk il-produtturi esportaturi li nstabu li jissodisfaw il-kriterji stabbiliti fl-Artikolu 2(7)(c) tar-Regolament bażiku.
- (31) Madankollu, iż-żewġ produttori esportaturi inklużi fil-kampjun talbu biss Trattament Individwali ("TI"). Għaldaqstant, il-kriterji tat-TES ma ġewx investigati.

1.2. It-Trattament Individwali (TI)

- (32) Skont l-Artikolu 2(7)(a) tar-Regolament bażiku, qiegħed jiġi stabbilit dazju għall-pajjiż kollu, jekk hemm, għal dawk il-pajjiżi li jaqgħu taħt dak l-Artikolu, għajr f'dawk il-każijiet fejn il-kumpaniji jkunu kapaċi juru li huma jissodisfaw il-kriterji kollha stipulati fl-Artikolu 9(5) tar-Regolament bażiku. Fil-qosor, u għall-facilità ta' referenza biss, dawn il-kriterji huma stabbiliti hawn taħt:

- Fil-każ ta' ditti li huma kompletament jew parzjalment proprjetà ta' sidien barranin jew intrapriżi kongunti, l-esportaturi huma liberi li jibagħtu lura lejn pajjiżhom il-kapital u l-profiti;
- Il-prezzijiet tal-esportazzjoni u l-kwantitajiet u l-kundizzjonijiet u t-termini tal-bejgħ jiġu determinati liberament;

- Il-parti l-kbira tal-ishma jappartjenu lill-persuni privati. L-uffiċjali tal-Istat li jidhru fil-Bord tad-Diretturi jew li għandhom pożizzjonijiet maniġerjali ewlenin għandhom jew ikunu fil-minoranza jew inkella għandu jintwera li l-kumpanija hija madankollu indipendenti biżżejjed mill-interferenza tal-Istat;

- Il-konverżjonijiet tar-rata tal-kambju jsiru skont ir-rata tas-suq; kif ukoll

- L-interferenza mill-Istat mhix tali li tippermetti evazzjoni tal-miżuri jekk l-esportaturi individwali jingħataw rati differenti ta' dazju.

- (33) Iż-żewġ produttori esportaturi inklużi fil-kampjun talbu TI. Dawn it-talbiet ġew eżaminati. L-investigazzjoni wriet li l-kumpaniji inklużi fil-kampjun issodisfaw l-kundizzjonijiet kollha tal-Artikolu 9(5) tar-Regolament bażiku.

- (34) Għaldaqstant, iż-żewġ produttori esportaturi inklużi fil-kampjun ingħataw TI.

2. Il-pajjiż analogu

- (35) Skont l-Artikolu 2(7)(a) tar-Regolament bażiku, il-valur normali għall-produtturi esportaturi li ma ngħataw TES għandu jkun stabbilit abbażi tal-prezzijiet domestiċi jew il-valur normali maħdum f'pajjiż analogu.
- (36) Fin-notifika ta' bidu, il-Kummissjoni indikat l-intenzjoni tagħha li tuża lir-Russja bħala pajjiż analogu adegwat biex tistabbilixxi valur normali għar-RPC u stiednet lill-partijiet interessati biex jikkumentaw fuq dan.
- (37) L-ebda kummenti ma waslu dwar ir-Russja bħala l-pajjiż analogu propost. L-ebda wahda mill-partijiet interessati ma sşuġġeriet produtturi tal-prodott simili minn pajjiż analogu alternattiv minbarra dawk imsemmija fl-ilment matul l-investigazzjoni.
- (38) Ma kien hemm l-ebda kooperazzjoni mir-Russja minkejja li l-produtturi Russi magħrufa kollha ġew ikkuntattjati ripetutament matul l-investigazzjoni u rċewew il-kwestjonarji tal-pajjiż analogu.

- (39) Il-Kummissjoni, permezz tar-riċerka tagħha, ippruvat tidentifika kull produttur addizzjonali fil-pajjiżi terzi.

- (40) Għaldaqstant, intbagħtu ittri u kwestjonarji lill-produtturi magħrufa kollha f'pajjiżi terzi oħrajn (jiġifieri t-Turkija, l-Iran, il-Kroazja, l-Indja, l-Afrika t'Isfel u l-Isvizzera). Madankollu, minkejja l-azzjoni ta' segwitu, fl-aħħar mill-aħħar, ma kien hemm l-ebda kooperazzjoni.

(41) Kif spjegat fil-premessi 38, 39 u 40 hawn fuq, l-investigazzjoni ma żvelat l-ebda pajjiż terz b'ekonomija tas-suq li seta' jintuża bhala pajjiż analogu f'din il-proċedura. Konsegwentament, fin-nuqqas ta' tali pajjiż terz b'ekonomija tas-suq, ġie konkluż b'mod provviżorju b'konformità mal-Artikolu 2(7)(a) tar-Regolament bażiku, li ma kienx possibbli li jiġi ddeterminat valur normali għall-produtturi inklużi fil-kampjun abbażi tal-prezzijiet domestiċi jew il-valur normali maħdum f'pajjiż terz b'ekonomija tas-suq jew il-prezz minn tali pajjiż terz lejn pajjiżi oħrajn, inkluża l-Unjoni, u li għaldaqstant kien neċessarju li jiġi ddeterminat il-valur normali fuq kwalunkwe bażi raġonevoli oħra, f'dan il-każ abbażi tal-prezzijiet li attwalment thallsu jew li huma pagabbli fl-Unjoni għall-prodott simili. Dan tqies li kien xieraq minhabba n-nuqqas ta' kooperazzjoni kif imsemmi hawn fuq iżda anki minhabba d-daqs tas-suq tal-UE, l-eżistenza tal-importazzjonijiet u l-kompetizzjoni interna qawwija fis-suq tal-UE għal dan il-prodott.

3. Il-Valur Normali

(42) Peress li t-TES ma ġiex mitlub miż-żewġ kumpaniji inklużi fil-kampjun, il-valur normali għall-produtturi esportaturi Ċiniżi kollha ġie ddeterminat, kif spjegat fil-premessa 41 hawn fuq, abbażi tal-prezzijiet li attwalment thallsu jew li huma pagabbli fl-Unjoni għall-prodott simili. Wara l-għażla tal-prezzijiet li thallsu jew li huma pagabbli fl-Unjoni, il-valur normali ġie kkalkulat abbażi tad-dejta vverifikata fl-istabbilimenti tal-produtturi tal-Unjoni inklużi fil-kampjun elenkati fil-premessa 13 hawn fuq.

(43) Skont l-Artikolu 2(2) tar-Regolament bażiku, il-Kummissjoni l-ewwel eżaminat jekk il-bejgħ fl-UE tal-prodott simili lill-klijenti indipendenti kienx rappreżentattiv. Instab li l-bejgħ fl-Unjoni tal-prodott simili mill-produtturi tal-Unjoni kien rappreżentattiv meta mqabbel mal-prodott ikkonċernat li ġie esportat lejn l-Unjoni mill-produtturi esportaturi inklużi fil-kampjun.

(44) Sussegwentament, il-Kummissjoni vvalutat jekk dan il-bejgħ setax jitqies li sar fl-andament normali tal-kummerċ skont l-Artikolu 2(4) tar-Regolament bażiku. Dan sar billi ġie stabbilit il-proporzjon ta' bejgħ fl-UE bi profitt lill-klijenti indipendenti. It-tranzazzjonijiet tal-bejgħ fl-UE tqiesu bhala profittabbli fejn il-prezz tal-unità kien ugwali għall-ispiza tal-produzzjoni, jew oghla minnha. Għaldaqstant ġiet stabbilita l-ispiza tal-produzzjoni fis-suq tal-Unjoni matul il-PI. Din l-analiżi wriet li l-bejgħ fl-UE ta' xi tipi ta' prodotti kien profittabbli, jiġifieri l-prezz tal-bejgħ nett tal-unità kien oghla mill-ispiza tal-produzzjoni kkalkulata tal-unità.

(45) Il-valur normali ta' kull tip ta' prodott kien ibbażat fuq il-prezz attwali tal-bejgħ (kif johroġ mill-fabbrika) għall-bejgħ profittabbli u fuq valur normali maħdum għall-bejgħ mhux profittabbli.

(46) Il-valur normali ġie maħdum billi żdiedet l-ispiza tal-manifattura tal-industrija tal-UE, l-ispejjeż ġenerali u amministrattivi (SG&A) tagħha u l-profit. Skont l-Artikolu 2(6) tar-Regolament bażiku, l-ammonti għall-SG&A u l-profit ta' 4,43 % ġew stabbiliti abbażi tad-dejta attwali relatata mal-produzzjoni u l-bejgħ fl-andament normali tal-kummerċ tal-prodott simili tal-produttur tal-UE.

4. Il-prezzijiet tal-esportazzjoni

(47) Billi l-produtturi esportaturi inklużi fil-kampjun inghataw TI u għamlu bejgħ mill-esportazzjoni lill-Unjoni direttament lil klijenti indipendenti fl-Unjoni, il-prezzijiet tal-esportazzjoni ġew ibbażati fuq il-prezzijiet li attwalment thallsu jew li huma pagabbli għall-prodott ikkonċernat, skont l-Artikolu 2(8) tar-Regolament bażiku.

5. It-tqabbil

(48) It-tqabbil bejn il-valur normali u l-prezz tal-esportazzjoni sar fuq bażi ta' kif johroġ mill-fabbrika. Bil-ghan li jiġi żgurat tqabbil ġust bejn il-valur normali u l-prezz tal-esportazzjoni, saret konċessjoni xierqa fil-forma ta' aġġustamenti għad-differenzi li jaffettwaw il-prezzijiet u l-komparabbiltà tal-prezzijiet skont l-Artikolu 2(10) tar-Regolament bażiku. Inghataw aġġustamenti adegwati għat-taxxi indiretti, għall-ispejjeż tat-trasport, tal-assigurazzjoni, tal-ippakkjar, tal-immanigġar u tal-kreditu fil-każijiet kollha fejn instab li kienu raġonevoli, eżatti u appoġġjati b'evidenza vverifikata.

(49) Għal wiehed mill-produtturi esportaturi kien ċar li l-kumpanija ma kinitx kklassifikat il-prodott ikkonċernat sew meta użat is-sistema kif mitlub mill-kwestjonarju. Wahda mill-ispeċifikazzjonijiet tal-prodott ikkonċernat kienet relatata mal-prestazzjoni termali tar-radjaturi. Madankollu, il-kumpanija ma kellhiex biżżejjed evidenza biex tappoġġja l-prestazzjoni termali rrappurtata għall-mudelli esportati tagħha. Il-prestazzjoni termali attwalment rrappurtata ma kinitx korretta u ma tikkorrispondix għal speċifikazzjonijiet oħra, bhalmha huma l-piż u d-dimensjonijiet. Għaldaqstant, kien meħtieġ li jintużaw biss l-ispeċifikazzjonijiet li jifdal għal skopijiet ta' tqabbil.

(50) Bl-użu tas-sistema PCN għall-klassifikazzjoni tat-tipi ta' prodott, kien hemm grad għoli ta' tqabbil għal produttur esportatur wiehed inkluż fil-kampjun. Madankollu, għall-produttur esportatur l-iehor inkluż fil-kampjun intużat teknika simili peress li ma seta' jiġi identifikat xejn li jaqbel b'mod dirett. Fejn intużat it-teknika simili, id-dettalji ġew żvelati lill-parti involuta.

6. Il-margini tad-dumping

(51) Skont l-Artikolu 2(11) u (12) tar-Regolament bażiku, il-margni tad-dumping għall-produtturi esportaturi inklużi fil-kampjun kien stabbilit abbażi tat-tqabbil tal-valur

normali b' medja peżata mal-prezz ta' esportazzjoni b' medja peżata espress b' hala percentwali tal-prezz CIF fil-fruntiera tal-Unjoni, bid-dazju mhux imhallas.

- (52) Il-medja peżata ta' dawn iż-żewġ margġini tad-dumping kienet ikkalkulata għall-kumpaniji mhux inklużi fil-kampjun li kkooperaw.
- (53) Minhabba l-livell baxx ta' kooperazzjoni mir-RPĊ (anqas minn 50 %), huwa kkunsidrat xieraq li margġni tad-dumping għall-pajjiż kollu applikabbli għall-produtturi esportaturi l-oħra kollha fir-RPĊ għandu jkun ibbażat fuq l-aktar tranzazzjonijiet li huma l-oġġett ta' dumping għal xi klijent partikolari tal-esportaturi li kkooperaw.
- (54) Il-margġini provviżorji tad-dumping li ġew stabbiliti b'dan il-mod, espressi b' hala percentwali tal-prezz CIF fil-fruntiera tal-Unjoni, bid-dazju mhux imhallas, huma dawn li ġejjin:

Tabella 1

Isem il-Kumpanija	L-Istatus	Il-margġni tad-dumping
Zhejiang Flyhigh	IT	23,0 %
Metal Group Co. Ltd.	IT	70,8 %
Kumpaniji oħra li kkooperaw		32,5 %
Margġni tad-dumping għall-pajjiż kollu		76,6 %

E. ID-DANNU

1. Il-produzzjoni totali tal-Unjoni

- (55) L-informazzjoni disponibbli kollha rigward il-produtturi tal-Unjoni, inkluża l-informazzjoni pprovduta fl-ilment, id-dejta miġbura mill-produtturi tal-Unjoni qabel u wara l-bidu tal-investigazzjoni, u t-tweġibiet tal-kwestjonarju

vverifikati tal-produtturi tal-Unjoni inklużi fil-kampjun, intużat sabiex tiġi stabbilita l-produzzjoni totali tal-Unjoni għall-perjodu kkunsidrat.

- (56) Ir-radjaturi tal-aluminju kienu mmanifatturati minn tmien produtturi fl-Unjoni matul il-PI. L-informazzjoni disponibbli kollha dwar il-produtturi tal-Unjoni, inkluża l-informazzjoni pprovduta fl-ilment u d-dejta miġbura mill-produtturi tal-Unjoni qabel u wara l-bidu tal-investigazzjoni, intużat sabiex tistabbilixxi l-produzzjoni tal-Unjoni totali matul il-PI.
- (57) Abbażi ta' dan, il-produzzjoni tal-Unjoni totali, fl-għadd tal-elementi, kienet stmata li hi madwar 64 miljun matul il-PI. Billi l-produtturi tal-Unjoni li jappoġġjaw l-ilment ammontaw għall-produzzjoni tal-Unjoni totali, huma jikkostitwixxu l-industrija tal-Unjoni skont it-tifsira tal-Artikoli 4(1) u 5(4) tar-Regolament bażiku u minn hawn 'il quddiem huma msejja "l-industrija tal-Unjoni".

2. Il-konsum tal-Unjoni

- (58) L-istatistika dwar l-importazzjonijiet tal-Eurostat ma setgħetx tintuża f'din l-investigazzjoni minhabba li l-kodicijiet NM li jkopru r-radjaturi tal-aluminju jinkludu wkoll prodotti tal-aluminju oħrajn, b'halma huma r-radjaturi elettrici.
- (59) Il-konsum tal-Unjoni ġie għalhekk stabbilit abbażi tad-dejta inkluża fl-ilment, li b'mod partikolari jikkoncerna l-volum tal-bejgħ tal-industrija tal-Unjoni fl-Unjoni u l-importazzjonijiet magħmula mill-produtturi esportaturi fir-RPĊ. Din id-dejta ġiet kontroverifikata mat-tweġibiet li waslu għall-kwestjonarji tat-tehid ta' kampjuni u d-dejta miksuba u vverifikata fl-istabbilimenti tal-produtturi tal-Unjoni inklużi fil-kampjun u l-produtturi esportaturi fir-RPĊ.
- (60) Fuq din il-bażi, instab li l-konsum tal-Unjoni żviluppa kif ġej:

Tabella 2

	2008	2009	2010	PI
Il-konsum tal-Unjoni (elementi)	46 000 000	40 500 000	39 000 000	44 246 066
Indiċi (2009 = 100)	114	100	96	109

Sors: Id-dejta mill-ilmenti u t-tweġibiet għall-kwestjonarju

- (61) Il-konsum totali fis-suq tal-UE naqas bi 3,8 % matul il-perjodu kkunsidrat. Bejn l-2008 u l-2009 kien hemm tnaqqis b'madwar 12 %, b'konformità mal-effetti negattivi tal-kriżi ekonomika, u wara l-kriżi l-konsum kompli naqas bi 3,7 %. Madankollu l-konsum irkupra mill-2010 sal-PI, meta żdied bi 13,5 %, imma ma laħaqx il-livell inizjali tal-2008. It-tabella ta' hawn fuq turi wkoll li l-konsum żdied b'9 % fil-perjodu mill-2009 sal-PI.

3. L-importazzjonijiet mill-pajjiż ikkonċernat

- (62) L-importazzjonijiet lejn l-Unjoni mir-RPĊ żviluppaw kif ġej matul il-perjodu kkunsidrat:

Tabella 3

	2008	2009	2010	PI
Il-volum tal-importazzjonijiet mir-RPĊ (elementi)	6 000 000	7 000 000	8 000 000	10 616 576
Indiċi (2009 = 100)	86	100	114	152
Is-sehem mis-suq	13,0 %	17,3 %	20,5 %	24,0 %
Indiċi (2009 = 100)	75	100	119	139

Sors: Id-dejta mill-ilmenti u t-tweġibiet għall-kwestjonarju

- (63) Minkejja l-evoluzzjoni tal-konsum, il-volum tal-importazzjonijiet mir-RPĊ żdied b'mod sinifikanti b'77 %, matul il-perjodu kkunsidrat. Iż-żieda kienet kontinwa u kienet l-akbar bejn l-2010 u l-PI (+ 33 %). Bl-istess mod, is-sehem mis-suq tal-produtturi esportaturi Ċiniżi juri xejra ta' zieda stabbli matul il-perjodu kkunsidrat, bil-konsum li żdied minn 13 % fl-2008 għal 24 % matul il-PI. Din ix-xejra għandha tiġi kkunsidrata fid-dawl tat-tnaqqis ġenerali bi 3,8 % fil-konsum matul l-istess perjodu.

3.1. Il-prezzijiet tal-importazzjonijiet u t-twaqqigh tal-prezz

Tabella 4

L-importazzjonijiet mir-RPĊ	2008	2009	2010	PI
Il-prezz medju f'EUR/elementi	4,06	3,25	4,07	4,02
Indiċi (2009 = 100)	125	100	125	123

Sors: Id-dejta mill-ilmenti u t-tweġibiet għall-kwestjonarju

- (64) It-tabella ta' hawn fuq turi li l-prezz medju tal-importazzjoni mir-RPĊ naqas ftit matul il-perjodu kkunsidrat. Fl-ewwel pass, bejn l-2008 u l-2009, naqas b'mod sinifikanti b'20 %, imbagħad żdied b'25 % bejn l-2009 u l-2010. Fl-ahħar, lejn l-ahħar tal-perjodu kkunsidrat, reġa' naqas.
- (65) L-investigazzjoni wriet ukoll li l-prezzijiet tal-importazzjoni mir-RPĊ baqgħu, b'mod konsistenti, inqas mill-prezzijiet tal-bejgħ tal-industrija tal-Unjoni matul il-perjodu kkunsidrat. It-tnaqqis fil-prezzijiet fl-2009 kkoinċida maż-żieda qawwija fis-sehem mis-suq Ċiniż minn 13 % għal 17,3 % tas-suq tal-Unjoni u t-twaqqigh kostanti tal-prezz jispjega ż-żieda b'rata stabbli fis-sehem mis-suq tal-produtturi esportaturi Ċiniżi, b'mod partikolari bejn l-2009 u l-PI.
- (66) Sabiex jiġi ddeterminat it-twaqqigh tal-prezz matul il-PI, il-prezzijiet tal-bejgħ b'medja peżata għal kull tip ta'

prodott tal-Produtturi tal-Unjoni inklużi fil-kampjun mitluba lill-klijenti mhux relatati fis-suq tal-Unjoni, u agġustati għal livell kif johroġ mill-fabbrika, tqabblu mal-prezzijiet b'medja peżata korrispondenti tal-importazzjonijiet mill-produtturi Ċiniżi li kkooperaw lejn l-ewwel klijent indipendenti fis-suq tal-Unjoni, stabbiliti fuq bażi CIF b'agġustamenti adegwati għad-dazji eżistenti u l-ispejjeż ta' wara l-importazzjoni.

- (67) Dan it-tqabbil tal-prezzijiet sar skont it-tip għat-tranzazzjonijiet fl-istess livell ta' kummerċ, agġustati kif dovut fejn meħtieġ, u wara t-tnaqqis tar-rifuzjonijiet u l-iskontijiet. Ir-riżultat tat-tqabbil, meta espress bħala perċentwali tal-fatturat tal-produtturi tal-Unjoni inklużi fil-kampjun matul il-PI, wera margni ta' twaqqigh b'medja peżata ta' 6,1 % mill-produtturi esportaturi Ċiniżi.

4. Is-sitwazzjoni ekonomika tal-industrija tal-Unjoni

4.1. Kummenti preliminari

- (68) Kif imsemmi fil-premessi 24 u 25 hawn fuq, it-tehid ta' kampjuni kien użat għall-eżami tad-dannu possibbli mġarrab mill-industrija tal-Unjoni. Ta' min ifakkar li wiehed mill-produtturi tal-Unjoni inkluż fil-kampjun ilu biss mill-2009 li beda jipproduċi r-radjaturi tal-aluminju. Sabiex ikun hemm analiżi konsistenti tax-xejra għall-perjodu kkunsidrat, ġie meqjus xieraq li l-2009 tintuża bħala s-sena referenzjarja għall-analiżi tad-dannu, jiġifieri l-indiċi 100. Għall-fini tal-kompletezza, ġie stabbilit ukoll indiċi għall-2008 abbażi tad-dejta disponibbli.
- (69) Id-dejta pprovduta u vverifikata mill-erba' produtturi tal-UE inklużi fil-kampjun intuzat sabiex tistabbilixxi mikro-indikaturi, bħalma huma l-prezz tal-unità, l-ispiza tal-unità, il-profittabilità, il-fluss tal-flus, l-investimenti, ir-redditu fuq l-investimenti, l-abbiltà li żżid il-kapital u l-istokks L-indiċi għall-2008 ġie stabbilit abbażi tad-dejta disponibbli għat-tliet produtturi esportaturi eżistenti fl-2008 meta mqabbel mad-dejta tal-istess tliet produtturi fl-2009 (l-indiċi 100).

- (70) Id-dejta pprovduta ghat-tmien produtturi tal-UE tar-radjaturi tal-aluminju ntużat biex tistabbilixxi makroindikaturi, bhalma huma l-produzzjoni tal-industrija tal-Unjoni, il-kapaċità tal-produzzjoni, l-utilizzazzjoni tal-kapaċità, il-volum tal-bejgħ, is-sehem mis-suq u l-impjegi. L-indiċi għall-2008 għe stabbilit abbażi tad-dejta disponibbli għas-seba' produtturi eżistenti fl-2008 meta mqabbel mad-dejta disponibbli dwar l-istess seba' produtturi fl-2009 (l-indiċi 100).
- (71) Fil-kuntest tal-Artikolu 3(5) tar-Regolament bażiku, l-eżami tas-sitwazzjoni ekonomika tal-industrija tal-Unjoni matul il-perjodu kkunsidrat jinkludi evalwazzjoni tal-fatturi ekonomiċi kollha stabbiliti, li huma msemmija f'dak l-Artikolu.

4.2. Il-produzzjoni, il-kapaċità tal-produzzjoni u l-utilizzazzjoni tal-kapaċità

Tabella 5

	2008	2009	2010	PI
Il-volum tal-produzzjoni (<i>elementi</i>)		55 533 555	60 057 377	64 100 484
<i>Indiċi (2009 = 100)</i>	116	100	108	115
Il-kapaċità tal-produzzjoni (<i>elementi</i>)		93 426 855	95 762 788	107 218 125
		100	103	115
L-utilizzazzjoni tal-kapaċità	70 %	59 %	63 %	60 %
<i>Indiċi (2009 = 100)</i>	119	100	106	101

Sors: Id-dejta mill-ilmenti u t-tweġibiet għall-kwestjonarju

- (72) L-informazzjoni kollha disponibbli rigward il-produtturi tal-Unjoni, inkluża l-informazzjoni pprovduta fil-ment, id-dejta miġbura mill-produtturi tal-Unjoni qabel u wara l-bidu tal-investigazzjoni, u t-tweġibiet għall-kwestjonarju vverifikati tal-produtturi tal-Unjoni inklużi fil-kampjun, intużat sabiex tiġi stabbilita l-produzzjoni totali tal-Unjoni għall-perjodu kkunsidrat.
- (73) It-tabella hawn fuq turi li l-produzzjoni naqset matul il-perjodu kkunsidrat. B'konformità mat-tnaqqis fid-domanda, il-produzzjoni naqset sew fl-2009, u wara rkuprat fl-2010 u matul il-PI. Il-produzzjoni baqgħet relattivament stabbli bejn l-2009 u l-PI minkejja żieda ta' 9 % fil-konsum. Il-livell tal-produzzjoni huwa dipendenti wkoll fuq l-attività tal-esportazzjoni tal-industrija tal-Unjoni, li baqgħet sinifikanti matul il-perjodu kkunsidrat.
- (74) Minkejja t-tnaqqis limitat fil-konsum, l-utilizzazzjoni tal-kapaċità naqset minn 70 % fl-2008 għal 60 % matul il-PI. Din baqgħet relattivament stabbli fil-perjodu bejn l-2009 u l-PI.

4.3. Il-volum tal-bejgħ u s-sehem mis-suq

Tabella 6

	2008	2009	2010	PI
Il-volum tal-bejgħ (<i>elementi</i>)	40 000 000	33 500 000	31 000 000	33 629 490
<i>Indiċi (2009 = 100)</i>	119	100	93	100
Is-sehem mis-suq	87 %	82,7 %	79,5 %	76 %
<i>Indiċi (2009 = 100)</i>	105	100	96	92

Sors: Id-dejta mill-ilmenti u t-tweġibiet għall-kwestjonarju

- (75) Il-volum tal-bejgħ tal-industrija tal-Unjoni naqas b'16 % matul il-perjodu kkunsidrat u s-sehem mis-suq tiegħu naqas b'mod kontinwu minn 87 % fl-2008 għal 76 % matul il-PI. Fl-2009 il-volum tal-bejgħ tal-industrija tal-Unjoni naqas b'16 %, biex b'hekk tilef aktar minn erba' punti percentwali tas-sehem mis-suq. Fl-2010 il-volum tal-bejgħ kompli jonqos b'7 % u s-sehem mis-suq tiegħu naqas minn 82,7 % għal 79,5 %. Matul il-PI, f'kuntest ta' żieda fil-konsum (+ 13,5 %), is-sehem mis-suq tal-industrija tal-Unjoni kompli jonqos għal 76 %. Għaldaqstant, l-industrija ma setgħetx tibbenefika miż-żieda fil-konsum u ma setgħetx tikseb mill-ġdid xi fteit mis-sehem mis-suq li kienet tilfet.

4.4. *It-tkabbir*

- (76) Matul il-perjodu kkunsidrat irriżulta li l-konsum tal-Unjoni naqas kemxejn bi 3,8 %, filwaqt li l-volum tal-bejgħ u s-sehem mis-suq tal-industrija tal-Unjoni naqsu b' mod sinifikanti, bi 15,9 % u 12,6 % rispettivament, matul l-istess perjodu. Fl-istess hin, l-importazzjonijiet mir-RPĊ żdiedu b' mod sinifikanti b' 76,9 % matul il-perjodu kkunsidrat. B'konsegwenza ta' dan, is-sehem mis-suq tal-industrija tal-Unjoni naqas bi 11-il punt perċentwali matul l-istess perjodu.

4.5. *L-impjiegi*

Tabella 7

	2008	2009	2010	PI
L-ghadd ta' impjegati		1 598	1 642	1 641
<i>Indiċi (2009 = 100)</i>	102	100	103	103
Il-produttività (unità/impjegat)	114	100	105	112
<i>Indiċi (2009 = 100)</i>				

Sors: Id-dejta mill-ilmenti u t-tweġibiet għall-kwestjonarju

- (77) L-ghadd ta' impjegati żdied bi ftit matul il-perjodu kkunsidrat, iżda dan imbagħad wassal għal tnaqqis fil-produttività. Madankollu, għandu jiġi nnutat li x-xejra 'l fuq fir-rigward tal-impjiegi hija biss minhabba l-fatt li wahda mill-kumpaniji inklużi fil-kampjun, l-iżghar wahda mill-kampjun, bdiet tipproduċi fl-2009. Li kieku ma kienx għalhekk, ix-xejra fl-impjiegi kienet tkun negattiva.
- (78) Il-produttività tal-forza tax-xogħol tal-Unjoni, meta mkejla bħala prestazzjoni għal kull persuna impjegata fis-sena, naqset kemxejn matul il-perjodu kkunsidrat. Lahqet il-livell l-aktar baxx tagħha fl-2009, u wara dan

bdiet tirkupra lejn il-PI, mingħajr ma lahqet il-livelli inizjali. Bejn l-2009 u l-PI, il-produttività żdiedet bi 12 %.

4.6. *Il-prezzijiet medji tal-unità fl-Unjoni u l-ispiża tal-produzzjoni*

Tabella 8

	2008	2009	2010	PI
Il-prezz tal-unità fl-UE għal klijenti mhux relatati (EUR għal kull element)		5,31	5,47	5,62
<i>Indiċi (2009 = 100)</i>	113	100	103	106
L-ispiża tal-unità EUR/Element		4,92	5,34	5,61
<i>Indiċi (2009 = 100)</i>	113	100	109	114

Sors: it-tweġibiet għall-kwestjonarju tal-produtturi inklużi fil-kampjun

- (79) Ix-xejra tal-prezzijiet tal-bejgħ medji turi tnaqqis sinifikanti b' 6 % matul il-perjodu kkunsidrat. Matul il-perjodu mill-2009 sal-PI, b'konformità maż-żieda fil-konsum u rkupru fis-suq il-prezzijiet irkupraw b' 6 % imma ma lahqax il-livell tal-2008.
- (80) B' mod parallel, l-ispejjeż relattivi għall-produzzjoni u l-bejgħ tal-prodott simili naqsu kemxejn matul il-perjodu kkunsidrat imma dan ma kienx biżżejjed biex jippermetti lill-industrija tal-Unjoni biex tibqa' profittabbli fl-2010 u matul il-PI. Jekk fl-2009, it-tnaqqis ta' 11,5 % fl-ispejjeż kien ugħali għal tnaqqis ta' 11,5 % fil-prezzijiet tal-bejgħ, fl-2010 u matul il-PI, l-industrija tal-Unjoni esperjenzat żieda qawwija fl-ispejjeż u setgħet iżżid il-prezzijiet tagħha biss kemxejn, biex tkopri l-ispejjeż żejda. Dan irriżulta f'aktar telf fil-profitabilità u fis-sehem mis-suq peress li l-prezzijiet tal-industrija tal-Unjoni kienu oghla b' mod kostanti mill-prezzijiet tal-importazzjonijiet Ċiniżi.

4.7. *Il-profittabilità, il-fluss tal-flus, l-investimenti, ir-redditu fuq l-investimenti u l-abbiltà li żżid il-kapital*

Tabella 9

	2008	2009	2010	PI
Il-profittabilità tal-bejgħ fl-UE (% tal-bejgħ nett)	7,4 %	7,5 %	2,4 %	0,2 %
<i>Indiċi (2009 = 100)</i>	99	100	32	2
Il-Fluss tal-Flus		27 712 871	14 228 145	843 570
<i>Indiċi (2009 = 100)</i>	112	100	51	3
L-Investimenti (EUR)	25 404 161	15 476 164	12 072 057	8 945 470
<i>Indiċi (2009 = 100)</i>	165	100	78	58
Ir-Redditu fuq l-Investimenti	36 %	49 %	21 %	2 %
<i>Indiċi (2009 = 100)</i>	73	100	43	4

Sors: It-tweġibiet għall-kwestjonarju tal-produtturi tal-UE inklużi fil-kampjun.

- (81) Il-profittabilità tal-industrija tal-Unjoni giet stabbilita billi l-profit nett qabel it-taxxa mill-bejgħ tal-prodott simili tfisser bhala perċentwal tal-fatturat ta' dan il-bejgħ. Matul il-perjodu kkunsidrat, u anki matul il-perjodu mill-2009 sal-PI, il-profittabilità tal-industrija tal-Unjoni naqset b'mod drammatiku u bilkemm lahqet il-livell fejn ma jsirx telf.
- (82) Ix-xejra fil-fluss tal-flus, li hija l-abbiltà tal-industrija ta' awtofinanzjament tal-attivitajiet tagħha, segwiet sa ċertu punt ix-xejra negattiva fil-profittabilità. L-aktar livell baxx inkiseb matul il-PI. Bl-istess mod, ir-redditu fuq l-investiment naqas minn 36 % fl-2008 għal 2 % fil-PI.
- (83) L-evoluzzjoni tal-profittabilità, il-fluss tal-flus u r-redditu fuq l-investiment matul il-perjodu kkunsidrat illimitaw l-abbiltà tal-industrija tal-Unjoni li tinvesti fl-attivitajiet tagħha u dgħajfu l-iżvilupp tagħha. L-industrija tal-Unjoni rnexxielha tinvesti bil-qawwi fil-bidu tal-perjodu kkunsidrat u timmodernizza l-makkinarji tagħha biex tipproduċi b'mod aktar effiċjenti, iżda wara l-investimenti naqsu b'rata stabbli b'64,7 % matul il-bqija tal-perjodu kkunsidrat.

4.8. L-istokks

Tabella 10

	2008	2009	2010	PI
L-istokk tal-għeluq tal-industrija tal-Unjoni Indici (2009 = 100)	137	100	131	299

Sors: It-tweġibiet għall-kwestjonarju tal-produtturi tal-UE inklużi fil-kampjun.

- (84) Il-livell tal-istokk tal-industrija tal-Unjoni inkluża fil-kampjun żdied b'mod sinifikanti matul il-perjodu kkunsidrat. Fl-2009 il-livell tal-istokk tal-għeluq naqas b'27 %; u wara, fl-2010 u matul il-PI, dan żdied bi 30,8 % u b'128,4 % rispettivament.

5. Il-kobor tal-margni tad-dumping attwali

- (85) Il-margni tad-dumping huma speċifikati hawn fuq fit-taqsimha dwar id-dumping. Il-margni kollha stabbiliti huma ferm oghla mil-livell *de minimis*. Barra minn hekk, meta wiehed iqis il-volum u l-prezzijiet tal-importazzjonijiet li huma l-oġġett ta' dumping mir-RPC, l-impatt fuq is-suq tal-UE tal-margni attwali tad-dumping ma jstax jiġi kkunsidrat bhala negligibbli.

6. Il-konkluzjoni dwar id-dannu

- (86) L-investigazzjoni wriet li hafna mill-indikaturi tad-dannu relatati mas-sitwazzjoni ekonomika tal-industrija tal-Unjoni marru għall-aġġar jew ma żviluppawx

b'konformità mal-konsum matul il-perjodu kkunsidrat. Din l-osservazzjoni, b'mod partikolari, tapplika għall-perjodu mill-2009 sal-aħhar tal-PI.

- (87) Matul il-perjodu kkunsidrat, fil-kuntest tal-konsum li qed jonqos, il-volum tal-importazzjonijiet mir-RPC żdied b'rata stabbli u b'mod sinifikanti. Fl-istess hin, il-volum tal-bejgħ tal-industrija tal-Unjoni b'mod ġenerali naqas b'16 % u s-sehem mis-suq tiegħu niżel minn 87 % fl-2008 għal 76 % fil-PI. Anki meta l-konsum irkupra b'9 %, mill-2009 sal-PI, is-sehem mis-suq tal-industrija tal-Unjoni kompli jonqos aktar. L-industrija tal-Unjoni ma rnexxielha tirkupra s-sehem mis-suq li kienet tilfet qabel fid-dawl tat-tkabbir sinifikanti tal-importazzjonijiet li huma l-oġġett ta' dumping mir-RPC fis-suq tal-UE. L-importazzjonijiet li huma l-oġġett ta' dumping bi prezzijiet baxxi żdiedu b'rata stabbli matul il-perjodu kkunsidrat u b'mod kostanti waqqgħu l-prezzijiet tal-industrija tal-Unjoni.
- (88) Barra minn hekk, l-indikaturi tad-dannu relatati mal-pres-tazzjoni finanzjarja tal-industrija tal-Unjoni, bħalma huma l-fluss tal-flus u l-profittabilità kienu affettwati serjament. Dan ifisser li l-abbiltà tal-industrija tal-Unjoni biex iżżid il-kapital u biex tinvesti naqset ukoll.
- (89) Fid-dawl ta' dak li ntqal aktar 'il fuq, ġie konkluż li l-industrija tal-Unjoni sofriet dannu materjali fil-kuntest tal-Artikolu 3(5) tar-Regolament bażiku.

F. IL-KAWŻALITÀ

1. Introduzzjoni

- (90) Skont l-Artikolu 3(6) u l-Artikolu 3(7) tar-Regolament bażiku, ġie eżaminat jekk l-importazzjonijiet li huma l-oġġett ta' dumping li joriginaw mir-RPC kkawżawx dannu lill-industrija tal-Unjoni sa tali grad li jista' jiġi kklassifikat bhala materjali. Fatturi magħrufa minbarra l-importazzjonijiet li huma l-oġġett ta' dumping, li setgħu għamlu dannu lill-industrija tal-Unjoni, ġew eżaminati biex ikun żgurat li kwalunkwe dannu kkawżat minn dawk il-fatturi l-oħra ma kienx attribwit għall-importazzjonijiet li huma l-oġġett ta' dumping.

2. L-effett tal-importazzjonijiet li huma l-oġġett ta' dumping

- (91) L-investigazzjoni wriet li l-konsum tal-Unjoni naqas bi 3,8 % matul il-perjodu kkunsidrat, filwaqt li l-volum tal-importazzjonijiet li huma l-oġġett ta' dumping mir-RPC żdied b'mod drammatiku b'madwar 77 %, is-sehem mis-suq tagħhom ukoll żdied minn 13 % fl-2008 għal 24 % fil-PI. Fl-istess hin, il-volum tal-bejgħ tal-industrija tal-Unjoni naqas b'16 % u s-sehem mis-suq niżel minn 87 % fl-2008 għal 76 % fil-PI.
- (92) Matul il-perjodu mill-2009 sal-PI, il-konsum tal-Unjoni żdied b'9 %, filwaqt li s-sehem mis-suq tal-industrija tal-Unjoni reġa' naqas, b'kontrast ma' zieda annwali fl-importazzjonijiet li huma l-oġġett ta' dumping mir-RPC bi 52 % f'dak il-perjodu.

- (93) Fir-rigward tal-pressjoni fuq il-prezzijiet, għandu jiġi enfasizzat li fl-2009 l-prezzijiet medji tal-importazzjoni mir-RPĊ naqsu b'20 % u ġieghlu lill-industrija tal-Unjoni biex tnaqqas b'mod sinifikanti l-prezzijiet tal-bejgħ tagħha b'madwar 11,5 %. Fl-2010 u matul il-PI, l-industrija tal-Unjoni ppruvat iżżid il-prezzijiet tagħha, minhabba ż-żieda fl-ispejjeż. Dan irriżulta f'aktar telf fis-sehem mis-suq, peress li l-prezzijiet tal-industrija tal-Unjoni kienu b'mod kostanti oghla mill-prezzijiet tal-importazzjonijiet li huma l-oġġett ta' dumping mir-RPĊ. Din is-sitwazzjoni wasslet, b'mod partikolari, għal deterjorament sinifikanti fil-profitabilità, fil-volum tal-bejgħ u fis-sehem mis-suq tal-industrija tal-Unjoni.
- (94) Il-prezzijiet tal-importazzjonijiet li huma l-oġġett ta' dumping mir-RPĊ naqsu fil-perjodu kkunsidrat. Anki jekk matul il-perjodu mill-2009 sal-PI, il-prezzijiet tal-importazzjoni mir-RPĊ żdiedu bi 23 %, xorta wahda baqgħu sinifikament aktar baxxi b'mod kostanti mill-prezzijiet tal-bejgħ tal-industrija tal-Unjoni matul il-perjodu kkunsidrat u, b'mod partikolari, matul il-PI, biex b'hekk iżżamm il-prezz fis-suq tal-Unjoni.
- (95) Abbażi ta' dan t'hawn fuq, qieghed jiġi konkluż li ż-żieda kbira tal-importazzjonijiet li huma l-oġġett ta' dumping mir-RPĊ bi prezzijiet li b'mod kostanti qegħdin iwaqqgħu l-prezzijiet tal-industrija tal-Unjoni, kellha rwol determinant fid-dannu materjali li sofriet l-industrija tal-Unjoni, li huwa rifless, b'mod partikolari, fis-sitwazzjoni finanzjarja dgħajfa tagħha, it-tnaqqis fil-volum ta' bejgħ u fis-sehem mis-suq, u fid-deterjorament tal-biċċa l-kbira tal-indikaturi ta' dannu.

3. L-effett ta' fatturi oħrajn

3.1. L-importazzjonijiet minn pajjiżi terzi

- (96) Kif ikkjarifikat fil-premessa 58 hawn fuq, l-istatistika dwar l-importazzjoni tal-Eurostat ma setghux jintużaw f'din l-investigazzjoni peress li l-kodiċijiet NM li jkopru r-radjaturi tal-aluminju u l-elementi u l-partijiet tagħhom jinkludu kull tip ta' prodott tal-aluminju. Fin-nuqqas ta' kwalunkwe informazzjoni affidabbli oħra, ġie stabbilit abbażi tal-ilment, li appartu mir-RPĊ, m'hemm l-ebda pajjiż iehor barra mill-Ewropa li pproduċa u esporta r-radjaturi tal-aluminju lejn l-UE matul il-perjodu kkunsidrat.

3.2. Il-kriżi ekonomika

- (97) Il-kriżi ekonomika tispjega parzjalment il-kontrazzjoni tal-konsum tal-Unjoni, b'mod partikolari fl-2009 u fl-2010. Madankollu, ta' min jinnota li f'sitwazzjoni ta' tnaqqis fil-konsum fil-perjodu kkunsidrat u f'sitwazzjoni ta' żieda fil-konsum fil-perjodu bejn l-2009 u l-PI, il-volum tal-importazzjonijiet li huma l-oġġett ta' dumping mir-RPĊ bi prezzijiet li jwaqqgħu dawk tal-industrija tal-Unjoni kompli jżdied fis-suq tal-Unjoni.
- (98) Hemm kuntrast bejn il-prestazzjonijiet tal-importazzjonijiet li huma l-oġġett ta' dumping bi prezzijiet baxxi u

dawk tal-industrija tal-Unjoni. Tabilhaqq, l-investigazzjoni wriet li mill-2009 sal-PI, minkejja li l-konsum tal-Unjoni żdied b'konformità mal-irkupru ekonomiku ġenerali, is-sehem mis-suq tal-industrija tal-Unjoni kompli jonqos. Anki jekk il-volum tal-produzzjoni kellu t-tendenza li jiżdied, kien hemm bilanċ favorevoli li kellu jtipogħa fl-istokks.

- (99) F'kundizzjonijiet ekonomiċi normali u fin-nuqqas ta' pressjoni qawwija fuq il-prezzijiet u żieda qawwija fl-importazzjoni tal-prodotti li huma l-oġġett ta' dumping, l-industrija tal-Unjoni seta' kellha xi ftit diffikultà biex tlahhaq mat-tnaqqis fil-konsum u ż-żieda fl-ispejjeż fissi għal kull unità minhabba t-tnaqqis fl-utilizzazzjoni tal-kapaċità li ġarrbet. Madankollu, l-investigazzjoni turi biċ-ċar li l-importazzjonijiet li huma l-oġġett ta' dumping mir-RPĊ intensifikaw l-effett tat-tnaqqis fir-ritmu ekonomiku. Anki matul l-irkupru ekonomiku ġenerali, l-industrija tal-Unjoni ma kinitx kapaci tirkupra u tikseb mill-ġdid il-volumi tal-bejgħ u s-sehem mis-suq mitluf matul il-perjodu kkunsidrat.
- (100) Għaldaqstant, minkejja li l-kriżi ekonomika setgħet ikkontribwiet għall-prestazzjoni fqira tal-industrija tal-Unjoni, b'mod ġenerali, ma jistax jiġi kkunsidrat li din kellha impatt tant li tkisser ir-rabta kawżali bejn l-importazzjonijiet li huma l-oġġett ta' dumping u s-sitwazzjoni ta' dannu li sofriet dik l-industrija, b'mod partikolari, matul il-PI.
- 3.3. L-iżvilupp tal-ispiza tal-produzzjoni tal-industrija tal-Unjoni
- (101) L-investigazzjoni wriet li l-ispiza biex jiġu prodotti radjaturi tal-aluminju hija marbuta direttament mal-iżvilupp fil-prezz tal-aluminju, il-materja prima ewlenija użata biex tipproduċi dan il-prodott. Anke jekk, kif muri fit-Tabella 8 hawn fuq, l-ispiza tal-produzzjoni tal-industrija tal-Unjoni naqset b'mod sinifikanti fl-2009, il-prezzijiet tal-bejgħ naqsu bl-istess ritmu. Fl-2010 u matul il-PI, l-ispejjeż żdiedu aktar mill-prezzijiet tal-bejgħ u għalhekk ma ppermettewx li jkun hemm irkupru, b'mod partikolari fil-profitabilità tal-industrija tal-Unjoni. Din is-sitwazzjoni ġrat meta l-prezz tal-importazzjoni tal-prodotti importati mir-RPĊ kienu, b'mod kostanti, qegħdin iwaqqgħu il-prezz ta' dawk tal-industrija tal-Unjoni.
- (102) F'ekonomija tas-suq, wiehed jistenna li l-prezzijiet fis-suq jadattaw ruhhom regolarment sabiex jirriflettu l-iżvilupp fil-komponenti diversi tal-ispiza tal-produzzjoni. Madankollu dan ma seħx. L-investigazzjoni kkonfermat li l-importazzjonijiet li huma l-oġġett ta' dumping mir-RPĊ, li jwaqqgħu l-prezzijiet tal-industrija tal-Unjoni, komplew ibaxxu l-prezzijiet fis-suq tal-Unjoni u għaldaqstant ma hallewx lill-industrija tal-Unjoni iżżomm is-sehem mis-suq tagħha u taġġusta l-prezzijiet biex tkopri l-ispejjeż tagħha u biex tikseb livell ta' profitt raġonevoli, b'mod partikolari, matul il-PI.

- (103) Għaldaqstant, iż-żieda fil-prezzijiet tal-materja prima ma kinitx tali li tkisser ir-rabta kawżali bejn l-importazzjonijiet li huma l-oġġett ta' dumping u d-dannu materjali li sofriet l-industrija tal-Unjoni, b'mod partikolari, matul il-PI.

3.4. Il-prestazzjoni tal-esportazzjoni tal-industrija tal-Unjoni inkluża fil-kampjun

Tabella 11

	2008	2009	2010	PI
Il-bejgħ mill-esportazzjonijiet tal-elementi		18 280 847	20 245 515	17 242 607
Indiċi (2009 = 100)	126	100	111	94

Sors: It-tweġibiet għall-kwestjonarju tal-produtturi tal-UE inklużi fil-kampjun.

- (104) L-attività tal-esportazzjoni tal-industrija tal-Unjoni kkostitwixxiet sehem importanti tan-negozju tagħha matul il-perjodu kkunsidrat. Is-swieq tal-esportazzjoni ewlenin tal-industrija tal-Unjoni kienu prinċipalment ir-Russja u pajjiżi Ewropej tal-Lvant oħra fejn il-prodotti mibjugħa kienu ta' kwalità relattivament inferjuri u għalhekk kienu irhas meta mqabbla mar-radjaturi mibjugħa fis-suq tal-Unjoni.
- (105) It-tabella ta' hawn fuq turi li l-fatturat tal-esportazzjoni tal-industrija tal-Unjoni naqas fil-perjodu kkunsidrat. Dan jista' jiġi spjegat parzjalment mill-fatt li, kif l-informazzjoni disponibbli tissuggerixxi, iż-żieda fil-volumi tal-esportazzjoni tar-radjaturi tal-aluminju mir-RPĊ kienet preżenti wkoll f'dawk is-swieq tal-esportazzjoni.
- (106) Madankollu, huwa ċar li l-attività tal-esportazzjoni ppermettiet lill-industrija tal-Unjoni li tikseb ekonomiji ta' skala u b'hekk tnaqqas l-ispejjeż tal-produzzjoni ġenerali. Għaldaqstant, jista' jiġi kkunsidrat b'mod raġonevoli li l-attività tal-esportazzjoni tal-industrija tal-Unjoni ma tistax tkun kawża potenzjali tad-dannu materjali li hi sofriet, b'mod partikolari, matul il-PI. Kull impatt negattiv li t-tnaqqis fil-bejgħ mill-esportazzjoni seta' kellu fuq l-Industrija tal-Unjoni, ma jistax ikun tali li jkisser ir-rabta kawżali bejn dak id-dannu u l-importazzjonijiet li huma l-oġġett ta' dumping bi prezzijiet baxxi miċ-Ċina.
- tikseb mill-ġdid is-sehem mis-suq tagħha li kienet tilfet u l-profittabilità u indikaturi finanzjarji oħra bħalma huma l-fluss tal-flus u r-redditu fuq l-investimenti laħqu l-aktar livelli baxxi tagħhom.
- (109) L-analiżi tal-fatturi magħrufa l-oħra, inkluża l-kriżi ekonomika, uriet li kull impatt negattiv ta' dawn il-fatturi ma jistax ikun tali li jkisser ir-rabta kawżali stabbilita bejn l-importazzjonijiet li huma l-oġġett ta' dumping mir-RPĊ u d-dannu li sofriet l-industrija tal-Unjoni.
- (110) Abbażi tal-analiżi msemmija hawn fuq, li għamlet distinzjoni xierqa u firdet l-effetti tal-fatturi magħrufa kollha dwar il-qagħda tal-industrija tal-Unjoni mill-effetti ta' dannu tal-esportazzjonijiet li huma l-oġġett ta' dumping, gie konkluz b'mod provviżorju li l-esportazzjonijiet li huma l-oġġett ta' dumping mir-RPĊ kkawżaw dannu materjali lill-industrija tal-Unjoni skont it-tifsira tal-Artikolu 3(6) tar-Regolament bażiku.

G. L-INTERESS TAL-UNJONI

1. Il-kummenti preliminari

4. Il-konkluzjoni dwar il-kawżalità

- (107) L-analiżi t'hawn fuq uriet li kien hemm zieda sostanzjali fil-volum u fis-sehem mis-suq tal-importazzjonijiet li huma l-oġġett ta' dumping li joriġinaw mir-RPĊ fil-perjodu kkunsidrat u anki matul il-perjodu mill-2009 sal-PI. Instab li dawn l-importazzjonijiet, b'mod kostanti, waqqgħu l-prezzijiet mitluba mill-industrija tal-Unjoni fis-suq tal-Unjoni u, b'mod partikolari, matul il-PI.
- (108) Din iż-żieda fil-volum u fis-sehem mis-suq tal-importazzjonijiet li huma l-oġġett ta' dumping bi prezzijiet baxxi mir-RPĊ kienet kontinwa u sehhet fl-istess żmien meta kien hemm żvilupp negattiv fis-sitwazzjoni ekonomika tal-industrija tal-Unjoni. Din is-sitwazzjoni marret għall-aġġar fil-PI, meta l-industrija tal-Unjoni ma setgħetx
- (111) B'konformità mal-Artikolu 21 tar-Regolament bażiku, il-Kummissjoni eżaminat jekk, minkejja l-konkluzjoni provviżorja dwar id-dumping ta' dannu, kienx hemm raġunijiet konvinċenti biex jiġi konkluz li mhux fl-interess tal-Unjoni li jiġu adottati miżuri f'dan il-każ partikolari. L-analiżi tal-interess tal-Unjoni kienet ibbażata fuq evalwazzjoni tad-diversi interessi involuti kollha, inklużi dawk tal-industrija tal-Unjoni, l-importaturi u l-utenti tal-prodott ikkonċernat.

2. L-interess tal-industrija tal-Unjoni

- (112) L-industrija tal-Unjoni sofriet dannu materjali kkawżat mill-importazzjonijiet li huma oġġett ta' dumping mir-RPĊ. Wiehed ifakkar li hafna mill-indikaturi ta' dannu wrew tendenza negattiva matul il-perjodu kkunsidrat. Fin-nuqqas ta' miżuri, hemm possibbiltà kbira li l-qagħda ekonomika tal-industrija tal-Unjoni se tkompli tmur għall-aġġar.

(113) Huwa mistenni li l-impożizzjoni ta' dazji anti-dumping provviżorji terġa' tistabbilixxi kundizzjonijiet ta' kummerċ effettivi fis-suq tal-Unjoni, li jippermettu lill-industrija tal-Unjoni li tallinja l-prezzijiet tal-prodott investigat biex jirriflettu l-ispejjeż tal-komponenti diversi u l-kundizzjonijiet tas-suq. Jista' jkun mistenni wkoll li l-impożizzjoni ta' miżuri provviżorji jistgħu jippermettu lill-industrija tal-Unjoni tirkupra għall-inqas parti mis-sehem mis-suq mitluf matul il-perjodu kkunsidrat, b'impatt ulterjuri pożittiv fuq il-profittabilità tagħha u l-qagħda finanzjarja tagħha b'mod ġenerali.

(114) Jekk il-miżuri ma jiġux imposti, huwa mistenni aktar telf fis-sehem tas-suq u l-industrija tal-Unjoni tibqa' tagħmel it-telf. Dan ma jkunx sostenibbli fuq medda medja sa medda twila ta' żmien. Minhabba t-telf imġarrab u l-livell għoli ta' investment fil-produzzjoni fil-bidu tal-perjodu kkunsidrat, għandu jkun mistenni li xi produttori tal-Unjoni mhumiex sejr in ikunu kapaci jirkupraw l-investment tagħhom, jekk ma jiġux imposti l-miżuri.

(115) Għaldaqstant, ġie konkluz b'mod provviżorju li l-impożizzjoni ta' dazji anti-dumping tkun fl-interess tal-industrija tal-Unjoni.

3. L-interess tal-utenti u l-importaturi

(116) Ma kien hemm l-ebda kooperazzjoni mill-utenti f'din l-investigazzjoni.

(117) Fir-rigward tal-importaturi, kien importatur wiehed biss fil-Polonja li kkoopera f'din l-investigazzjoni billi wieġeb għall-kwestjonarju u aċċetta li ssir zjara ta' verifika. Dan l-importatur ġarrab telfiet żgħar għall-prodott ikkonċernat matul il-PI. Madankollu, in-negozju tal-prodott ikkonċernat huwa relattivament żgħir fir-rigward tal-attivitajiet kollha tal-kumpanija. Għalhekk, l-impożizzjoni tal-miżuri x'aktarx li mhijiex se jkollha impatt gravi fuq il-profitti kollha tiegħu.

4. Il-konkluzjoni dwar l-interess tal-Unjoni

(118) Fid-dawl ta' dak t'hawn fuq, ġie provviżorjament konkluz li abbażi tal-informazzjoni disponibbli li tikkonċerna l-interess tal-Unjoni, m'hemm l-ebda raġuni sinifikanti kontra l-impożizzjoni ta' miżuri provviżorji fuq l-importazzjonijiet tal-prodott ikkonċernat li joriġina mir-RPĊ.

H. PROPOSTA GĦALL-MIŻURI ANTI-DUMPING PROVVIŻORJI

1. Il-livell ta' tnehhija tad-dannu

(119) Fid-dawl tal-konkluzjonijiet li ntlahqu fir-rigward tad-dumping, id-dannu, il-kawżalità u l-interess tal-Unjoni,

għandhom jiġu imposti miżuri anti-dumping provviżorji sabiex ma jiġix ikkawżat aktar dannu lill-industrija tal-Unjoni mill-importazzjonijiet li huma l-oġġett ta' dumping.

(120) Bil-ghan li jiġi stabbilit il-livell ta' dawn il-miżuri, ġew ikkunsidrati l-margini tad-dumping li nstabu u l-ammont ta' dazju neċessarju biex ikun eliminat id-dannu mġarrab mill-industrija tal-Unjoni, minghajr ma jinqabzu l-margini tad-dumping li nstabu.

(121) Meta kien qed jiġi kkalkulat l-ammont ta' dazju mehtieg biex jitnehhew l-effetti tad-dumping ta' dannu, tqies li kwalunkwe miżura li tittiehed għandha tippermetti lill-industrija tal-Unjoni tkopri l-ispejjeż tal-produzzjoni tagħha u tikseb profitt qabel it-taxxa li jista' jinkiseb b'mod raġonevoli minn industrija ta' dan it-tip fis-settur f'kundizzjonijiet normali ta' kompetizzjoni, jiġifieri fin-nuqqas ta' importazzjonijiet li huma oġġett ta' dumping, fuq il-bejgħ tal-prodott simili fl-Unjoni. Huwa meqjus li l-profitt li jista' jinkiseb fin-nuqqas tal-importazzjonijiet li huma l-oġġett ta' dumping, għandu jkun ibbażat fuq il-margini tal-profitt medju qabel it-taxxa tal-produtturi tal-Unjoni inklużi fil-kampjun fis-sena 2008. Għaldaqstant, huwa kkunsidrat li margini ta' profitt ta' 7,4 % ta' fatturat jista' jitqies bhala minimu adegwat li l-industrija tal-Unjoni setgħet stenniet li takkwista fin-nuqqas ta' dumping ta' dannu.

(122) Fuq din il-bażi, ġie kkalkulat prezz li ma jikkawza l-ebda dannu għall-prodott simili għall-industrija tal-Unjoni. Il-prezz li ma jikkawza l-ebda dannu nkiseb bl-aġġustament tal-prezzijiet tal-bejgħ tal-produtturi tal-Unjoni inklużi fil-kampjun mill-profitt/telf attwali magħmul matul il-PI u biż-żieda tal-margini ta' profitt imsemmi hawn fuq.

(123) Iż-żieda neċessarja fil-prezz giet imbagħad maħduma fuq il-bażi ta' tqabbil tal-prezz ta' importazzjoni b'medja peżata tal-produtturi esportaturi li kkooperaw fir-RPĊ, kif stabbilit għall-kalkoli tat-twaqqigh tal-prezz, mal-prezz li ma jikkawza l-ebda dannu tal-prodotti mibjugħa mill-industrija tal-Unjoni fis-suq tal-Unjoni matul il-PI. Kwalunkwe differenza li rriżultat minn dan it-tqabbil imbagħad giet espressa bhala percentwal tal-valur medju tal-importazzjoni CIF totali.

2. Il-miżuri provviżorji

(124) Skont dak li ntqal, huwa kkunsidrat li, f'konformità mal-Artikolu 7(2) tar-Regolament bażiku, miżuri anti-dumping provviżorji għandhom ikunu imposti fir-rigward ta' importazzjonijiet li joriġinaw mir-RPĊ fil-livell tal-margini aktar baxxi tad-dumping u tad-dannu, skont ir-regola ta' dazju anqas.

- (125) Abbażi ta' dan ta' hawn fuq, ir-rati tad-dazju anti-dumping ġew stabbiliti permezz ta' tqabbil tal-margini ta' tnehhija tad-dannu u l-margini tad-dumping. Konsegwentament, ir-rati tad-dazju anti-dumping proposti għandhom ikunu kif ġej:

Kumpanija	Il-margni tad-dumping	Il-margni tad-dannu	Id-dazju provviżorju
Zhejiang Flyhigh Metal Products Co., Ltd	23,0 %	12,6 %	12,6 %
Metal Group Co. Ltd.	70,8 %	56,2 %	56,2 %
Kumpaniji oħra li kkoperaw	32,5 %	21,2 %	21,2 %
Margni tad-dumping għall-pajjiż kollu	76,6 %	61,4 %	61,4 %

- (126) Ir-rati tad-dazju anti-dumping ta' kumpaniji individwali speċifikati f'dan ir-Regolament ġew stabbiliti abbażi tas-sejbiet tal-investigazzjoni preżenti. Għalhekk, dawn jirriflettew s-sitwazzjoni misjuba matul dik l-investigazzjoni fir-rigward ta' dawn il-kumpaniji. Dawn ir-rati ta' dazju (bil-maqlub tad-dazju komuni għall-pajjiż kollu applikabbli għall-"kumpaniji l-oħra kollha") huma għalhekk esklużivament applikabbli għall-importazzjonijiet ta' prodotti li joriġinaw mir-RPĊ u li jiġu prodotti mill-kumpaniji u għalhekk mill-entitajiet legali speċifiċi msemmija. Il-prodotti importati magħmulin minn xi kumpanija oħra mhux speċifikament imsemmija fil-parti operattiva ta' dan ir-Regolament, inklużi l-entitajiet relatati ma' daww imsemmija b'mod speċifiku, ma jistgħux jibbenefikaw minn dawn ir-rati u għandhom jiġu soġġetti għar-rata tad-dazju applikabbli għall-"kumpaniji l-oħra kollha".
- (127) Kwalunkwe dikjarazzjoni li titlob l-applikazzjoni ta' dawn ir-rati ta' dazju anti-dumping għal kumpaniji individwali (eż. wara bdil fl-isem tal-entità jew wara li jiġu stabbiliti entitajiet godda tal-produzzjoni jew tal-bejgħ) għandha tiġi indirizzata lill-Kummissjoni⁽¹⁾ bl-informazzjoni kollha rilevanti, b'mod partikolari fir-rigward ta' kwalunkwe tibdil fl-attivitajiet tal-kumpanija marbut mal-produzzjoni, mal-bejgħ domestiku u dak mill-espordazzjonijiet li jkun assoċjat, pereżempju, ma' dik il-bidla fl-isem jew ma' dik il-bidla fl-entitajiet tal-produzzjoni u tal-bejgħ. Jekk ikun xieraq, ir-Regolament jiġi emendat skont il-każ billi tiġi aġġornata l-lista ta' kumpaniji li jgawdu mir-rati tad-dazju individwali.

I. ID-DISPOŻIZZJONI FINALI

- (128) Fl-interess ta' amministrazzjoni tajba, għandu jiġi ffissat perjodu li fih il-partijiet interessati li identifkaw ruhhom fil-limitu ta' żmien speċifikat fin-notifika ta' bidu jistgħu

jagħtu l-fehmiet tagħhom bil-miktub u jitolbu smiġh. Barra minn hekk, għandu jiġi ddikjarat li s-sejbiet li jikkoncernaw l-impożizzjoni ta' dazji magħmula għall-finijiet ta' dan ir-Regolament huma provviżorji u jista' jkun li jkollhom jiġu kkunsidrati mill-ġdid għall-fini ta' kwalunkwe miżura definittiva,

ADDOTTAT DAN IR-REGOLAMENT:

Artikolu 1

1. Dazju anti-dumping provviżorju qiegħed b'dan jiġi impost fuq l-importazzjonijiet tar-radjaturi tal-aluminju u l-elementi jew il-partijiet li minnhom hu magħmul tali radjatur, sew jekk dawn l-elementi huma assemblati fi blokko u sew jekk le, għajr radjaturi u elementi u partijiet tagħhom tat-tip tal-elettriku li attwalment huma kklassifikati fil-kodiċijiet NM, ex 7615 10 10, ex 7615 10 90, ex 7616 99 10 u ex 7616 99 90 (il-kodiċijiet TARIC 7615 10 10 10, 7615 10 90 10, 7616 99 10 91, 7616 99 90 01 u 7616 99 90 91) u li joriġinaw mir-Repubblika Popolari taċ-Ċina.

2. Ir-rata tad-dazju anti-dumping provviżorju applikabbli għall-prezz nett, hieles fil-fruntiera tal-Unjoni, qabel id-dazju, tal-prodott deskritt fil-paragrafu 1 u mmanifatturat mill-kumpaniji elenkati hawn taht, għandha tkun kif ġej:

Kumpanija	Dazju (%)	Kodiċi addizzjonali TARIC
Zhejiang Flyhigh Metal Products Co., Ltd	12,6	B272
Metal Group Co. Ltd.	56,2	B273
Jinyun Shengda Industry Co., Ltd..	21,2	B274
Ningbo Ephriam Radiator Equipment Co.,Ltd	21,2	B275
Ningbo Everfamily Radiator Co., Ltd	21,2	B276
Ningbo Ningshing Kinhil Industrial Co. Ltd.	21,2	B277
Ningbo Ninhshing Kinhil International Co., Ltd.	21,2	B278
Sira (Tianjin) Aluminium Products Co., Ltd	21,2	B279
Sira Group (Tianjin) Heating Radiators Co., Ltd.	21,2	B280
Yongkang Jinbiao Machine Electric Co., Ltd	21,2	B281
Yongkang Sanghe Radiator Co., Ltd.	21,2	B282
Zhejiang Aishuibao Piping Systems Co.,Ltd	21,2	B283
Zhejiang Botai Tools Co., Ltd	21,2	B284
Zhejiang East Industry Co., Ltd	21,2	B285

⁽¹⁾ Il-Kummissjoni Ewropea, id-Direttorat Ġenerali għall-Kummerċ, Direttorat H, 1049 Brussell, il-Belġju.

Kumpanija	Dazju (%)	Kodiċi addizzjonali TARIC
Zhejiang Guangying Machinery Co.,Ltd	21,2	B286
Zhejiang Kangfa Industry & Trading Co., Ltd.	21,2	B287
Zhejiang Liwang Industrial and Trading Co., Ltd.	21,2	B288
Zhejiang Ningshuai Industry Co., Ltd	21,2	B289
Zhejiang Rongrong Industrial Co., Ltd.	21,2	B290
Zhejiang Yuanda Machinery & Electrical Manufacturing Co., Ltd	21,2	B291
Il-kumpaniji l-oħra kollha	61,4	B999

3. Ir-rilaxx għaċ-ċirkolazzjoni hielsa fl-Unjoni tal-prodott imsemmi fil-paragrafu 1 għandu jkun soġġett għall-provvista ta' titolu ekwivalenti għall-ammont tad-dazju provvizorju.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussell, l-10 ta' Mejju 2012.

4. Sakemm mhux speċifikat mod ieħor, għandhom japplikaw id-dispożizzjonijiet fis-sehħ dwar id-dazju doganali.

Artikolu 2

1. Minghajr hsara għall-Artikolu 20 tar-Regolament (KE) Nru 1225/2009, il-partijiet interessati jistgħu jitolbu l-iżvelar tal-fatti essenzjali u tal-kunsiderazzjonijiet li abbażi tagħhom gie addottat dan ir-Regolament, jagħtu l-fehmiet tagħhom bil-miktub u japplikaw għal smigh mill-Kummissjoni fi żmien xahar mid-data tad-dhul fis-sehħ ta' dan ir-Regolament.

2. Skont l-Artikolu 21(4) tar-Regolament (KE) Nru 1225/2009, il-partijiet ikkonċernati jistgħu jikkummentaw fuq l-applikazzjoni ta' dan ir-Regolament fi żmien xahar mid-data tad-dhul fis-sehħ tiegħu.

Artikolu 3

Dan ir-Regolament għandu jidhol fis-sehħ l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-Artikolu 1 ta' dan ir-Regolament għandu japplika għal perjodu ta' sitt xhur.

Għall-Kummissjoni

Il-President

José Manuel BARROSO

REGOLAMENT TA' IMPLIMENTAZZJONI TAL-KUMMISSJONI (UE) Nru 403/2012

tal-10 ta' Mejju 2012

li jemenda għall-170 darba r-Regolament tal-Kunsill (KE) Nru 881/2002 li jimponi ċerti miżuri restrittivi speċifiċi diretti kontra ċerti persuni u entitajiet assoċjati man-netwerk ta' Al-Qaida

IL-KUMMISSJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 881/2002 tas-27 ta' Mejju 2002 li jimponi ċerti miżuri speċifiċi restrittivi diretti kontra ċerti persuni u entitajiet assoċjati man-netwerk ta' Al-Qaida ⁽¹⁾, u b'mod partikolari l-Artikolu 7(1)(a) u 7a(5) tiegħu,

Billi:

- (1) L-Anness I tar-Regolament (KE) Nru 881/2002 jelenka l-persuni, il-gruppi u l-entitajiet koperti mill-iffriżar ta' fondi u riżorsi ekonomiċi skont dak ir-Regolament.
- (2) Fit-30 ta' April 2012 u t-3 ta' Mejju 2012, il-Kumitat tas-Sanzjonijiet tal-Kunsill tas-Sigurtà tan-Nazzjonijiet Uniti ddecida li jnehhi tliet persuni fiżiċi mil-lista ta' persuni, gruppi u entitajiet tiegħu li għalihom japplikaw l-iffriżar

ta' fondi u riżorsi ekonomiċi wara li ġew ikkunsidrati t-talb għat-thassir minn fuq il-lista sottomessa minn dawn l-individwi u r-Rapporti Komprensivi tal-Ombudsperson stabbiliti skont ir-Regolament 1904(2009) tal-Kunsill tas-Sigurtà tan-Nazzjonijiet Uniti.

- (3) Għaldaqstant, l-Anness I tar-Regolament (KE) Nru 881/2002 għandu jiġi aġġornat skont dan.

ADOTTAT DAN IR-REGOLAMENT:

Artikolu 1

L-Anness I għar-Regolament (KE) Nru 881/2002 huwa emendat skont l-Anness għal dan ir-Regolament.

Artikolu 2

Dan ir-Regolament jidhol fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Mejju 2012.

Għall-Kummissjoni,
F'isem il-President,

Il-Kap tas-Servizz tal-Istrumenti tal-Politika Barranija

⁽¹⁾ ĠU L 139, 29.5.2002, p. 9.

ANNEX

L-Anness I għar-Regolament (KE) Nru 881/2002 huwa emendat kif ġej:

(1) Jithassru l-annotazzjonijiet li ġejjin taht l-intestatura "Persuni naturali":

'Sa'd Abdullah Hussein Al-Sharif (magħruf ukoll bhala Sa'd al-Sharif). Data tat-twelid: 11.2.1964. Post tat-twelid: Al-Medinah, l-Arabja Sawdija. Nazzjonalità: Sawdija. Numru tal-passaport: (a) B 960789, (b) G 649385 (mahruġ fit-8.9.2006, jiskadi fis-17.7.2011). Tagħrif ieħor: Haten u kollaboratur mill-qrib ta' Usama Bin Laden; jingħad li jmexxi l-organizzazzjoni finanzjarja ta' Usama Bin Laden. Data tal-klassifikazzjoni msemmija fl-Artikolu 2a(4)(b): 25.1.2001.'

(2) 'Mounir Ben Habib Ben Al-Taher Jarraya (magħruf ukoll bhala (a) Mounir Jarraya, (b) Yarraya). Indirizz: (a) Via Mirasole 11, Bologna, l-Italja, (b) 8 Via Ariosto, Casalecchio di Reno (Bologna), l-Italja. Data tat-twelid: (a) 25.10.1963, (b) 15.10.1963. Post tat-twelid: (a) Sfax, it-Tuneżija, (b) it-Tuneżija. Nazzjonalità: Tuneżina. Numru tal-passaport: L065947 (passaport Tuneżin mahruġ fit-28.10.1995, li skada fis-27.10.2000). Data tal-klassifikazzjoni msemmija fl-Artikolu 2a(4)(b): 25.6.2003.'

(3) 'Fethi Ben Al-Rabei Ben Absha Mnasri (magħruf ukoll bhala (a) Mnasri Fethi ben Rebai, (b) Mnasri Fethi ben al-Rabai, (c) Mnasri Fethi ben Rebaj, (d) Fethi Alic, (e) Amor, (f) Abu Omar, (g) Omar Tounsi, (h) Amar). Indirizz: Birmingham, ir-Renju Unit. Data tat-twelid: (a) 6.3.1969, (b) 6.3.1963, (c) 3.6.1969. Post tat-twelid: (a) Al-Sanadil Farm, Nefza, Governorat ta' Baja, it-Tuneżija; (b) it-Tuneżija; (c) l-Alġerija. Nazzjonalità: Tuneżina. Numru tal-passaport: L497470 (passaport Tuneżin mahruġ fit-3.6.1997, li skada fit-2.6.2002). Tagħrif ieħor: Isem l-omm hu Fatima Balayish. Data tal-klassifikazzjoni msemmija fl-Artikolu 2a(4)(b): 25.6.2003.'

REGOLAMENT TA' IMPLIMENTAZZJONI TAL-KUMMISSJONI (UE) Nru 404/2012**tal-10 ta' Mejju 2012****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Waħdieni dwar l-OKS) ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom

il-Kummissjoni tiffissa l-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.

- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Mejju 2012.

*Għall-Kummissjoni,
F'isem il-President,*

José Manuel SILVA RODRÍGUEZ

Direttur Ġenerali għall-Agricoltura u l-Iżvilupp Rurali

⁽¹⁾ ĠU L 299, 16.11.2007, p. 1.

⁽²⁾ ĠU L 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	AL	143,3
	MA	74,0
	TN	124,7
	TR	116,2
	US	39,7
	ZZ	99,6
0707 00 05	JO	200,0
	TR	123,3
	ZZ	161,7
0709 93 10	JO	225,1
	TR	119,8
	ZZ	172,5
0805 10 20	EG	46,0
	IL	60,9
	MA	41,9
	TR	44,3
	ZZ	48,3
0805 50 10	TR	81,6
	ZZ	81,6
0808 10 80	AR	111,2
	BR	88,9
	CL	119,9
	CN	97,1
	MA	85,1
	MK	29,3
	NZ	132,7
	US	132,6
	UY	85,3
	ZA	91,1
ZZ	97,3	

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (KE) Nru 1833/2006 (ĠU L 354, 14.12.2006, p. 19). Il-kodiċi "ZZ" jirrappreżenta "ta' origini oħra".

DIRETTIVI

DIRETTIVA TAL-KUMMISSJONI 2012/16/UE

tal-10 ta' Mejju 2012

li temenda d-Direttiva 98/8/KE tal-Parlament Ewropew u tal-Kunsill biex tinkludi l-aċidu idrokloriku bħala sustanza attiva fl-Anness I għaliha

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 98/8/KE tal-Parlament Ewropew u tal-Kunsill tas-16 ta' Frar 1998 dwar it-tqeghid fis-suq tal-prodotti bijoċidali ⁽¹⁾, u b'mod partikolari t-tieni subparagrafu tal-Artikolu 16(2) tagħha,

Billi:

- (1) Ir-Regolament tal-Kummissjoni (KE) Nru 1451/2007 tal-4 ta' Diċembru 2007 dwar it-tieni fażi tal-programm ta' hidma ta' 10 snin imsemmi fl-Artikolu 16(2) tad-Direttiva 98/8/KE tal-Parlament Ewropew u tal-Kunsill rigward it-tqeghid fis-suq ta' prodotti bijoċidali ⁽²⁾ jistabbilixxi lista ta' sustanzi attivi li għandhom jiġu vvalutati, bil-għan li possibbilment jiġu inklużi fl-Anness I, IA jew IB għad-Direttiva 98/8/KE. Dik il-lista tinkludi l-aċidu idrokloriku.
- (2) Skont ir-Regolament (KE) Nru 1451/2007, l-aċidu idrokloriku ġie evalwat skont l-Artikolu 11(2) tad-Direttiva 98/8/KE għall-użu fi prodotti tat-tip 2, dizinfettanti ta' żoni privati u pubbliċi u prodotti bijoċidali oħra, kif iddefiniti fl-Anness V għal dik id-Direttiva.
- (3) Il-Latvja nhatret bħala l-Istat Membru Rapporteur u ressqet ir-rapport tal-awtorità kompetenti, flimkien ma' rakkomandazzjoni, lill-Kummissjoni fis-16 ta' Ottubru 2009 skont l-Artikolu 14(4) u (6) tar-Regolament (KE) Nru 1451/2007.
- (4) Ir-rapport tal-awtorità kompetenti ġie analizzat mill-Istati Membri u mill-Kummissjoni. Skont l-Artikolu 15(4) tar-Regolament (KE) Nru 1451/2007, is-sejbiet mill-analiżi ġew inkorporati, fi hdan il-Kumitat Permanenti dwar il-Prodotti Bijoċidali fid-9 ta' Diċembru 2011, frapport ta' valutazzjoni.
- (5) Jidher mill-evalwazzjonijiet li l-prodotti bijoċidali użati bħala dizinfettanti ta' żoni privati u pubbliċi u prodotti bijoċidali oħra, skont il-prodotti tat-tip 2, u li fihom l-aċidu idrokloriku jistgħu jkunu mistennija li jissodisfaw

ir-rekwiżiti stipulati fl-Artikolu 5 tad-Direttiva 98/8/KE. Għalhekk huwa xieraq li l-aċidu idrokloriku jiġi inkluż fl-Anness I għal dik id-Direttiva.

- (6) Ma ġewx evalwati l-użi potenzjali kollha fil-livell tal-Unjoni. Għaldaqstant huwa xieraq li l-Istati Membri jivvalutaw dawk ix-xenarji ta' użu jew ta' esponiment u dawk ir-riskji għall-popolazzjonijiet umani u l-kompartimenti ambjentali li għadhom ma ġewx indirizzati b'mod rappreżentattiv fil-valutazzjoni tar-riskji li saret fil-livell tal-Unjoni, u li, meta jkunu qed jagħtu l-awtorizzazzjonijiet tal-prodott, jiżguraw li jittiehdu miżuri xierqa jew li jiġu imposti kundizzjonijiet speċifiċi sabiex ir-riskji identifikati jitnaqqsu għal livelli aċċettabbli.
- (7) Meta titqies il-korrożività tas-sustanza kif ukoll il-miżuri possibbli identifikati biex jiġi mmitigat ir-riskju relatat, huwa xieraq li jkun meħtieġ li l-esponiment matul l-użu mhux professjonali jiġi mminimizzat permezz tad-disinn tal-imbagg, sakemm ma jkunx jista' jintwera fl-applikazzjoni għal awtorizzazzjoni tal-prodott li r-riskji għas-saħħa tal-bniedem jistgħu jitnaqqsu għal livelli aċċettabbli b'mezzi oħra.
- (8) Id-dispożizzjonijiet ta' din id-Direttiva għandhom jiġu applikati fl-istess hin fl-Istati Membri kollha sabiex jiġi żgurat trattament ugwali fis-suq tal-Unjoni tal-prodotti bijoċidali li fihom is-sustanza attiva aċidu idrokloriku u wkoll biex jiġi ffacilitat l-operat kif suppost tas-suq tal-prodotti bijoċidali iġenerali.
- (9) Għandu jithalla jgħaddi perjodu raġonevoli qabel ma sustanza attiva tiddaħhal fl-Anness I għad-Direttiva 98/8/KE, sabiex l-Istati Membri u l-partijiet interessati jkunu jistgħu jithejjeu biex jissodisfaw ir-rekwiżiti l-ġodda involuti u biex ikun żgurat li l-applikanti li ppreparaw id-dokumentazzjoni jistgħu jibbenefikaw bis-shih mill-perjodu ta' 10 snin ta' protezzjoni tad-dejta, li skont l-Artikolu 12(1)(c)(ii) tad-Direttiva 98/8/KE, jibda mid-data tal-inklużjoni.
- (10) Wara l-inklużjoni, l-Istati Membri għandhom jingħataw perjodu raġonevoli biex jimplementaw l-Artikolu 16(3) tad-Direttiva 98/8/KE.
- (11) Id-Direttiva 98/8/KE għalhekk għandha tiġi emendata skont dan.

⁽¹⁾ ĠU L 123, 24.4.1998, p. 1.

⁽²⁾ ĠU L 325, 11.12.2007, p. 3.

(12) Il-miżuri stipulati f'din id-Direttiva huma skont l-opinjoni tal-Kumitat Permanenti dwar il-Prodotti Bijoidali,

ADOTTAT DIN ID-DIRETTIVA:

Artikolu 1

L-Anness I għad-Direttiva 98/8/KE huwa emendat skont l-Anness għal din id-Direttiva.

Artikolu 2

1. L-Istati Membri għandhom jadottaw u jippubblikaw il-liġijiet, ir-regolamenti u d-dispożizzjonijiet amministrattivi mehtieġa sabiex ikunu konformi ma' din id-Direttiva sa mhux aktar tard mit-30 ta' April 2013.

Huma għandhom japplikaw dawk id-dispożizzjonijiet mill-1 ta' Mejju 2014.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati b'tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-kamp kopert minn din id-Direttiva.

Artikolu 3

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Din id-Direttiva hija indirizzata lill-Istati Membri.

Magħmul fi Brussell, l-10 ta' Mejju 2012.

Għall-Kummissjoni

Il-President

José Manuel BARROSO

ANNEX

Fl-Anness I ghad-Direttiva 98/8/KE ghandha tizzied l-entrata li ġeja:

Nru	Isem Komuni	Isem tal-IUPAC Numri ta' Identifikazzjoni	Purezza minima tas-sustanza attiva fil-prodott bijoċidali kif jitqiegħed fis-suq	Data tal-inkluzjoni	Skadenza sa meta ghandu jkun hemm konformità mal-Artikolu 16(3) (hliet għall-prodotti li jkun fihom aktar minn sustanza attiva waħda, li għalihom l-iskadenza sa meta għandhom jikkonformaw mal-Artikolu 16(3) għandha tkun dik stipulata fl-ahhar deċizzjoni minn dawk dwar l-inkluzjoni marbuta mas-sustanzi attivi tagħhom)	Data ta' skadenza tal-inkluzjoni	Tip tal-prodott	Dispożizzjonijiet speċifiċi (*)
"56	<i>acīdu idrokloriku</i>	acīdu idrokloriku Nru tal-CAS: mhux applikabbli Nru tal-KE: 231-595-7	999 gm/kg	l-1 ta' Mejju 2014	it-30 ta' April 2016	it-30 ta' April 2024	2	<p>Meta l-applikazzjoni għall-awtorizzazzjoni ta' prodott tkun qed tiġi vvalutata skont l-Artikolu 5 u l-Anness VI, l-Istati Membri għandhom jivvalutaw, fejn rilevanti għall-prodott partikolari, dawk ix-xenarji ta' użu jew ta' esponiment u dawk ir-riskji għall-popolazzjonijiet umani u għall-kompartimenti ambjentali li ma gewx indirizzati b'mod rappreżentattiv fil-valutazzjoni tar-riskji fil-livell tal-Unjoni.</p> <p>L-Istati Membri għandhom jizguraw li l-awtorizzazzjonijiet ta' prodotti għal użu mhux professjonali jkunu soġġetti għall-imbagg li qed jiġi ddisinjat biex jimminimizza l-esponiment tal-utent sakemm ma jkunx jista' jintwera fl-applikazzjoni għall-awtorizzazzjoni tal-prodott li r-riskji għas-saħħa tal-bniedem jistgħu jitnaqqsu għal livelli aċċettabbli b'mezzi oħra."</p>

(*) Għall-implimentazzjoni tal-prinċipji komuni tal-Anness VI, il-kontenut u l-konkluzjonijiet tar-rapporti ta' valutazzjoni huma disponibbli fuq il-websajt tal-Kummissjoni: <http://ec.europa.eu/comm/environment/biocides/index.htm>

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tat-8 ta' Mejju 2012

li temenda d-Deciżjoni 2008/855/KE dwar il-miżuri ta' kontroll tas-saħha tal-annimali marbuta mad-deni klassiku tal-hnieżer fil-Ġermanja

(notifikata bid-dokument numru C(2012) 2992)

(Test b'relevanza għaż-ŻEE)

(2012/250/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea

Wara li kkunsidrat id-Direttiva tal-Kunsill 89/662/KEE tal-11 ta' Diċembru 1989 dwar spezzjonijiet veterinarji fil-kummerċ intra-Komunitarju bil-ħsieb tat-tlestija tas-suq intern ⁽¹⁾ u b'mod partikolari l-Artikolu 9(4) tagħha,

Wara li kkunsidrat id-Direttiva tal-Kunsill 90/425/KEE tas-26 ta' Ġunju 1990 dwar l-iċċekkjar veterinarju u zootekniku applikabbli għal kummerċ intra-Komunitarju ta' ċerti annimali hajjin u prodotti bil-ħsieb tat-tlestija tas-suq intern ⁽²⁾, u b'mod partikolari l-Artikolu 10(4) tagħha,

Billi,

(1) Id-Deciżjoni tal-Kummissjoni 2008/855/KE tat-3 ta' Novembru 2008 dwar il-miżuri ta' kontroll tas-saħha tal-annimali marbuta mad-deni klassiku tal-hnieżer f'ċerti Stati Membri ⁽³⁾ tistipula ċerti miżuri ta' kontroll għad-deni klassiku tal-hnieżer fl-Istati Membri jew reġjuni tagħhom elenkati fl-Anness ma' dik id-Deciżjoni. Dik il-lista tinkludi parti mit-territorju tal-istati federali tar-Rhineland-Pfalz u Nordrhein-Westfalen fil-Ġermanja.

(2) Il-Ġermanja infurmat lill-Kummissjoni dwar żviluppi reċenti għal dak li għandu x'jaqşam mad-deni klassiku tal-hnieżer fil-hnieżer salvaġġi fir-reġjuni tal-istati federali tar-Rhineland-Pfalz u Nordrhein-Westfalen elenkati fl-Anness tad-Deciżjoni 2008/855/KE.

(3) Din l-informazzjoni tindika li d-deni klassiku tal-hnieżer fil-hnieżer salvaġġi nqered fl-istati federali tar-Rhineland-Pfalz u Nordrhein-Westfalen. Għaldaqstant, il-miżuri stipulati fid-Deciżjoni 2008/855/KE ma għandhomx japplikaw iżjed għal dawn ir-reġjuni u l-annotazzjoni għall-Ġermanja fil-lista stabbilita fil-Parti I tal-Anness tagħha għandha tithassar.

(4) Id-Deciżjoni 2008/855/KE għandha għalhekk tiġi emendata skont dan.

(5) Il-miżuri stipulati f'din id-Deciżjoni huma konformi mal-opinjoni tal-Kumitat Permanenti dwar il-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

Fl-Anness tad-Deciżjoni 2008/855/KE, il-punt 1 tal-Parti I hu mhassar.

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, it-8 ta' Mejju 2012.

Għall-Kummissjoni

John DALLI

Membre tal-Kummissjoni

⁽¹⁾ ĠU L 395, 30.12.1989, p. 13.

⁽²⁾ ĠU L 224, 18.8.1990, p. 29.

⁽³⁾ ĠU L 302, 13.11.2008, p. 19.

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA

Nru 35/10/COL

tat-3 ta' Frar 2010

li temenda, għat-80 darba, ir-regoli proċedurali u ta' sustanza fil-qasam tal-ghajjnuna mill-Istat billi tintroduċi Kapitolu ġdid dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku

L-AWTORITÀ TA' SORVELJANZA TAL-EFTA ⁽¹⁾,

WARA LI KKUNSIDRAT il-Ftehim dwar iż-Żona Ewropea Ekonomika ⁽²⁾, u partikolarment l-Artikoli 61 sa 63 u l-Protokoll 26 tiegħu,

WARA LI KKUNSIDRAT il-Ftehim bejn l-Istati tal-EFTA dwar it-Twaqqif ta' Awtorità tas-Sorveljanza u Qorti tal-Ġustizzja ⁽³⁾, u partikolarment l-Artikolu 24 u l-Artikolu 5(2)(b) tiegħu,

BILLI:

Taht l-Artikolu 24 tal-Ftehim dwar is-Sorveljanza u l-Qorti, l-Awtorità għandha ddahhal fis-seħh id-dispożizzjonijiet tal-Ftehim taż-ŻEE dwar l-ghajjnuna mill-Istat,

Skont l-Artikolu 5(2)(b) tal-Ftehim dwar is-Sorveljanza u l-Qorti, l-Awtorità għandha tohroġ avviżi jew linji gwida dwar kwistjonijiet trattati fil-Ftehim taż-ŻEE, jekk dak il-Ftehim jew il-Ftehim dwar is-Sorveljanza u l-Qorti hekk jipprovdu espressament jew jekk l-Awtorità tikkunsidra li hu meħtieġ,

Ir-Regoli Proċedurali u ta' Sustanza fil-Qasam tal-Għajjnuna mill-Istat adottati fid-19 ta' Jannar 1994 mill-Awtorità ⁽⁴⁾,

⁽¹⁾ Minn hawn 'il quddiem imsejha l-Awtorità.

⁽²⁾ Minn hawn 'il quddiem imsejha il-Ftehim taż-ŻEE.

⁽³⁾ Minn hawn 'il quddiem imsejha il-Ftehim dwar is-Sorveljanza u l-Qorti.

⁽⁴⁾ Il-Linji Gwida dwar l-applikazzjoni u l-interpretazzjoni tal-Artikoli 61 u 62 tal-Ftehim taż-ŻEE u l-Artikolu 1 tal-Protokoll 3 tal-Ftehim dwar is-Sorveljanza u l-Qorti, adottati u mahruġa mill-Awtorità fid-19 ta' Jannar 1994, ippubblikati f'*Il-Ġurnal Uffiċjali tal-Unjoni Ewropea* (minn hawn 'il quddiem imsejha ĠU) L 231 3.9.1994 p. 1 u s-Suppliment taż-ŻEE Nru 32 3.9.1994 p.1, kif emendat. Minn hawn 'il quddiem imsejha l-Linji Gwida dwar l-Għajjnuna mill-Istat. Il-verżjoni aġġornata tal-Linji Gwida dwar l-Għajjnuna mill-Istat tinsab fuq il-websjta tal-Awtorità: <http://www.eftasurv.int/state-aid/legal-framework/state-aid-guidelines/>

Fis-27 ta' Ottubru 2009, il-Kummissjoni Ewropea (minn hawn 'il quddiem imsejha l-Kummissjoni) ippubblikat Komunikazzjoni mill-Kummissjoni dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku ⁽⁵⁾,

Il-Komunikazzjoni tal-Kummissjoni hija wkoll rilevanti għaż-Żona Ekonomika Ewropea,

L-applikazzjoni uniformi tar-regoli taż-ŻEE dwar l-ghajjnuna mill-Istat għandha tiġi żgurata fiż-Żona Ekonomika Ewropea kollha,

Skont il-punt II taht l-intestatura "ĠENERALI" fl-aħħar tal-Anness XV tal-Ftehim taż-ŻEE, l-Awtorità għandha tadotta, wara konsultazzjoni mal-Kummissjoni, atti li jikkorrispondu ma' dawk adottati mill-Kummissjoni,

L-Awtorità kkonsultat mal-Kummissjoni u l-Istati tal-EFTA permezz ta' ittri datati s-26 ta' Jannar 2010 dwar is-suġġett (Avveniment Nri 543973, 543974 u 543997).

ADOTTAT DIN ID-DEĊIŻJONI:

Artikolu 1

Il-Linji Gwida dwar l-Għajjnuna mill-Istat għandhom jiġu emendati billi jiġi introdott Kapitolu ġdid dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku. Il-Kapitolu l-ġdid jinsab fl-Anness ta' din id-Deciżjoni.

⁽⁵⁾ ĠU C 257, 27.10.2009, p. 1.

Artikolu 2

Il-verżjoni bl-Ingliż biss hija awtentika.

Magħmul fi Brussell, it-3 ta' Frar 2010.

Għall-Awtorità ta' Sorveljanza tal-EFTA

Per SANDERUD
President

Kurt JÄGER
Membri tal-Kulleġġ

ANNEX

APPLIKAZZJONI TAR-REGOLI DWAR L-GHAJNUNA MILL-ISTAT GHAX-XANDIR TA' SERVIZZ PUBBLIKU ⁽¹⁾**1. Introduzzjoni u l-ambitu**

- (1) F'dawn l-aħħar tletin sena, ix-xandir għadda minn bidliet importanti. It-tnehhija tal-monopolji, il-miġja ta' parteċipanti godda u l-iżviluppi teknoloġiċi mghaġġla biddlu mill-qiegħ nett l-ambjent kompetittiv. Ix-xandir televiżiv kien tradizzjonalment attività limitata. Sa mill-holqien tiegħu, dan kien ipprovdut l-aktar minn imprizi pubbliċi taht sistema ta' monopolju, l-aktar minhabba d-disponibbiltà limitata ta' frekwenzi tax-xandir u l-ostakli kbar ghad-dhul fis-suq.
- (2) Madankollu fis-snin 70 tas-seklu li għadda, żviluppi ekonomiċi u teknoloġiċi ghamluha aktar possibbli għall-Istati tal-EFTA biex operaturi oħra jithallew ixandru. Għaldaqstant, l-Istati tal-EFTA ddeċidew li jintroduċu l-kompetizzjoni fis-suq. Dan wassal biex il-konsumaturi jkollhom għażla aktar wiesgħa, hekk kif diversi stazzjonijiet oħra u servizzi godda saru disponibbli; dan iffavorixxa wkoll il-miġja u l-iżvilupp ta' operaturi Ewropej b'saħħithom, l-iżvilupp ta' teknoloġiji godda, u grad oghla ta' pluraliżmu fis-settur, li jfisser aktar minn semplicement id-disponibbiltà ta' stazzjonijiet u servizzi addizzjonali. Filwaqt li fethu s-suq għall-kompetizzjoni, l-Istati tal-EFTA kkunsidraw li x-xandir ta' servizz pubbliku kellu jinżamm, sabiex jiżguraw il-koperatura ta' għadd ta' oqsma u biex jiġu sodisfatti l-htigijiet u l-ghanijiet tal-politika pubblika li nkella mhux necessarjament kienu jiġu sodisfatti bl-aħjar mod.
- (3) Fl-istess hin, iż-żieda fil-kompetizzjoni, flimkien mal-preżenza ta' operaturi ffinanzjati mill-Istat, wasslet ukoll għal aktar thassib dwar kemm kienu jeżistu l-istess kundizzjonijiet għal kulhadd, u għaldaqstant l-operaturi privati ressqu t-thassib tagħhom quddiem l-Awtorità. L-ilmenti jallegaw ksur tal-Artikoli 59 u 61 tat-Ftehim taż-ŻEE fir-rigward tal-iffinanzjar pubbliku tax-xandara tas-servizz pubbliku.
- (4) Il-Kapitolu preċedenti dwar l-applikazzjoni tar-regoli dwar l-ghajnuna mill-Istat ghax-xandir ta' servizz pubbliku tal-Linji Gwida dwar l-Ghajnuna mill-Istat ⁽²⁾ l-ewwel stabbilixxa l-qafas li jirregola l-finanzjament mill-Istat tax-xandir ta' servizz pubbliku. Dan serva bhala bażi tajba għall-Awtorità biex titratta każijiet fil-qasam tal-finanzjament tax-xandara tas-servizz pubbliku.
- (5) Sadanittant, is-swieq tax-xandir u dawk awdjovizivi ġew modifikati b'mod fundamentali minn bidliet teknoloġiċi. Il-pjattaformi u teknoloġiji ta' distribuzzjoni, bhat-televiżjoni diġitali, l-IPTV, it-televiżjoni ċellulari u l-programmi fuq talba (video on demand), tkattu bil-qawwi. Dan wassal għal żieda fil-kompetizzjoni bil-preżenza ta' parteċipanti godda, bħalma huma l-operaturi tan-netwerks u l-kumpaniji tal-internet, li qed jidhlu fis-suq. L-iżviluppi teknoloġiċi ppermettew ukoll li jitfaċċaw servizzi tal-midja godda bħalma huma s-servizzi ta' informazzjoni onlajn u s-servizzi mhux lineari jew fuq talba (on-demand). Il-fornitura tas-servizzi awdjovizivi qed tikkonverġi, u aktar ma jgħaddi żmien il-konsumaturi aktar qed ikollhom il-possibbiltà li jiksbu diversi servizzi fuq pjattaforma jew tagħmir uniku jew li jiksbu kwalunkwe servizz permezz ta' diversi pjattaformi jew tagħmir. Il-varjetà dejjem tikber ta' għażliet li għandhom il-konsumaturi għall-aċċess ta' kontenut tal-midja wasslet għal żieda kbira tas-servizzi awdjovizivi offruti kif ukoll għall-frammentazzjoni tal-udjenzi. Teknoloġiji godda wasslu għat-titjib tal-parteeċipazzjoni tal-konsumatur. Gradwalment il-mudell tradizzjonali ta' konsum passiv gradwalment qieghed jinbidel f'parteeċipazzjoni attiva u f'kontroll fuq il-kontenut min-naħa tal-konsumaturi. Sabiex jilqghu għall-isfidi l-godda, l-entitajiet pubbliċi u privati tax-xandir bdew jiddersifikaw l-attivitajiet tagħhom, fejn bdew mexjin lejn pjattaformi godda ta' distribuzzjoni u jespandu l-medda tas-servizzi tagħhom. Propriu dan l-aħħar, id-diversifikazzjoni tal-attivitajiet tax-xandara tas-servizz pubbliku ffinanzjati minn fondi pubbliċi (bhall-kontenut onlajn, stazzjonijiet ta' interessi speċjali) wasslet għal għadd ta' ilmenti minn parteċipanti oħra fis-suq, inkluż min-naħa ta' pubblikaturi.
- (6) Fis-sentenza *Altmark* tal-2003 ⁽³⁾, il-Qorti tal-Ġustizja tal-Unjoni Ewropea (minn hawn 'il quddiem imsejha l-Qorti tal-Ġustizja) iddefiniet il-kondizzjonijiet li tahtom il-kumpens għal servizz pubbliku ma jikkostitwix għajnuna mill-Istat. Fl-2005, l-Awtorità adottat Kapitolu ġdid dwar l-ghajnuna mill-Istat fil-forma ta' kumpens għal servizz pubbliku ⁽⁴⁾ u introduċiet fil-Linji Gwida dwar l-ghajnuna mill-Istat. Barra minn hekk, fl-2006, id-Deciżjoni tal-Kummissjoni 2005/842/KE tat-28 ta' Novembru 2005 dwar l-applikazzjoni tal-Artikolu 86(2) tat-Trattat rigward għajnuna mill-Istat taht il-forma ta' kumpens għal servizzi pubbliċi mogħti lil ċerti imprizi inkarigati bil-ġestjoni tas-servizzi ta' interess ekonomiku ġenerali ⁽⁵⁾, giet inkorporata mal-Ftehim taż-ŻEE bhala l-Att imsemmi fil-punt 1(h) tal-Anness XV għall-Ftehim taż-ŻEE, kif adattat mill-Protokoll 1 tiegħu (minn hawn 'il quddiem msejha

⁽¹⁾ Dan il-Kapitolu jikkorrispondi mal-Komunikazzjoni mill-Kummissjoni dwar l-applikazzjoni tar-regoli dwar l-ghajnuna mill-Istat ghax-xandir ta' servizz pubbliku, GU C 257, 27.10.2009, p. 1.

⁽²⁾ Adottat bid-Deciżjoni Nru 90/04/COL tat-23 ta' April 2004 li temenda għas-46 darba r-Regoli Proċedurali u Sostantivi fil-Qasam tal-Ghajnuna mill-Istat billi tintroduċi Kapitolu ġdid 24C: L-applikazzjoni tar-regoli dwar l-ghajnuna mill-Istat ghax-xandir ta' servizz pubbliku, GU L 327, 13.12.2007, p. 21 u s-Suppliment taż-ŻEE Nru 59, 13.12.2007, p. 1.

⁽³⁾ Kawża C-280/2000 *Altmark Trans GmbH u Regierungspräsident Magdeburg vs Nahverkehrsgesellschaft Altmark GmbH* ("Altmark") [2003] Ġabra p.I-7747.

⁽⁴⁾ GU L 109, 26.4.2007, p. 44 u s-Suppliment taż-ŻEE Nru 20, 26.4.2007, p. 1, hu disponibbli wkoll fil-websajt tal-Awtorità <http://www.efasurv.int/?1=1&showLinkID=16997&1=1>.

⁽⁵⁾ ĠU L 312, 29.11.2005, p. 67.

d-Deciżjoni 2005/842/KE⁽⁶⁾. L-Istati tal-EFTA attwalment jinsabu fil-proċess tal-inkorporazzjoni tad-Direttiva 2007/65/KE (id-Direttiva dwar is-Servizzi tal-Midja Awdjoviżiva)⁽⁷⁾, li testendi l-ambitu tar-regolament awdjoviziv, madwar iż-ŻEE kollha, għas-servizzi ta' midja li qed jitfaċċaw.

- (7) Dawn il-bidliet fis-suq u fl-ambjent legali sejhju għal aġġornament fil-Kapitolu dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku. Il-Pjan ta' Azzjoni dwar l-Ghajjnuna mill-Istat tal-2005⁽⁸⁾ habbar li l-Kummissjoni Ewropea (minn hawn 'il quddiem msejha l-Kummissjoni) għandha "tirrevedi l-Komunikazzjoni tagħha rigward l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku. Partikolarment minhabba l-iżvilupp ta' teknoloġiji diġitali godda u tas-servizzi bbażati fuq l-internet, qamu diversi kwistjonijiet godda rigward l-ambitu tal-attivitajiet tas-servizz pubbliku".
- (8) Matul l-2008 u l-2009, l-Awtorità u l-Istati tal-EFTA hadu sehem fil-konsultazzjonijiet pubbliċi tal-Kummissjoni dwar ir-revizjoni tal-Komunikazzjoni tal-2001 dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku⁽⁹⁾. Dan il-Kapitolu jikkonsolida l-prattika tal-każistika tal-Kummissjoni u tal-Awtorità fil-qasam tal-ghajjnuna mill-Istat fmanjiera orjentata lejn il-gejjieni bbażata fuq il-kummenti mill-konsultazzjonijiet pubbliċi. Din tiċċara l-prinċipji segwiti mill-Awtorità fl-applikazzjoni tal-Artikoli 61 u 59(2) tal-Ftehim taż-ŻEE għall-finanzjament pubbliku tas-servizzi awdjoviżivi fis-settur tax-xandir⁽¹⁰⁾, filwaqt li tikkunsidra l-iżviluppi recenti fis-suq kif ukoll dawk legali. Dan il-Kapitolu hu minghajr ebda hsara għall-applikazzjoni tar-regoli tas-suq intern u l-libertajiet fundamentali fil-qasam tax-xandir.

2. Ir-rwol tax-xandir ta' servizz pubbliku

- (9) Ix-xandir ta' servizz pubbliku, għalkemm għandu rilevanza ekonomika ċara, ma jistax jitqabbel ma' servizz pubbliku fi kwalunkwe settur ekonomiku ieħor. M'hemm l-ebda servizz ieħor li fl-istess hin ikollu aċċess għal settur tant wiesa' tal-popolazzjoni, jipprovdilu tant informazzjoni u kontenut, u li meta jagħmel dan ikun qed iwassal u jinfluwenza kemm l-opinjoni tal-individwu kif ukoll dik pubblika.
- (10) Barra minn hekk, ix-xandir ġeneralment jiġi kkunsidrat bħala sors ta' informazzjoni affidabbli ħafna u jirrappreżenta, għal proporzjon konsiderevoli tal-popolazzjoni, is-sors ewlieni ta' informazzjoni. Għalhekk, dan isahħah id-dibattitu pubbliku u fl-ahħar mill-ahħar jista' jiżgura li, sa ċertu punt, iċ-ċittadini kollha jippartecipaw fil-hajja pubblika. B'raba ma' dan, is-salvagwardji għall-indipendenza tax-xandir huma ta' importanza fundamentali, konformi mal-prinċipju ġenerali dwar il-libertà tal-espressjoni kif imnaqqax fl-Artikolu 10 tal-Konvenzjoni Ewropea tad-Drittijiet tal-Bniedem, prinċipju tal-liġi ġenerali li r-rispett tiegħu huwa żgurat mill-Qrati tal-Gustizzja⁽¹¹⁾.
- (11) Ir-rwol tas-servizz pubbliku⁽¹²⁾ normalment hu rikonnoxxut mill-Ftehim taż-ŻEE, partikolarment fl-Artikolu 59(2), li jinqara kif ġej:

"Intrapriżi li huma fdati bl-operat tas-servizzi ta' interess ekonomiku ġenerali jew li għandhom il-karattru ta' monopolju li jagħmel introjtu għandhom ikunu suġġetti għar-regoli li jinsabu f'dan il-Ftehim, partikolarment għar-regoli dwar il-kompetizzjoni, safejn u sakemm l-applikazzjoni ta' regoli bħal dawn ma jifxklux il-qadi tad-dmirijiet, fil-liġi jew fil-fatt, ta' biċċiet ta' xogħol assenjata lilhom. L-iżvilupp tal-kummerċ m'għandux ikun affetwat sa tali punt li jkun kuntrarju għall-interess tal-Partijiet Kontraenti".

- (12) L-importanza tax-xandir ta' servizz pubbliku għal hajja soċjali, demokratika u kulturali ġiet affermata mill-ġdid fl-Att msemmi fil-punt 33 tal-Anness XI tal-Ftehim taż-ŻEE (*Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, li ltaqgħu fil-Kunsill tal-25 ta' Janjar 1999 rigward ix-xandir ta' servizz pubbliku*)⁽¹³⁾, kif adattat mill-Protokoll 1

⁽⁶⁾ Id-Deciżjoni tal-Kumitat Kongunt Nru 91/2006, ĠU L 289, 19.10.2006, p. 31 u s-Suppliment taż-ŻEE Nru 19.10.2006, p. 24, li dahlet fis-seħh fit-8.7.2006.

⁽⁷⁾ Id-Direttiva 2007/65/KE tal-Parlament Ewropew u tal-Kunsill tal-11 ta' Diċembru 2007 li temenda d-Direttiva tal-Kunsill 89/552/KEE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar it-tweġġ ta' attivitajiet ta' xandir bit-televiżjoni (ĠU L 332, 18.12.2007, p. 27).

⁽⁸⁾ COM(2005) 107 finali.

⁽⁹⁾ ĠU C 320, 15.11.2001, p. 5. Din il-Komunikazzjoni tikkorrispondi mal-Kapitolu preċedenti dwar l-applikazzjoni tar-regoli dwar l-ghajjnuna mill-Istat għax-xandir ta' servizz pubbliku adottat mill-Awtorità fit-23 ta' April 2004, ara n-nota 2 ta' qiegħ il-paġna.

⁽¹⁰⁾ Għall-finijiet ta' dan il-Kapitolu, il-kunċett ta' "servizz(i) awdjoviżivi" jirreferi għad-distribuzzjoni lineari u/jew mhux lineari ta' kontenut awdjo u/jew awdjoviziv u tas-servizzi viċini oħrajn bħal servizzi ta' informazzjoni onlajn ibbażati fuq test. Għandha ssir distinzjoni bejn il-kunċett ta' "servizz(i) awdjoviżivi" u l-kunċett aktar strett ta' "servizz(i) awdjoviżivi tal-medja", kif definit fl-Artikolu 1(a) tad-Direttiva 2007/65/KE (Id-Direttiva dwar is-Servizzi tal-Midja Awdjoviżiva).

⁽¹¹⁾ Kawża C-260/89 ERT (1991) Ġabra I-2925.

⁽¹²⁾ Għall-finijiet ta' dan il-Kapitolu, it-terminu "servizz pubbliku" għandu jiġi kkunsidrat bħala li jirreferi għat-terminu "servizz ta' interess ekonomiku ġenerali" użat fl-Artikolu 59(2) tal-Ftehim taż-ŻEE.

⁽¹³⁾ ĠU C 30, 5.2.1999, p. 1.

tiegħu (minn hawn 'il quddiem msejja r-Riżoluzzjoni rigward ix-xandir ta' servizz pubbliku) ⁽¹⁴⁾. Kif enfasizzat f'din ir-Riżoluzzjoni: dwar ix-xandir ta' servizz pubbliku "l-aċċess pubbliku wiesa', mingħajr diskriminazzjoni u fuq il-bażi ta' opportunitajiet indaqs, għal diversi stazzjonijiet u servizzi hija prekundizzjoni meħtieġa għat-tweġiq tal-mandat speċjali tas-servizz pubbliku tax-xandir". Barra minn hekk, ix-xandir ta' servizz pubbliku jeħtieġ li "jibbenefika minn progress teknoloġiku", iġib "lill-pubbliku l-benefiċċji tas-servizzi godda awdjoviżivi u ta' informazzjoni u t-teknoloġiji godda" u jdaħħlu "l-iżvilupp u d-diversifikazzjoni ta' attivitajiet fl-era diġitali". Fl-aħħar, "servizz ta' xandir pubbliku jrid ikun jista' jkompli jipprovi firxa aktar wiesgħa ta' programmi bil-mandat tiegħu kif definit mill-Istati Membri sabiex jindirizza s-soċjetà fl-intier tagħha; f'dan il-kuntest ikun ġust li x-xandir ta' servizz pubbliku jilhaq udjenzi wiesgħa".

- (13) Ir-rwol tax-xandir ta' servizz pubbliku fil-promozzjoni tad-diversità kulturali kien rikonoxxut ukoll mill-Konvenzjoni dwar il-Protezzjoni u l-Promozzjoni tad-Diversità ta' Espressjonijiet Kulturali tal-UNESCO tal-2005 ⁽¹⁵⁾. Il-Konvenzjoni tistqarr li kull Parti tista' tadotta "miżuri mmirati lejn il-protezzjoni u l-promozzjoni tad-diversità tal-espressjonijiet kulturali fi hdan it-territorju tagħha". Tali miżuri jistgħu jinkudu, fost l-oħrajn, "miżuri mmirati lejn it-tishih tad-diversità tal-midja, ukoll permezz xandir ta' servizz pubbliku" ⁽¹⁶⁾.
- (14) Dawn il-valuri tax-xandir pubbliku huma importanti wkoll fl-ambjent il-ġdid tal-midja li qed jinbidel malajr. Dan ġie enfasizzat ukoll fir-Rakkomandazzjonijiet tal-Kunsill tal-Ewropa dwar il-pluralizmu tal-midja u d-diversità tal-kontenut tal-midja ⁽¹⁷⁾, u l-mandat tal-midja tas-servizz pubbliku fis-soċjetà tal-informazzjoni ⁽¹⁸⁾. Din ir-Rakkomandazzjoni li ssemmiet tappella lill-membri tal-Kunsill tal-Ewropa biex "jiggarantixxu midja tas-servizz pubbliku (...) f'manjera trasparenti u responsabbli" u "jagħmilha possibbli li l-midja tas-servizz pubbliku tirrispondi bis-sħiħ u b'mod effettiv għall-isfidi tas-soċjetà tal-informazzjoni, fir-rispett tal-istruttura doppja pubblika/privata tal-panorama tal-midja elettronika Ewropea u bl-attenzjoni dovuta għal kwistjonijiet b'rabta mas-suq u l-kompetizzjoni".
- (15) Fl-istess hin u minkejja dan ta' hawn fuq, għandu jkun innotat li x-xandara kummerċjali, li numru minnhom huma soġġetti għar-rekwiżiti tas-servizz pubbliku, ukoll għandhom rwol sinjifikanti biex jinkisbu l-ghanijiet tar-Riżoluzzjoni li tirrigwarda x-xandir ta' servizz pubbliku billi dawn jikkontribwixxu għall-pluralizmu, isahħu d-dibattitu kulturali u politiku u jwessgħu l-għażla ta' programmi. Barra minn hekk, pubblikaturi ta' gazzetti u ta' midja stampata ohra huma wkoll garanti importanti ta' pubbliku informat b'mod oġġettiv u tad-demokrazija. Peress li dawn l-operaturi qegħdin jikkompetu ma' xandara ta' fuq l-Internet, dawn il-fornituri tal-midja kummerċjali kollha huma kkonċernati mill-effetti negattivi potenzjali li l-għajnuna mill-Istat lil xandara tas-servizz pubbliku tista' thalli fuq l-iżvilupp ta' mudelli kummerċjali godda. Kif tfakkar mid-Directive 2007/65/KE (id-Direttiva dwar is-Servizzi tal-Midja Awdjoviżiva), "il-koeżistenza ta' fornituri privati u pubbliċi tas-servizzi tal-midja awdjoviżiva hija karatteristika li tiddestinaw s-suq tal-midja awdjoviżiva Ewropew". Fil-fatt, huwa fl-interess komuni li tinzamm pluralità ta' offerta ta' midja pubblika u privata bbalancjata anke fl-ambjent dinamiku tal-midja tal-lum.

3. Il-Kuntest Legali

- (16) L-applikazzjoni tar-regoli dwar l-għajnuna mill-Istat għas-servizz ta' xandir pubbliku trid tikkunsidra numru wiesa' ta' elementi differenti. Il-valutazzjoni tal-għajnuna mill-Istat hija bbażata fuq l-Artikoli 61 tal-Ftehim taż-ŻEE dwar l-għajnuna mill-Istat u fuq l-Artikolu 59(2) tal-Ftehim taż-ŻEE dwar l-applikazzjoni tar-regoli tal-Ftehim taż-ŻEE u r-regoli tal-kompetizzjoni, partikolarment, għas-servizzi ta' interess ekonomiku ġenerali. Il-Protokoll 3 tal-Ftehim dwar t-Twaqqif ta' Awtorità tas-Sorveljanza u Qorti tal-Gustizzja (minn hawn 'il quddiem imsejjah Protokoll 3) stabbilixxa r-regoli tal-proċedura f'każijiet tal-għajnuna mill-Istat.
- (17) Il-Ftehim taż-ŻEE ma jinkludix dispożizzjoni simili għall-Artikolu 167 tat-Trattat dwar il-Funzjonament tal-Unjoni Ewropea (minn hawn 'il quddiem msejjah TFUE) (dak li kien l-Artikolu 151 tat-Trattat tal-KE) rigward il-kultura jew "eżenzjoni kulturali" għall-għajnuna għall-promozzjoni ta' kultura simili għal dik li tinsab fl-Artikolu 107(3)(d) tat-TFUE (dak li kien l-Artikolu 87(3)(d) tat-Trattat tal-KE). Madankollu, dan ma jfissirx li eżenzjoni minn miżura bħal din hija eskluża. Kif aċċettat mill-Awtorità f'kawzi preċedenti, miżuri ta' appoġġ bħal dawn jistgħu jiġu approvati fuq raġunijiet kulturali abbażi l-Artikolu 61(3)(c) tal-Ftehim taż-ŻEE ⁽¹⁹⁾.

⁽¹⁴⁾ Ir-Riżoluzzjoni rigward xandir ta' servizz pubbliku ġiet inkorporata mal-Ftehim taż-ŻEE bħala Att li l-Partijiet Kontraenti se jikkunsidraw id-Deciżjoni Nru 118/1999, ĠU L 325, 21.12.2000, p. 33 u s-Suppliment taż-ŻEE Nru 60, 21.12.2000, p. 423 (Islandiż) and p. 424 (Norveġiż), li daħal fis-seħh fl-1.10.1999.

⁽¹⁵⁾ Il-Konvenzjoni dwar il-Protezzjoni u l-Promozzjoni tad-Diversità ta' Espressjonijiet Kulturali tal-UNESCO ġiet iffirmita f'Parigi fl-20.10.2005. Umbaġħad ġiet ratifikata min-Norveġja u aċċettata mill-Islanda.

⁽¹⁶⁾ L-Artikoli 6(1) u 6(2)(h) tal-Konvenzjoni dwar il-Protezzjoni u l-Promozzjoni tad-Diversità ta' Espressjonijiet Kulturali tal-UNESCO.

⁽¹⁷⁾ Ir-Rakkomandazzjoni CM/Rec(2007)2 tal-Kumitat tal-Ministri lil Stati Membri dwar il-pluralizmu tal-midja u d-diversità tal-kontenut tal-midja, adottata fil-31.1.2007 fid-985 laqgħa tad-Deputati tal-Ministri.

⁽¹⁸⁾ Ir-Rakkomandazzjoni CM/Rec(2007)3 tal-Kumitat tal-Ministri lill-Istati Membri dwar il-mandat tal-midja tas-servizz pubbliku fis-soċjetà tal-informazzjoni, adottata fil-31.1.2007 fid-985 laqgħa tad-Deputati tal-Ministri.

⁽¹⁹⁾ Eżempju, id-Deciżjoni tal-Awtorità ta' Sorveljanza tal-EFTA Nru 180/09/COL tal-31 ta' Marzu 2009 dwar skemi ta' għajnuna għal produzzjonijiet awdjoviżivi u żvilupp ta' screenplays u miżuri edukattivi, ĠU C 236, 1.10.2009, p. 5 tas-Suppliment taż-ŻEE Nru 51, 1.10.2009, p. 17. Ara wkoll il-Kapitolu dwar l-Għajnuna mill-Istat dwar xoghlijiet ċinematografiċi u xoghlijiet awdioviżivi ohra tal-Linji Gwida tal-Awtorità dwar l-Għajnuna mill-Istat, adottati mid-Deciżjoni tal-Awtorità ta' Sorveljanza tal-EFTA Nru 788/08/COL tas-17 ta' Diċembru 2008 li temenda, għas-67 darba, ir-regoli proċedurali u sostantivi fil-qasam tal-għajnuna mill-Istat billi temenda l-kapitolu eżistenti dwar rati ta' referenza u ta' skont u dwar għajnuna mill-Istat mogħtija fil-forma ta' garanzji u billi tintroduċi kapitolu ġdid dwar l-irkupru ta' għajnuna mill-Istat illegali u inkompatibbli, dwar għajnuna mill-Istat dwar xoghlijiet ċinematografiċi u xoghlijiet awdioviżivi ohra u għajnuna mill-Istat għal-imprizi tal-ferrovija, li ma għadhom ma ġewx ippubblikati, disponibbli fil-websajt tal-Awtorità: <http://www.eftasurv.int/?1=1&showLinkID=15643&1=1>

- (18) Il-qafas regolatorju dwar "servizzi tal-midja awdjoviziwi" fil-livell Ewropew huwa kkoordinat mid-Direttiva 2007/65/KE (id-Direttiva dwar is-Servizzi tal-Midja Awdjoviziwa. Il-htigijiet għal trasparenza finanzjarja rigward impriži pubbliċi huma regolati bl-Att msemmi fil-punt 1a tal-Anness XV tal-Ftehim taż-ŻEE (id-Direttiva tal-Kummissjoni 2006/111/KE tas-16 ta' Novembru 2006 dwar it-trasparenza tar-relazzjonijiet finanzjarji bejn l-Istati Membri u l-impriži pubbliċi kif ukoll dwar it-trasparenza finanzjarja fi hdan ċerti impriži Test b'rilevanza għaż-ŻEE)⁽²⁰⁾, kif adottat bil-Protokoll 1 tiegħu (minn hawn 'il quddiem msejha d-Direttiva 2006/111/KE (id-Direttiva dwar it-Trasparenza))⁽²¹⁾.
- (19) Dawn ir-regoli huma soġġetti għal interpretazzjoni mill-Qorti tal-EFTA fi hdan il-"pilastru tal-EFTA" u mill-Qorti tal-Ġustizja fi hdan il-"pilastru tal-Unjoni Ewropea". L-Awtorità adottat ukoll bosta gábriet ta' linji gwida dwar l-applikazzjoni tar-regoli dwar l-ghajjnuna mill-Istat li jikkorrispondu ma' linji gwida simili li nharġu mill-Kummissjoni. Partikolarment, fl-2005, l-Awtorità adottat il-Kapitolu dwar l-ghajjnuna mill-Istat fil-forma ta' kumpens għal servizz pubbliku u fl-2006, id-Deciżjoni 2005/842/KE ġiet inkorporata fil-Ftehim taż-ŻEE, li tikkjarifika l-htigijiet tal-Artikolu 59(2) tal-Ftehim taż-ŻEE. Dan tal-aħhar huwa applikabbli wkoll fil-qasam tax-xandir, safejn jiġu sodisfati l-kundizzjonijiet previsti fl-Artikolu 2(1)(a) tad-Deciżjoni 2005/842/KE⁽²²⁾.

4. L-Aplikabbiltà Tal-Artikolu 61(1) Tal-Ftehim Taż-ŻEE

4.1. Il-karattru tal-ghajjnuna mill-Istat tal-finanzjament mill-Istat ta' xandara tas-servizz pubbliku

- (20) F'konformità mal-Artikolu 61(1) tal-Ftehim taż-ŻEE, il-kunċett ta' ghajjnuna mill-Istat tinkludi l-kundizzjonijiet li ġejjin: (a) irid isir intervent mill-Istat jew permezz ta' riżorsi mill-Istat; (b) l-intervent irid ikun tali li jista' jolqot il-kummerċ bejn il-Partijiet Kontraenti; (c) irid jagħti vantaġġ lill-benefiċjarju; (d) irid johloq distorsjoni jew riskju ta' distorsjoni fil-kompetizzjoni⁽²³⁾. L-eżistenza ta' ghajjnuna mill-Istat għandha tiġi vvalutata fuq bażi oġġettiva, b'kunsiderazzjoni tal-ġurisprudenza tal-Qorti tal-Ġustizja u tal-Qorti tal-EFTA.
- (21) L-effett tal-intervent mill-Istat, mhux l-ghan tiegħu, huwa l-element deciżiv fi kwalunkwe valutazzjoni dwar il-kontenut tal-ghajjnuna mill-Istat taht l-Artikolu 61(1) tal-Ftehim taż-ŻEE. Ix-xandara tas-servizz pubbliku normalment jiġu ffinanzjati jew mill-baġit tal-Istat jew permezz ta' taxxa li tithallas mid-detenturi ta' apparat tax-xandir. F'ċerti ċirkostanzi speċifiċi, l-Istat jagħmel injezzjonijiet ta' kapital jew kancellazzjonijiet ta' djun favur ix-xandara tas-servizz pubbliku. Dawn il-mizuri finanzjarji huma normalment attribbwati għall-awtoritajiet pubbliċi u jinvolvu t-trasferiment ta' riżorsi mill-Istat⁽²⁴⁾.
- (22) Il-finanzjament mill-Istat tax-xandara tas-servizz pubbliku jista' jiġi kkunsidrat ukoll b'mod ġenerali li jolqot l-kummerċ ta' bejn il-Partijiet Kontraenti. Kif osservat il-Qorti tal-Ġustizja "meta ghajjnuna mogħtija mill-Istat jew permezz tar-riżorsi mill-Istat issahhaħ il-pożizzjoni ta' impriża s'paragun ma' impriži oħra li jkunu qed jikkompetu fil-kummerċ intra-Komunitarju, dawn tal-aħhar għandhom jiġu kkunsidrati li ġew affettwati minn dik l-ghajjnuna"⁽²⁵⁾. Din hija b'mod ċar il-pożizzjoni fir-rigward tal-akkwist u l-bejgħ tad-drittijiet tal-programmi, li ta' spiss jitwettqu fl-livell internazzjonali. Anke r-reklamar, fil-każ tax-xandara tas-servizz pubbliku li huma permessi li jbigħu spazju ta' reklamar, għandu effett transkonfinali, speċjalment għal żoni lingwistiċi omoġenji fil-fruntieri nazzjonali. Barra minn hekk, l-appartenza tista' tiġi estiza għal aktar minn Stat taż-ŻEE wiehed. Barra minn hekk, is-servizzi pprovduti fuq l-Internet normalment għandhom firxa globali.
- (23) Fir-rigward l-eżistenza ta' vantaġġ, il-Qorti tal-Ġustizja kkjarifikat fil-kawża *Altmark* li kumpens għal servizz pubbliku mhux ikkunsidrat bħala ghajjnuna mill-Istat sakemm jiġu sodisfatti l-erba' kundizzjonijiet kumulattivi. L-ewwel, l-impriża li tirċievi trid ikollha fil-fatt obbligi ta' servizz pubbliku xi twestaq, u l-obbligi jridu jkunu ddefiniti b'mod ċar. It-tieni, il-parametri li abbażi tagħhom jiġi kkalkulat il-kumpens iridu jiġu stabbiliti minn qabel b'mod oġġettiv u trasparenti. It-tielet, il-kumpens ma jistax ikun aktar minn dak li hu meħtieġ sabiex ikopri l-ispejjeż kollha, jew parti minnhom, li jkunu saru fit-tweqqif tal-obbligi tas-servizz pubbliku, waqt li jiġi kkunsidrat id-dhul rilevanti u profitt raġonevoli. Fl-aħhar nett, meta l-impriża li trid twestaq obbligi tas-servizz pubbliku, f'każ speċifiku, ma tintgħazilx fil-kuntest ta' proċedura ta' akkwist pubbliku intiża biex jintgħazel l-appaltatur li jista' jipprovi dawk is-servizzi bl-inqas spejjeż possibbli għall-komunità, il-livell ta' kumpens għandu jiġi stabbilit abbażi analiżi tal-ispejjeż li impriża tipika mmexxija u mghammra tajjeb biex tissodisfa r-rewiżiti neċessarji bħala servizz pubbliku kien ikollha tagħmel biex twestaq dawk l-obbligi.

⁽²⁰⁾ ĠU L 318, 17.11.2006, p. 17.

⁽²¹⁾ Id-Deciżjoni tal-Kumitat Kongunt Nru 55/2007, (ĠU L 266, 11.10.2007, p. 15 u s-Suppliment taż-ŻEE Nru 48, 11.10.2007, p. 12), li dahlet fis-seħh fid-9.6.2007.

⁽²²⁾ Skont l-Artikolu 2(1)(a) tad-Deciżjoni 2005/842/KE, tapplika għal ghajjnuna mill-Istat fis-sura ta' "kumpens għal servizz pubbliku mogħti lil impriži b'fatturat annwali medju qabel it-taxxa, bl-attivitajiet kollha inkluzi, ta' anqas minn EUR 100 miljun matul is-sentejn finanzjarji ta' qabel is-sena fejn ikunu ġie assenjat is-servizz ta' interess ekonomiku ġenerali, li jirċievu kumpens annwali għas-servizz ikkonċernat ta' anqas minn EUR 30 miljun".

⁽²³⁾ Kawżi kongunti T-309/04, T-317/04, T-329/04 u T-336/04 *TV2/Danimarka vs il-Kummissjoni (TV2)* (2008) Ġabra II-2935, paragrafu 156.

⁽²⁴⁾ Rigward il-kwalifika ta' finanzjament ta' hlas ta' licenzja bħala riżorsi mill-Istat, ara s-sentenza TV2, imsemija hawn fuq, paragrafi 158-159.

⁽²⁵⁾ Il-Kawżi C-730/79, *Philip Morris Holland vs Il-Kummissjoni* [1980] Ġabra 2671, paragrafu 11; C-303/88, *L-Italja vs Il-Kummissjoni* [1991] Ġabra I-1433, paragrafu 27; C-156/98, *Il-Ġermanja vs Il-Kummissjoni* [2000] Ġabra I-6857, paragrafu 33.

- (24) Safejn dak il-finanzjament jonqos milli jissodisfa l-kundizzjonijiet ta' hawn fuq, dan ikun ikkunsidrat bħala kumpens li jiffavorixxi b'mod selettiv lil certi xandara biss u b'hekk johloq distorsjoni jew riskju ta' distorsjoni tal-kompetizzjoni.

4.2. In-natura tal-ghajjnuna: l-ghajjnuna eżistenti f'paragun mal-ghajjnuna l-ġdida

- (25) L-iskemi ta' finanzjament li attwalment huma fis-sehh fil-maġġoranza tal-Istati tal-EFTA ġew introdotti żmien twil ilu. Bħala l-ewwel pass, għalhekk, l-Awtorità trid tistabbilixxi jekk dawn l-iskemi jistgħux jiġu kkunsidrati bħala "ghajjnuna eżistenti" fit-tifsira tal-Artikolu 1(1) tal-Parti I tal-Protokoll 3. Skont din id-dispożizzjoni, "l-Awtorità ta' Sorveljanza tal-EFTA għandha, b'kooperazzjoni mal-Istati tal-EFTA, teżamina kostantement is-sistemi kollha ta' ghajjnuna li jeżistu f'dawk l-Istati. Hija għandha tipproponi lil dawn tal-ahhar kwalunkwe miżuri adattati meħtieġa mill-izvilupp progressiv jew mit-thaddim tal-Ftehim taż-ŻEE."
- (26) Skont l-Artikolu 1(b)(i) tal-Parti II tal-Protokoll 3, l-ghajjnuna eżistenti tinkludi "... l-ghajjnuna kollha li eżistiet qabel id-dhul fis-sehh tal-Ftehim taż-ŻEE fl-Istati tal-EFTA rispettivi, li jfisser, skemi ta' ghajjnuna u ghajjnuna individwali li dahhlu fis-sehh qabel, u għadhom jgħoddu wara, id-dhul fis-sehh tal-Ftehim taż-ŻEE".
- (27) Skont l-Artikolu 1(b)(v) tal-Part II tal-Protokoll 3, l-ghajjnuna eżistenti tinkludi wkoll "ghajjnuna li tintfiehmed li hi ghajjnuna eżistenti minhabba li jista' jiġi stabbilit li meta kienet dahlet fis-sehh ma kinitx tikkostitwixxi ghajjnuna, u sussegwentement saret ghajjnuna minhabba l-evoluzzjoni taż-Żona Ekonomika Ewropea u mingħajr ma nbidlet mill-Istat tal-EFTA".
- (28) Skont il-kazistika tal-Qorti tal-Ġustizzja ⁽²⁶⁾, l-Awtorità trid tivverifika jekk il-qafas legali li tahtu tingħata l-ghajjnuna nbidilx jew le minn mindu ddahhal. L-Awtorità temmen li l-aktar approċċ xieraq ikun wiehed li jikkunsidra l-kazi b'mod individwali ⁽²⁷⁾, filwaqt li tikkunsidra l-elementi kollha relatati mas-sistema tax-xandir ta' Stat tal-EFTA partikolari.
- (29) Skont il-kazistika f'Ġibiltà ⁽²⁸⁾, mhux kull bidla fl-ghajjnuna eżistenti għandha tiġi kkunsidrata bħala bidla tal-ghajjnuna eżistenti f'ghajjnuna ġdida. Skont il-Qorti Ġenerali, "huwa biss fejn il-bidla taffettwa s-sustanza attwali tal-iskema oriġinali li din tal-ahhar tinbidel fi skema ta' ghajjnuna ġdida". Ma jista' jkun hemm l-ebda lok għal tali bidla sostantiva fejn l-element il-ġdid ikun separat b'mod ċar mill-iskema inizjali".
- (30) Fid-dawl tal-konsiderazzjonijiet ta' hawn fuq, fil-prattika tagħha tat-tehid tad-deċizzjoni l-Awtorità normalment eżaminat: (a) sew jekk l-iskema ta' finanzjament oriġinali għal xandara tas-servizz pubbliku fl-ghajjnuna eżistenti hiex skont ir-regoli indikati fil-paragrafi 26 u 27 ta' hawn fuq; (b) sew jekk it-tibdiliet sussegwenti jolqtux is-sustanza fattwali tal-miżura oriġinali (jiġifieri n-natura tal-vantaġġ jew is-sors tal-finanzjament, l-iskop tal-ghajjnuna, il-benefiċjarji jew l-ambitu tal-attivitatijiet tal-benefiċjarji) jew jekk dawn it-tibdiliet humiex ta' natura purament formali jew amministrattiva; u (c) fil-każ li t-tibdiliet sussegwenti ikunu sostanzjali, jekk humiex separabbli mill-miżura oriġinali, f'liema każ ikunu jistgħu jiġu vvalutati separatament, jew jekk humiex separabbli mill-miżura oriġinali b'tali mod li, fit-totalità tagħha, il-miżura oriġinali tinbidel f'ghajjnuna ġdida.

5. Valutazzjoni Tal-Kompatibbiltà Tal-Ghajjnuna Mill-Istat Taht L-Artikolu 61(3) Tal-Ftehim Taż-ŻEE

- (31) Għalkemm normalment il-kumpens għax-xandir ta' servizz pubbliku jiġi vvalutat taht l-Artikolu 59(2) tal-Ftehim taż-ŻEE, id-derogi elenkati fl-Artikolu 61(3) tal-Ftehim taż-ŻEE jistgħu, fil-principju, japplikaw ukoll fil-qasam tax-xandir, sakemm jintlaħqu l-kundizzjonijiet rilevanti.
- (32) Il-Ftehim taż-ŻEE ma jinkludix dispożizzjoni li tikkorrispondi mal-Artikolu 167(4) tat-TFUE, li tobligha lill-Kummissjoni biex tikkunsidra l-aspetti kulturali fl-azzjonijiet tagħha taht dispożizzjonijiet oħrajn tat-Trattat dwar il-Funzjonament tal-Unjoni Ewropea, partikolarment biex tirrispetta u tippromwovi d-diversità tal-kulturi tagħha. U lanqas tinkludi eżenzjoni kulturali simili għall-Artikolu 107(3)(d) tat-TFUE, li tippermetti lill-Kummissjoni sabiex tikkunsidra ghajjnuna għal promozzjoni ta' kultura bħala kompatibbli mas-suq komuni fejn ghajjnuna bħal din ma toltqx kondizzjonijiet ta' kummerċ u kompetizzjoni fil-Komunità sal-punt li hija kuntrarja għall-interess komuni.

⁽²⁶⁾ Il-Kawża C-44/93, *Namur-Les Assurances du Crédit SA vs Office National du Ducroire* u l-Istat Belġjan [1994] Ġabra I-3829.

⁽²⁷⁾ Ara, pereżemju, id-deċizzjonijiet tal-Kummissjoni fil-kawzi li ġejjin: E 8/06, *Iffinanzjar mill-Istat għax-xandir tas-servizz pubbliku Fjamming VRT*, (GU C 143, 10.6.2008, p. 7); E 4/05, *Iffinanzjar għall-ghajjnuna mill-Istat ta' RTE u TNAG (TG4)*, (GU C 121, 17.5.2008, p. 5); E 9/05, *Pagamenti tal-hlas tal-liċenzja lil RAI*, (GU C 235, 23.9.2005, p. 3); E 10/05, *Pagamenti tal-hlas tal-liċenzja lil Franza 2 u 3*, (GU C 240, 23.9.2005, p. 3); E 8/06, *Xandar tas-servizz pubbliku nazzjonali Spanjol RTVE*, (GU C 239, 10.6.2008, p. 17); C 2/04, *Iffinanzjar speċifiku ta' xandara pubbliċi tal-Pajjiżi l-Baxxi*, (GU L 49, 22.2.2008, p. 1); C 60/99, *Deċizzjoni tal-Kunsill 2004/838/KE tal-10 ta' Diċembru 2003 dwar l-ghajjnuna mill-Istat implimentata minn Franza 2 u 3*, (GU L 361, 8.12.2004, p. 21); C 62/99, *Deċizzjoni tal-Kunsill 2004/339/KE tal-15 ta' Ottubru 2003 dwar il-miżuri implimentati mill-Italja għal RAI SpA*, (GU L 119, 23.4.2004, p. 1); NN 88/98, *"Finanzjar ta' stazzjon tal-ahbarijiet li huwa nieqes mir-reklamar 24 siegħa kuljum bi hlas ta' liċenza mill-BBC"*, (GU C 78, 18.3.2000, p. 6) u ghajjnuna NN 70/98, *"Ghajjnuna mill-Istat lill-istazzjonijiet ta' xandir pubbliku "Kinderkanal u Phoenix"*, (GU C 238, 21.8.1999, p. 3).

⁽²⁸⁾ Kawżi kongunti T-195/01 u T-207/01 *il-Gvern ta' Ġibiltà vs il-Kummissjoni (Ġibiltà)* [2002] Ġabra II-2309.

Madankollu, dan ma jfissirx li l-applikazzjoni tar-regoli dwar l-ghajnuna mill-Istat ma jhallux spazju għall-konsiderazzjoni tal-aspetti kulturali. Il-Ftehim taż-ŻEE jirrikonoxxi l-htieġa biex tissahhah il-kooperazzjoni kulturali fl-Artikolu 13 tal-Protokoll 31. Rigward dan, għandu jinfakkar li l-Awtorità stabbiliet fi prattika ta' tehid ta' deċiżjonijiet, rigward l-ghajnuna mill-Istat għall-produzzjoni tal-films u attivitajiet relatati mal-films, li miżuri favur produzzjoni ċinematografika u awdjoviżiva jistgħu jiġu approvati fuq raġunijiet kulturali bl-applikazzjoni tal-Artikolu 61(3)(c) tal-Ftehim taż-ŻEE, sakemm dan l-approċċ jikkunsidra biżżejjed il-kriterja żviluppati mill-Kummissjoni u li l-approċċ ma jiddevjax mill-prattika tal-Kummissjoni qabel l-adozzjoni tal-Artikolu 107(3)(d) tat-TFUE ⁽²⁹⁾.

- (33) Hu f'idejn l-Awtorità biex tiddeciedi dwar l-applikazzjoni fattwali ta' kwalunkwe dispożizzjoni ta' eżenzjoni fl-Artikolu 61(3) tal-Ftehim taż-ŻEE u kif għandhom jiġu kkunsidrati l-aspetti kulturali. Ta' min ifakkar li d-dispożizzjonijiet li jeżentaw il-projbizzjoni tal-ghajnuna mill-Istat iridu jiġu applikati b'mod strett. F'konformità ma' dan, l-Awtorità tikkunsidra li d-deroga kulturali tista' tiġi applikata f'dawk il-kawżi fejn il-prodott kulturali huwa definit jew identifikabbli b'mod ċar ⁽³⁰⁾. Barra minn hekk, l-Awtorità tikkunsidra li l-kunċett ta' kultura jrid jiġi applikat għall-kontenut u għan-natura tal-prodott ikkonċernat, u mhux għall-mezz jew għad-distribuzzjoni tiegħu *per se* ⁽³¹⁾. Barra minn hekk, il-htigijiet edukattivi u demokratiċi ta' Stat tal-EFTA jridu jiġu kkunsidrati b'mod distint mill-promozzjoni tal-kultura ⁽³²⁾.
- (34) L-ghajnuna mill-Istat lil xandara tas-servizz pubbliku ma tagħmel l-ebda differenza bejn il-htigijiet kulturali, demokratiċi u edukattivi tas-soċjetà. Sakemm il-miżura ta' finanzjament hija mmirata speċifikament għall-promozzjoni ta' għanijiet kulturali, għajnuna bħal din fi prinċipju ma tistax tiġi approvata taħt l-Artikolu 61(3)(c) tal-Ftehim taż-ŻEE bħala għajnuna kulturali. L-ghajnuna mill-Istat lix-xandara tas-servizz pubbliku ġeneralment tingħata fil-forma ta' kumpens għat-tweqqif tal-mandat tas-servizz pubbliku u tiġi vvalutata taħt l-Artikolu 59(2) tal-Ftehim taż-ŻEE, abbażi l-kriterji stabbiliti fil-Kapitolu preżenti.

6. Valutazzjoni Tal-Kompatibbiltà Tal-Għajnuna Mill-Istat Taħt L-Artikolu 59(2) Tal-Ftehim Taż-ŻEE

- (35) Skont l-Artikolu 59(2) tal-Ftehim taż-ŻEE "kull impriża responsabbli biex topera servizzi ta' importanza ekonomika ġenerali jew li jkollha l-karattru ta' monopolju fiskali għandha tkun soġġetta għar-regoli ta' dan il-Ftehim, partikolarment dawk li jirreferu għall-kompetizzjoni, safejn l-applikazzjoni ta' dawn ir-regoli ma jostakolawx it-tweqqif de jure jew de facto tal-funzjonijiet speċifiċi mogħtija lil dik l-impriża. L-iżvilupp tal-kummerċ ma jridx jintlaqat sa ċertu punt li jmur kontra l-interessi tal-Partijiet Kontraenti."
- (36) Il-Qorti tal-Ġustizzja sostniet konsistentement li l-Artikolu 106 tat-TFUE (dak li kien l-Artikolu 86 tat-Trattat tal-KE), jikkorrispondi mal-Artikolu 59 tal-Ftehim taż-ŻEE, jipprovi għal deroga u għaldaqstant irid jiġi interpretat restrittivament. Il-Qorti tal-Ġustizzja ċċarat li sabiex miżura tibbenefika minn tali deroga, huwa importanti li jintlaqhu l-kondizzjonijiet kollha li ġejjin:
- (i) is-servizz inkwistjoni jrid jkunu servizz ta' interess ekonomiku ġenerali u definit b'mod ċar li hu hekk mill-Istat Membru (definizzjoni) ⁽³³⁾;
- (ii) l-impriża inkwistjoni għandha tiġi fdata b'mod esplicitu mill-Istat Membru biex tforni dak is-servizz (fiduċja) ⁽³⁴⁾;
- (iii) l-applikazzjoni ta' regoli ta' kompetizzjoni tat-Trattat (f'dan il-każ, il-projbizzjoni fuq l-ghajnuna mill-Istat) trid ixkekkel it-tweqqif ta' xogħlijiet partikolari assenjati lill-intrapriża u l-eżenzjoni minn regoli bħal dawn ma tridx taffettwa l-iżvilupp ta' kummerċ sal-punt li jkunu kontra l-interessi tal-Komunità (test ta' proporzjonalità) ⁽³⁵⁾.
- (37) Fil-każ speċifiku tax-xandir pubbliku l-approċċ msemmi hawn fuq irid ikun adattat fid-dawl tar-Riżoluzzjoni li tikkonċerna xandir ta' servizz pubbliku, li jirreferi għall-"*mandat tas-servizz pubbliku kif mogħti, definit u organizzat minn kull Stat Membru*" (definizzjoni u fiduċja) u jipprovi għal deroga mir-regoli tat-Trattat fil-każ ta' finanzjament

⁽²⁹⁾ Eżempju ara d-Deċiżjoni Nru 32/02/COL tal-20.02.2002, Deċiżjoni Nru 169/02/COL, it-18 ta' Settembru 2002, Deċiżjoni Nru 186/03, id-29 ta' Ottubru 2003, Deċiżjoni Nru 179/05/COL, il-15 ta' Lulju 2005 u Deċiżjoni Nru 342/06/COL, l-14 ta' Novembru 2006. Ara wkoll il-Kapitolu dwar l-Għajnuna mill-Istat dwar xogħlijiet ċinematografiċi u xogħlijiet awdjoviżivi oħra tal-Linji Gwida tal-Awtorità dwar l-Għajnuna mill-Istat.

⁽³⁰⁾ Eżempju, id-Deċiżjonijiet tal-Kummissjoni NN 88/98 *BBC 24-hours* (ĠU C 78, 18.3.2000, p. 6) u NN 70/98 *Kinderkanal u Phoenix*, imsemmija hawn fuq.

⁽³¹⁾ Eżempju, id-Deċiżjoni tal-Kummissjoni N 458/2004 *Għajnuna mill-Istat lil Espacio Editorial Andaluza Holding sl.*, (ĠU C 131, 28.5.2005, p. 12).

⁽³²⁾ NN 70/98, *Kinderkanal u Phoenix*, kif imsemmi hawn fuq.

⁽³³⁾ Kawża 172/80 *Zuechner* (1981) Ġabra 2021.

⁽³⁴⁾ Kawża C-242/95 *GT-Link* (1997) Ġabra 4449.

⁽³⁵⁾ Kawża C-159/94 *EDF u GDF* (1997) Ġabra I-5815.

tax-xandir ta' servizz pubbliku "safejn u sakemm finanzjament bħal dan jingħata lill-organizzazzjonijiet ta' xandir għat-twettiq tal-mandat ta' servizz pubbliku (...) u (...) ma jaffettwawx kondizzjonijiet ta' kummerċ u kompetizzjoni fil-Komunità sal-punt li jkun kuntrarju għall-interess komuni, waqt li r-realizzazzjoni tal-mandat ta' dak is-servizz pubbliku għandha tiġi kkunsidrata" (proporzjonalità).

- (38) Huwa fidejn l-Awtorità li tivvaluta, abbażi l-evidenza pprovduta mill-Istati tal-EFTA, jekk dawn il-kriterji ġewx issodisfati. Fir-rigward tad-definizzjoni tal-mandat tas-servizz pubbliku, ir-rwol tal-Awtorità huwa li tivverifika għal żbalji ovvjji (ara t-taqsim 6.1). L-Awtorità tivverifika ulterjorment jekk ikunx hemm mandat esplicitu u sorveljanza effettiva tat-twettiq tal-obbligi tas-servizz pubbliku (ara t-taqsim 6.2).
- (39) Meta tagħmel il-prova tal-proporzjonalità, l-Awtorità tikkunsidra jekk kwalunkwe distorsjoni fil-kompetizzjoni li tirriżulta mill-kumpens għas-servizz pubbliku tistax tiġi ġġustifikata jew le f'termini ta' htiġa li jitwettaq servizz pubbliku u li jkun hemm lok għall-finanzjament tiegħu. L-Awtorità tivvaluta, partikolarment abbażi tal-provi li l-Istati tal-EFTA marbutin li jressqu dwar jekk hemmx garanziji biżżejjed biex jiġu evitati effetti sproporzjonati ta' finanzjament pubbliku, kumpens żejjed u s-sussidju trasversali, u biex tiżgura li x-xandara tas-servizz pubbliku jirrispettaw il-kundizzjonijiet tas-suq fl-attivitatiet kummerċjali tagħhom (ara t-taqsimiet 6.3 u ta' wara).
- (40) L-analiżi tal-effetti tal-konformità mar-rekwiżit tal-ġħajnuna mill-Istat għandha tkun ibbażata fuq il-karatteristiċi speċifiċi ta' kull sistema nazzjonali. L-Awtorità hija konxja mid-differenzi fis-sistemi tax-xandir nazzjonali minn karatteristiċi oħra tas-swieq tal-midja tal-Istati tal-EFTA. Għaldaqstant, il-valutazzjoni tal-kompatibbiltà tal-ġħajnuna mill-Istat għax-xandara tas-servizz pubbliku taht l-Artikolu 59(2) issir fuq bażi ta' każ b'każ, skont il-prattika tal-Kummissjoni u tal-Awtorità⁽³⁶⁾, b'mod konformi mal-prinċipji stabbiliti fit-taqsimiet li ġejjin.
- (41) L-Awtorità se tikkunsidra wkoll id-diffikultà li xi Stati tal-EFTA jista' jkollhom biex jiġbru l-fondi meħtieġa, jekk li ispejjeż għal kull abitant tas-servizz pubbliku jkunu, ceteris paribus, oġhla⁽³⁷⁾ filwaqt li tikkunsidra wkoll id-dubji potenzjali ta' midja oħrajn f'dawn l-Istati tal-EFTA.
- (42) Kif turi l-prattika tal-Kummissjoni u tal-Awtorità, miżura li ma tissodisfax il-kriterji tal-*Altmark* kollha, xorta se tiġi analizzata skont l-Artikolu 106(2) tat-TFUE, rispettivament l-Artikolu 59(2) tal-Ftehim taż-ZEE⁽³⁸⁾.

6.1. Id-definizzjoni ta' mandat tas-servizz pubbliku

- (43) Sabiex tiġi sodisfatta l-kondizzjoni msemmija fil-punt 36(i) ta' hawn fuq għall-applikazzjoni tal-Artikolu 59(2) tal-Ftehim taż-ZEE, huwa meħtieġ li tiġi stabbilita definizzjoni uffiċjali tal-mandat tas-servizz pubbliku. Huwa biss f'dan l-istadju li l-Awtorità tkun tista' tivvaluta b'ċertezza legali suffiċjenti jekk id-deroga taht l-Artikolu 59(2) tal-Ftehim taż-ZEE tapplikax jew le.
- (44) Id-definizzjoni tal-mandat tas-servizz pubbliku taqa' fi hdan il-kompetenza tal-Istati tal-EFTA, li jistgħu jiddeciedu f'livell nazzjonali, reġjonali jew lokali, skont l-ordni legali nazzjonali tagħhom. B'mod ġenerali, fl-esercizzju ta' dik il-kompetenza, għandu jiġi kkunsidrat il-kuncett tas-"servizzi ta' interess ekonomiku ġenerali" (minn hawn 'il quddiem msejjah SIEĠ⁷).
- (45) Id-definizzjoni tal-mandat ta' servizz pubbliku mill-Istati tal-EFTA għandha tkun preċiża kemm jista' jkun. M'għandha tkun dubju dwar jekk ċerta attività mwettqa mill-operatur fdat hix intiża mill-Istat tal-EFTA biex tiġi inkluża fil-mandat tas-servizz pubbliku jew le. Mingħajr definizzjoni ċara u preċiża tal-obbligi imposti fuq ix-xandar tas-servizz pubbliku, l-Awtorità ma tkunx tista' twettaq il-kompiti tagħha taht l-Artikolu 59(2) tal-Ftehim taż-ZEE u, għaldaqstant, ma tkun tista' tagħti l-ebda eżenzjoni taht dik id-dispożizzjoni.
- (46) L-identifikazzjoni ċara tal-attivitatiet koperti mill-mandat tas-servizz pubbliku hija importanti wkoll għall-operaturi tas-servizz privat, sabiex dawn ikunu jistgħu jipplanaw l-attivitatiet tagħhom. Barra minn hekk, it-termini tal-mandat tas-servizz pubbliku għandhom ikunu preċiżi biżżejjed, sabiex l-awtoritajiet tal-Istati tal-EFTA jkunu jistgħu jissorveljaw il-konformità b'mod effettiv, kif deskritt fit-taqsim 6.1 u 6.2.

⁽³⁶⁾ Ara, eżempju, id-deċizzjonijiet tal-Kummissjoni fil-kawzi li ġejjin: E 8/06, *Iffinanzjar mill-Istat għax-xandara tas-servizz pubbliku Fjamming VRT*, (GU C 143, 10.6.2008, p. 7); E 4/05, *Iffinanzjar għall-ġħajnuna mill-Istat ta' RTE u TNAG (TG4)*, (GU C 121, 17.5.2008, p. 5); E 3/05, *Għajnuna għal xandar tas-servizz pubbliku*, (GU C 185, 8.8.2007, p. 1); E 9/05, *Pagamenti tal-hlas tal-liċenzja lil RAI*, (GU C 235, 23.9.2005, p. 3); E 10/05, *Pagamenti tal-hlas tal-liċenzja lil France 2 u France 3*, (GU C 240, 30.9.2005, p. 20); E 8/05, *Xandar tas-servizz pubbliku nazzjonali Spanjol RTVE*, (GU C 239, 4.10.2006, p. 17); C 2/04, *Finanzjament speċifiku ta' xandara tas-servizz pubbliku tal-Pajjiżi l-Baxxi*, (GU L 49, 22.2.2008, p. 1); Ara wkoll id-Deciżjoni tal-Awtorità tas-Sorveljanza tal-EFTA Nru 306/09/COL tat-8 ta' Lulju 2009 dwar il-Korporazzjoni tax-Xandir Norveġiża, disponibbli fuq il-websajt tal-Awtorità <http://www.eftasurv.int/?1=1&showLinkID=16906&1=1>

⁽³⁷⁾ Xi diffikultajiet simili jinqalghu wkoll meta x-xandir pubbliku jkun indirizzat għal minoranzi lingwistiċi jew għal htiġiet lokali.

⁽³⁸⁾ Id-Deciżjoni tal-Kummissjoni C 62/1999, RAI, paragrafu 99 u C 85/2001, RTP, paragrafu 158.

- (47) Fl-istess hin, minhabba n-natura speċifika tas-settur tax-xandir, u l-htieġa tas-salvagwardja tal-indipendenza editorjali tax-xandara tas-servizz pubbliku, normalment tiġi kkunsidrata definizzjoni kwalitattiva li tafda lil xandar partikolari l-obbligu li jipprovi firxa wiesgħa ta' programmar u offerta ta' xandir ibbilanċjata u varjata bħala legittima taht l-Artikolu 59(2) tal-Ftehim taż-ŻEE⁽³⁹⁾. Generalment tali definizzjoni tiġi kkunsidrata bħala konsistenti mal-ghan li jkunu ssodisfati l-htieġijiet demokratiċi, soċjali u kulturali ta' soċjetà partikolari u li jiġi garantit il-pluralizmu, inkluża d-diversità kulturali u lingwistika. Kif espress mill-Qorti Ġenerali, il-legittimità ta' mandati tax-xandir pubbliku b'definizzjoni daqshekk wiesgħa tistrieħ fuq ir-rekwiżiti kwalitattivi għas-servizzi pprovduti mix-xandar tas-servizz pubbliku⁽⁴⁰⁾. Id-definizzjoni tal-mandat tas-servizz pubbliku jista' jirrefletti wkoll l-iżvilupp u diversifikazzjoni ta' attivitajiet fl-era diġitali u tinkludi servizzi awdjovizivi li jkunu fuq pjattaformi kollha ta' distribuzzjoni.
- (48) Rigward id-definizzjoni tas-servizz pubbliku fis-settur tax-xandir, ir-rwol tal-Awtorità huwa limitat biex jiġu vverifikati żbalji evidenti. Mhuwiex fil-kompetenza tal-Awtorità li tiddeċiedi liema programmi għandhom jiġu pprovduti u ffinanzjati bħala servizz ta' interess ekonomiku ġenerali, lanqas li tressaq dubji dwar il-kwalità ta' prodott partikolari. Id-definizzjoni tal-mandat tas-servizz pubbliku, madankollu, tkun fi żball evidenti jekk tinkludi attivitajiet li ma setgħux b'mod raġonevoli jiġu kkunsidrati li jissodisfaw il-htieġijiet demokratiċi, soċjali u kulturali ta' kull soċjetà. Dik normalment tkun il-pożizzjoni fil-każ ta' reklamar, kummerċ elettroniku, teleshopping, l-użu ta' numri ta' rata premium f'loġhob bi premju⁽⁴¹⁾, sponsorizzazzjoni jew promozzjoni, pereżempju. Barra min hekk, żball ċar jista' jseħh fil-każ li l-għajjnuna mill-Istat tintuża għall-iffinanzjar ta' attivitajiet li ma jkunux ta' valur miżjud f'termini tas-servizz għall-htieġijiet soċjali, demokratiċi u kulturali tas-soċjetà.
- (49) F'dan il-kuntest, ta' min ifakkar li l-mandat tas-servizz pubbliku jiddeskrivi s-servizzi offruti lill-pubbliku fl-interess ġenerali. Il-kwistjoni tad-definizzjoni tal-mandat tas-servizz pubbliku m'għandhiex tiġi konfuza ma' dik tal-mekkanizmu ta' finanzjament magħżul biex jipprovi dawn is-servizzi. Għalhekk, waqt li x-xandara tas-servizz pubbliku jistgħu jwettqu attivitajiet kummerċjali bħall-bejgħ ta' spazji ta' reklamar sabiex ikollhom dħul, attivitajiet bħal dawn normalment ma jistgħux jiġu kkunsidrati bħala parti mill-mandat tas-servizz pubbliku⁽⁴²⁾.

6.2. Il-fiduċja u s-sorveljanza

- (50) Biex jibbenefika mill-eżenzjoni taht l-Artikolu 59(2) tal-Ftehim taż-ŻEE, il-mandat tas-servizz pubbliku għandu jiġi fdat lil impriża waħda jew aktar permezz ta' att uffiċjali (pereżempju, b'liġi, kuntratt jew termini ta' referenza vinkolanti).
- (51) L-att(i) ta' fiduċja għand/u/hom jispeċifika(w) (i)n-natura preċiża tal-obbligi tas-servizz pubbliku skont it-taqsimha 6.1 aktar 'il fuq, u għand/u/hom jistabbilixxi/u l-kundizzjonijiet għall-kumpens, kif ukoll l-arranġamenti sabiex jiġu evitat u jithallas lura kwalunkwe kumpens żejjed.
- (52) Kull meta l-ambitu tal-mandat tas-servizz pubbliku jiġi estiż biex ikopri servizzi godda, l-att(i) tad-definizzjoni u tal-fiduċja għandu jiġi mmodifikat kif jixraq, fil-limiti tal-Artikolu 59(2) tal-Ftehim taż-ŻEE. Fl-interess li x-xandara tas-servizz pubbliku jkunu jistgħu jirreaġixxu malajr għall-iżviluppi teknoloġiċi godda, l-Istati tal-EFTA jistgħu jipprevedu wkoll li l-fiduċja għal servizz ġdid tingħata wara li tkun saret il-valutazzjoni deskritta fit-taqsimha 6.7 aktar 'il isfel, qabel ma l-att ta' fiduċja oriġinali jiġi kkonsolidat formalment.
- (53) Madankollu, m'huwiex biżżejjed li x-xandar tas-servizz pubbliku ikun fdat formalment bil-forniment tas-servizz pubbliku ddefinit sew. Huwa importanti wkoll li s-servizz pubbliku jiġi pprovdut kif jixraq, kif previst fil-ftehim formali bejn l-Istat u l-impriża fdata. Għalhekk, huwa mixtieq li jkun hemm awtorità xierqa jew entità mahtura biex tissorvelja l-applikazzjoni ta' dan b'mod trasparenti u effettiv. Il-htieġa għal tali awtorità jew korp li jkun responsabbli għas-sorveljanza hija evidenti fejn jirrigwarda l-istandards tal-kwalità imposti fuq l-operatur fdat. Mhux f'idejn l-Awtorità biex tiddeċiedi dwar it-tweġiq tal-istandards ta' kwalità: din għandha tkun f'pożizzjoni li tista' tistrieħ fuq is-supervizzjoni xierqa mill-Istati tal-EFTA dwar il-konformità tax-xandar mal-mandat tas-servizz pubbliku inklużi l-istandards kwalitattivi stabbiliti f'dak il-mandat⁽⁴³⁾.
- (54) Huwa fil-kompetenza tal-Istat tal-EFTA li jagħżel il-mekkanizmu biex jiżgura s-sorveljanza effettiva tal-issodisfar tal-obbligi tas-servizzi pubbliku, u b'hekk tippermetti lill-Awtorità li twestaq il-hidmiet tagħha taht l-Artikolu 59(2) tal-Ftehim tal-EFTA. Din is-sorveljanza tkun effettiva biss jekk issir minn entità li tkun tassew indipendenti mill-ġestjoni

⁽³⁹⁾ Kawża T-442/03 SIC vs il-Kummissjoni (2008) Ġabra II-1161, paragrafu 201 u sentenza TV2, msemmija hawn fuq, paragrafi 122-124.

⁽⁴⁰⁾ Skont il-Qorti Ġenerali dawn il-kriterji kwalitattivi huma "il-ġustifikazzjoni tal-eżistenza ta' SIEĠ tax-xandir fis-settur awdjoviziv nazzjonali". Ma hemm "l-ebda raġuni għal SIEĠ tax-xandir b'definizzjoni wiesgħa li tissagrifika l-konformità ma' dawk ir-rekwiżiti kwalitattivi sabiex tadotta l-kondotta ta' operatur kummerċjali", ara SIC vs il-Kummissjoni, kif imsemmi hawn fuq, il-paragrafu 211.

⁽⁴¹⁾ Rigward il-kwalifika tal-loġhob bi premju, inklużi l-użu ta' numri ta' rata premium bħala teleshopping jew reklamar, taht id-Direttiva 2007/65/KE (id-Direttiva dwar is-Servizzi tal-Midja Awdjovizivi), ara l-Kawża C-195/06 *Österreichischer Rundfunk (ORF)* (2007) Ġabra I-8817.

⁽⁴²⁾ Ara s-sentenza TV2, msemmija hawn fuq, paragrafi 107-108.

⁽⁴³⁾ Kawża T-289/03 SIC vs il-Kummissjoni, msemmija hawn fuq, paragrafu 212.

tax-xandar tas-servizz pubbliku, li jkollu s-setgħat u r-riżorsi meħtieġa biex iwettaq sorveljanza regolari, u li twassal għall-impożizzjoni ta' rimedji xierqa safejn meħtieġ biex jiżgura l-konformità mal-obbligi tas-servizz pubbliku.

- (55) Fin-nuqqas ta' indikazzjonijiet suffiċjenti u kredibbli li s-servizz pubbliku huwa fil-fatt ipprovdut skont il-mandat, l-Awtorità ma tkunx tista' twettaq il-kompiti tagħha taħt l-Artikolu 59(2) tal-Ftehim tal-EFTA, u għalhekk ma tkun tista' tagħti l-ebda eżenzjoni taħt dik id-dispożizzjoni.

6.3. *L-għażla ta' finanzjament għal xandara tas-servizz pubbliku*

- (56) L-obbligi tas-servizz pubbliku jistgħu jkunu jew kwantitattivi jew kwalitattivi jew inkella t-tnejn li huma. Minkejja l-forma tagħhom, dawn jistgħu jiġġustifikaw il-kumpens, sakemm dawn jinkludu spejjeż supplementari li normalment ix-xandar ma kienu għarrab.

- (57) L-iskemi ta' finanzjament jistgħu jinqasmu f'żewġ kategoriji wiesgħa: "*finanzjament-uniku*" u "*finanzjament-doppju*". Il-kategorija "*finanzjament-uniku*" tkopri dawk is-sistemi li fihom ix-xandar ta' servizz pubbliku huwa finanzjat biss permezz ta' fondi pubbliċi, ikunu f'liema forma jkunu. Is-sistemi ta' "*finanzjament doppju*" jinkludu varjetà wiesgħa ta' skemi, fejn ix-xandar ta' servizz pubbliku jkun iffinanzjat b'kombinazzjonijiet differenti ta' fondi mill-Istat u dhul minn attivitajiet kummerċjali jew servizz pubbliku, bħall-bejgħ ta' spazju ta' reklamar jew programmi u l-offerta tas-servizzi bi hlas.

- (58) Kif iddikjarat fir-Riżoluzzjoni rigward ix-xandar ta' servizz pubbliku: "*Id-dispożizzjonijiet tat-Trattat li jstabilixxi l-Komunità Ewropea għandhom ikunu mingħajr ħsara għall-kompetenza tal-Istati Membri li jipprovdw għall-finanzjament ta' xandar ta' servizz pubbliku (...)*". Għalhekk, fil-prinċipju l-Awtorità m'għandha l-ebda oġġezzjoni biex tagħzel skema ta' finanzjament doppju aktar milli l-iskema ta' finanzjament uniku.

- (59) Filwaqt li l-Istati tal-EFTA huma hielsa li jagħzlu l-mezzi ta' finanzjament għax-xandar ta' servizz pubbliku, l-Awtorità għandha tivverifika, taħt l-Artikolu 59(2) tal-Ftehim taż-ŻEE, li l-finanzjament mill-Istat ma jolqotx lill-kompetizzjoni fiż-ŻEE b'mod sproporzjonat, kif imsemmi fil-paragrafu 37 hawn fuq.

6.4. *Htiġijiet ta' trasparenza għall-istima tal-għajjnuna mill-Istat*

- (60) Il-valutazzjoni tal-għajjnuna mill-Istat mill-Awtorità teħtieġ definizzjoni ċara u preċiża tal-mandat tas-servizz pubbliku kif ukoll separazzjoni ċara u xierqa bejn l-attivitajiet tas-servizz pubbliku u l-attivitajiet li mhumiex tas-servizz pubbliku inkluż separazzjoni ċara tal-kontijiet.

- (61) Is-separazzjoni tal-kontijiet bejn l-attivitajiet tas-servizz pubbliku u tal-attivitajiet li mhumiex tas-servizz pubbliku normalment tkun diġà meħtieġa f'livell nazzjonali billi huwa essenzjali li tiġi żgurata t-trasparenza u l-kontabbiltà meta jintużaw il-fondi pubbliċi. Separazzjoni tal-kontijiet tipprovdw għodda għall-analiżi tal-allegat sussidju transversali u biex tiddefendi l-hlasijiet ta' kumpens ġustifikati għal kompiti ta' interess ekonomiku ġenerali. Fuq il-bażi biss tal-allokazzjoni xierqa tal-ispejjeż u d-dhul jista' jiġi stabbilit jekk il-finanzjament pubbliku jkunx fil-fatt limitat għall-ispejjeż netti tal-mandat tas-servizz pubbliku, biex b'hekk ikun aċċettabbli taħt l-Artikolu 59(2) tal-Ftehim tal-EFTA.

- (62) L-Istati Membri huma marbuta mid-Direttiva 2006/111/KE (id-Direttiva dwar it-Trasparenza) li jiehdu miżuri ta' trasparenza f'każ ta' kwalunkwe impriza li tkun ingħatat drittijiet speċjali jew esklużivi jew li tkun għet fdata bl-operat tas-servizz ta' interess ekonomiku ġenerali u li tkun qed tircievi kumpens għas-servizz pubbliku fi kwalunkwe forma għal dan is-servizz u tkun qed twettaq attivitajiet oħra, jiġifieri, attivitajiet mhux tas-servizz pubbliku. Dawn ir-rekwiżiti ta' trasparenza huma: (a) il-kontijiet interni li jikkorrispondu għal attivitajiet differenti, jiġifieri attivitajiet ta' servizz pubbliku u mhux ta' servizz pubbliku, għandhom ikunu separati; (b) l-ispejjeż kollha u d-dhul għandhom ikunu assenjati jew allokati tajjeb abbażi ta' prinċipji ta' kontabbiltà tal-ispejjeż applikati b'mod konsistenti u ġġustifikati b'mod oġġettiv; u (c) il-prinċipji tal-kontabbiltà tal-ispejjeż, skont liema iridu jinżammu kontijiet separati, għandhom ikunu stabbiliti b'mod ċar⁽⁴⁴⁾.

- (63) Dawn ir-rekwiżiti ta' trasparenza ġenerali japplikaw ukoll għax-xandara, sakemm dawn ikunu fdati bl-operat tas-servizz ta' interess ekonomiku ġenerali, jircievi kumpens pubbliku għal dan is-servizz, u jwettqu wkoll attivitajiet oħra li mhumiex tas-servizz pubbliku.

- (64) Fis-settur tax-xandar, is-separazzjoni tal-kontijiet ma tohloq l-ebda problema partikolari fejn jikkonċerna d-dhul. Għal din ir-raġuni, l-Awtorità tikkunsidra li, fejn jikkonċerna d-dhul, l-operaturi tax-xandar għandhom jagħtu deskrizzjoni dettaljata tas-sorsi u tal-ammont ta' dhul kollu akkumulat mit-tweġiq ta' attivitajiet tas-servizz pubbliku u mhux tas-servizz pubbliku.

- (65) Rigward l-ispejjeż, dawk kollha li jkunu saru fl-operat tas-servizz pubbliku jistgħu jiġu kkunsidrati. Fejn l-impriza twettaq attivitajiet li jaqgħu barra mill-ambitu tas-servizz pubbliku, dawk l-ispejjeż biss li jkunu assoċjati mas-servizz pubbliku għandhom jiġu kkunsidrati. L-Awtorità tagħraf li, fis-settur tax-xandar pubbliku, is-separazzjoni tal-kontijiet

⁽⁴⁴⁾ L-Artikolu 4 tad-Direttiva 2006/111/KE (id-Direttiva dwar it-Trasparenza).

tista' tkun ferm aktar diffiċli fil-parti tal-ispejjeż. Dan għaliex, partikolarment fil-qasam tax-xandir tradizzjonali, l-Istati tal-EFTA jistgħu jikkunsidraw l-ipprogrammar shiħ ta' xandar kopert mill-mandat tas-servizz pubbliku, waqt li fl-istess hin jippermettu l-isfruttament kummerċjali tiegħu. Fi kliem iehor, l-attivitajiet tas-servizz pubbliku u l-attivitajiet li mhumiex tas-servizz pubbliku jistgħu ġeneralment jikkondividu l-istess inputs, filwaqt li l-ispejjeż mhux dejjem jistgħu jkunu separati b'mod proporzjonat.

- (66) L-ispejjeż speċifiċi għall-attivitajiet mhux tas-servizz pubbliku (eżempju: l-ispejjeż tal-kummerċjalizzazzjoni tar-reklamar) għandhom dejjem ikunu identifikati b'mod ċar u jitniżżlu b'mod separat. Barra minn hekk, l-ispejjeż tal-produzzjoni intiżi biex simultanament iservu għall-iżvilupp ta' attivitajiet fil-qasam tas-servizzi pubbliċi u mhux pubbliċi għandhom ikunu allokati b'mod proporzjonali għall-attivitajiet tas-servizz pubbliku u mhux tas-servizz pubbliku rispettivament, u b'mod sinjifikanti kull fejn ikun possibbli.
- (67) F'każijiet oħrajn, kull meta l-istess riżorsi jintużaw għat-tweqqif tal-hidmiet tas-servizz pubbliku u mhux tas-servizz pubbliku, l-ispejjeż komuni ta' kontribuzzjoni għandhom jiġu allokati abbażi tad-differenza fl-ispejjeż totali tad-ditta kummerċjali u mingħajr attivitajiet mhux tas-servizzi pubbliku⁽⁴⁵⁾. F'każijiet bħal dawn, l-ispejjeż li jiġu attribwiti kompletament għall-attivitajiet tas-servizz pubbliku, filwaqt li jkunu qed jibbenefikaw ukoll attivitajiet li mhux tas-servizz pubbliku, m'hemm x għalfejn jiġu maqsuma bejn it-tnejn u allura jistgħu jiġu allokati kompletament għall-attivitajiet tas-servizz pubbliku. Din id-differenza għall-metodu li jiġi ġeneralment segwit f'setturi oħra ta' utilitajiet hija spjegata bl-ispeċifiċitajiet tas-settur tax-xandir pubbliku. Fil-qasam tax-xandir pubbliku, il-benefiċċji netti tal-attivitajiet kummerċjali relatati mal-attivitajiet ta' servizz pubbliku għandhom ikunu kkunsidrati sabiex jiġu kkalkulati l-ispejjeż netti tas-servizz pubbliku, u għalhekk biex jitnaqqas il-livell ta' kumpens għas-servizz pubbliku. Dan inaqqas ir-riskju ta' sussidju trasversali permezz ta' spejjeż komuni taż-żamma tal-kotba għal attivitajiet tas-servizz pubbliku.
- (68) L-eżempju prinċipali għas-sitwazzjoni deskritta fil-paragrafu ta' qabel hija l-ispiza tal-produzzjoni ta' programmi fil-qafas tal-missjoni tas-servizz pubbliku tax-xandar. Dawn il-programmi jservu kemm biex jiġi ssodisfat il-mandat tas-servizz pubbliku kif ukoll biex jiġġeneraw udjenza għall-bejgħ ta' spazju għar-reklamar. Madankollu, kważi huwa impossibbli li tikkwantifika bi grad suffiċjenti ta' preċiżjoni kemm in-numru ta' telespettaturi li jsewgu l-programm fil-fatt jissodisfa l-mandat tas-servizz pubbliku u kemm dan qed jiġġenera dħul mir-reklamar. Għal din ir-raġuni, id-distribuzzjoni tal-ispejjeż tal-ipprogrammar bejn iż-żewġ attivitajiet hemm ċans li tkun arbitrarja aktar milli wahda sinifikattiva.
- (69) L-Awtorità tikkunsidra li t-trasparenza finanzjarja tista' tissahħah aktar b'separazzjoni xierqa bejn l-attivitajiet tas-servizz pubbliku u l-attivitajiet mhux tas-servizz pubbliku fil-livell tal-organizzazzjoni tax-xandar tas-servizz pubbliku. Separazzjoni funzjonali jew strutturali normalment tagħmilha eħfef biex sa mill-bidu nett ikun evitat is-sussidju trasversali ta' attivitajiet kummerċjali kif ukoll biex ikunu żgurati l-prezzijiet tat-trasferiment u l-konformità mal-prinċipju ta' distakkament. Għalhekk, l-Awtorità qed tistieden lill-Istati tal-EFTA biex jikkunsidraw is-separazzjoni funzjonali jew strutturali ta' attivitajiet kummerċjali sinjifikanti u separati, bhala forma tal-aħjar Prattika.

6.5. Il-Prinċipju tal-kost nett u tal-kumpens żejjed

- (70) Bhala kwistjoni ta' prinċipju, billi l-kumpens żejjed mhuwiex meħtieġ għall-operat tas-servizz ta' interess ekonomiku ġenerali, dan jikkostitwixxi għajjnuna mill-Istat inkompatibbli li trid tithallas lura lill-Istat sugġett għall-kjarifiki pprovduti f'din it-taqsimha fir-rigward tax-xandir ta' servizz pubbliku.
- (71) L-Awtorità tibda mill-konsiderazzjoni li l-finanzjament mill-Istat normalment ikun meħtieġ biex l-impriza tkun tista' ttwettaq il-kompiti tas-servizz pubbliku tagħha. Madankollu, biex tiġi ssodisfata l-prova tal-proporzjonalità, bhala regola ġenerali huwa meħtieġ li l-ammont ta' kumpens pubbliku ma jkunx iżjed mill-ispejjeż netti tal-missjoni tas-servizz pubbliku, billi tikkunsidra wkoll dħul dirett jew indirett iehor li jirriżulta mill-missjoni tas-servizz pubbliku. Għal din ir-raġuni, se jiġi kkunsidrat il-benefiċċju nett tal-attivitajiet kummerċjali kollha relatati mal-attivitajiet tas-servizz pubbliku biex ikunu jistgħu jiġu stabbiliti l-ispejjeż netti tas-servizz pubbliku.
- (72) L-imprizi li jirċievu kumpens għat-tweqqif ta' komputu tas-servizz pubbliku jistgħu, b'mod ġenerali, jagħmlu qligħ raġonevoli. Dan il-qligħ jikkonsisti minn rata ta' dħul fuq il-kapital tagħhom stess fejn jiġi kkunsidrat ir-riskju, jew in-nuqqas ta' riskju, li tkun hadet dik l-impriza. Fis-settur tax-xandir, il-missjoni tas-servizz pubbliku hafna drabi titwettaq minn xandara li ma jkunx orjentati lejn il-qligħ jew li ma jkollhomx għalfejn ihallsu lura l-kapital investit

⁽⁴⁵⁾ Dan jimplika referenza għas-sitwazzjoni ipotetika fejn l-attivitajiet mhux tas-servizz pubbliku kellhom jitwaqqfu: l-ispejjeż li kellhom jiġu evitati jirrapprezentaw l-ammont ta' spejjeż komuni li kellhom jiġu allokati għall-attivitajiet mhux tas-servizz pubbliku.

u ma jkunu jwettqu l-ebda attività oħra hliet il-forniment tas-servizz pubbliku. L-Awtorità tikkunsidra li f'dawn is-sitwazzjonijiet, mhuwiex raġonevoli li jiġi inkluż element ta' profitt fl-ammont ta' kumpens biex tiġi ssodisfata l-missjoni tas-servizz pubbliku ⁽⁴⁶⁾. Madankollu, f'każijiet oħra, pereżempju meta obbligi speċifiċi tas-servizz pubbliku jiġu fdati lil impriżi kummerċjali li jridu jhallsu lura l-kapital investit fihom, element ta' profitt li jirrappreżenta r-remunerazzjoni ġusta tal-kapital, meta jiġi kkunsidrat ir-riskju, jista' jiġi kkunsidrat bhala wiehed raġonevoli, jekk dan ikun iġġustifikat kif xieraq u sakemm ikun meħtieġ biex jiġu ssodisfati l-obbligi tas-servizz pubbliku.

- (73) Ix-xandara tas-servizz pubbliku jistgħu jzommu kumpens żejjed annwali li jaqbeż il-kost nett tas-servizz pubbliku (bhala "riżervi tas-servizz pubbliku") safejn dan ikun neċessarju għall-iżgurar tal-finanzjament tal-obbligi tas-servizz pubbliku. B'mod ġenerali, l-Awtorità tikkunsidra li ammont sa 10 % tal-ispejjeż annwali stmati tal-missjoni tas-servizz pubbliku jista' jiġi kkunsidrat neċessarju biex ipatti għall-flutwazzjonijiet fl-ispejjeż u d-dhul. Bhala regola, il-kumpens żejjed aktar mil-limitu għandu jintradd lura mingħajr dewmien żejjed.
- (74) Bhala eċċezzjoni, ix-xandara tas-servizz pubbliku jistgħu jzommu ammont żejjed li jaqbeż l-10 % tal-ispejjeż annwali stmati tal-missjoni tas-servizz pubbliku taqghom f'każijiet b'ġustifikazzjoni xierqa. Dan huwa aċċettabbli biss sakemm dan il-kumpens żejjed jiġi allokat speċifikament bil-quddiem u b'mod vinkolanti għal spiza maġġuri u mhux rikorrenti neċessarja għall-issodisfar tal-missjoni tas-servizz pubbliku ⁽⁴⁷⁾. L-użu ta' tali kumpens żejjed allokat b'mod speċifiku għandu jkun ukoll fuq żmien limitat b'mod ċar skont l-allokazzjoni tiegħu.
- (75) Sabiex l-Awtorità tkun tista' teżercita l-kompiti tagħha, l-Istati tal-EFTA għandhom jistabbilixxu l-kundizzjonijiet preċiżi li tahtom il-kumpens żejjed ikun jista' jintuża mix-xandara tas-servizz pubbliku.
- (76) Il-kumpens żejjed imsemmi aktar 'il fuq għandu jintuża biss għall-finanzjament ta' attivitajiet tas-servizz pubbliku. Is-sussidju transversali ta' attivitajiet kummerċjali mhuwiex iġġustifikat u jikkostitwixxi għajna mill-Istat inkompatibbli.

6.6. Mekkanizmi ta' kontroll finanzjarju

- (77) L-Istati tal-EFTA għandhom jipprovdgħu għal mekkaniżmi xierqa biex jiżguraw li ma jingħata l-ebda kumpens żejjed, suġġett għad-dispożizzjonijiet tal-paragrafi 72 sa 76 ta hawn fuq. L-Istati Membri għandhom jiżguraw kontroll regolari u effettiv għall-użu tal-finanzjament pubbliku, biex jevitaw kumpens żejjed u sussidju transversali, kif ukoll biex jifflu bir-reġa l-livell u l-użu "tar-riżervi tas-servizz pubbliku". Huwa fil-kompetenza tal-Istati tal-EFTA li jagħzlu l-aktar mekkaniżmi ta' kontroll xierqa u effettivi fis-sistemi tax-xandir nazzjonali taqghom, filwaqt li jiżguraw ukoll il-koerenza mal-mekkanizmi eżistenti ta' superviżjoni biex jiġi ssodisfat il-mandat tas-servizz pubbliku.
- (78) Dawn il-mekkanizmi ta' kontroll ikunu effettivi biss jekk jitwettqu minn korp estern li jkun indipendenti mix-xandar tas-servizz pubbliku f'intervalli regolari, preferibbilment fuq bażi annwali. L-Istati tal-EFTA għandhom jiżguraw li jkunu jistgħu jiddaħhlu fis-seħh miżuri effettivi għall-irkupru ta' kumpens żejjed li jmur lil hinn mid-dispożizzjonijiet tat-taqsim 6.5 preċedenti u sussidju transversali.
- (79) Is-sitwazzjoni finanzjarja tax-xandara tas-servizz pubbliku għandha tkun soġġetta għal revizzjoni dettaljata fi tmiem kull perjodu ta' finanzjament kif previst fis-sistemi nazzjonali tax-xandir tal-Istati tal-EFTA, jew fin-nuqqas ta' dan, perjodu li normalment m'għandux jaqbeż l-erba' snin. Kwalunkwe "riżervi tas-servizz pubbliku" eżistenti fi tmiem il-perjodu ta' finanzjament, jew fi tmiem perjodu ekwivalenti kif previst aktar 'il fuq, għandhom jiġu kkunsidrati għall-kalkolu tal-htigijiet finanzjarji tax-xandar pubbliku għall-perjodu li jmiss. Fil-każ ta' "riżervi tas-servizz pubbliku" li jaqbeż l-10 % tal-ispejjeż annwali tas-servizz pubbliku fuq bażi rikorrenti, l-Istati Membri għandhom jiċċekkjaw jekk il-livell ta' finanzjament hux aġġustat għall-htigijiet finanzjarji fattwali tax-xandara tas-servizz pubbliku.

6.7. Id-diversifikazzjoni tax-xandir pubbliku

- (80) F'dawn l-aħhar snin, is-swieq awdjovivivi għaddew minn tibdil importanti, li wasslu għall-iżvilupp u d-diversifikazzjoni kontinwi tas-servizz tax-xandir. Dan qajjem dubji godda dwar l-applikazzjoni tar-regoli dwar l-għajna mill-Istat għas-servizzi tal-midja awdjovivivi li jmorru lil hinn minn attivitajiet tax-xandir fit-tifsira tradizzjonali taqghom.
- (81) F'dan ir-rigward l-Awtorità tikkunsidra li x-xandara tas-servizz pubbliku għandhom ikunu jistgħu jużaw l-opportunitajiet offruti bid-diġitizzazzjoni u bid-diversifikazzjoni tal-pjattaformi tad-distribuzzjoni fuq bażi hielsa mit-teknoloġija, għall-ġid tas-soċjetà. Sabiex jiġi garantit ir-rwol fundamentali tax-xandara tas-servizz pubbliku fl-ambjent

⁽⁴⁶⁾ Mingħajr dubju, din id-dispożizzjoni ma tipprekludix lix-xandara pubbliċi milli jagħmlu profitt mill-attivitajiet kummerċjali taqghom lil hinn mill-mandat tas-servizz pubbliku.

⁽⁴⁷⁾ Tali riżervi żejda jistgħu jiġu ġġustifikati għal investimenti teknoloġiċi maġġuri (bħad-diġitizzazzjoni) previsti li jitwettqu f'xi żmien partikolari u li jkunu meħtieġa għas-sodisfazzjoni tal-mandat tas-servizz pubbliku; jew għal miżuri ta' ristrutturar maġġuri meħtieġa biex jinżamm l-operat kontinwu ta' xandar tas-servizz pubbliku f'perjodu ta' żmien definit.

diġitali ġdid, ix-xandara tas-servizz pubbliku jistgħu jużaw għajnuna mill-Istat biex jipprovdu servizzi fuq pjattaformi ta' distribuzzjoni godda, li jaqdu l-pubbliku ġenerali kif ukoll interessi speċjali, dejjem jekk jindirizzaw l-istess htigijiet demokratiċi, soċjali u kulturali tas-soċjetà inkwistjoni, u ma jkunux iħallu effetti sproporzjonati fuq is-suq, li mhumiex meħtieġa għall-issodisfar tal-mandat tas-servizz pubbliku.

- (82) F'linja parallela mal-evoluzzjoni mgħagġla tas-swieq tax-xandir, il-mudelli ta' negozju tax-xandara wkoll għaddejjin minn bidliet kbar. Biex jissodisfaw il-mandat tas-servizz pubbliku tagħhom, ix-xandara qed jirrikorru dejjem aktar lejn sorsi godda ta' finanzjament, bħar-reklamar onlajn jew il-forniment ta' servizzi bi hlas (l-hekk imsejha servizzi bi hlas, bħall-aċċess għall-arkivji bil-hlas ta' miżata, stazzjonijiet tat-televiżjoni ta' interess speċjali fuq bażi ta' hlas skont kemm tara, l-aċċess għal servizzi ċellulari għal hlas ta' somma f'daqqa, l-aċċess differit għal programmi tat-televiżjoni bi hlas, downloads imħallsin ta' kontenut onlajn, eċċ.). L-element ta' remunerazzjoni f'servizzi bi hlas jinkludi, pereżempju, il-hlas ta' tariffi għad-distribuzzjoni tan-netwerk jew għad-drittijiet tal-kopja mix-xandara (pereżempju, jekk is-servizzi fuq pjattaformi ċellulari jiġu pprovduti bi hlas ta' tariffi għad-distribuzzjoni ċellulari).
- (83) Għalkemm tradizzjonalment is-servizzi tax-xandir pubbliku kienu mingħajr hlas (free-to-air), l-Awtorità tikkunsidra li element ta' remunerazzjoni diretta f'servizzi bħal dawn – filwaqt li thalli impatt fuq l-aċċess tat-tele spettaturi ⁽⁴⁸⁾ – mhux neċessarjament ifisser li huwa ċar li dawn is-servizzi mhumiex parti mill-mandat tas-servizz pubbliku sakemm l-element ta' hlas ma jikkompromettix il-karattru separat tas-servizz pubbliku li jservi l-htigijiet soċjali, demokratiċi u kulturali taċ-ċittadini, li hija d-distinzjoni bejn is-servizzi kummerċjali u attivitajiet purament kummerċjali ⁽⁴⁹⁾. L-element ta' remunerazzjoni huwa wiehed mill-aspetti li jridu jiġu kkunsidrati meta jiġi deċiż l-inklużjoni tas-servizzi bħal dawn fil-mandat tas-servizz pubbliku, peress li jista' jaffettwa l-universalità u t-tfassil ġenerali tas-servizz mogħti kif ukoll l-impatt tiegħu fuq is-suq. Sakemm dawn is-servizzi b'element ta' hlas jissodisfaw il-htigijiet speċifiċi soċjali, demokratiċi u kulturali tas-soċjetà mingħajr ma jwasslu għal effetti sproporzjonati fuq il-kompetizzjoni u l-kummerċ transkonfinali, l-Istati tal-EFTA jistgħu jinkludu wkoll il-possibbiltà li x-xandara tas-servizz pubbliku joffru tali servizzi bi hlas bħala parti mill-mandat tas-servizz pubbliku tagħhom.
- (84) Kif huwa spjegat hawn fuq, l-għajnuna mill-Istat għax-xandara tas-servizz pubbliku tista' tintuża għad-distribuzzjoni tas-servizzi awdjovizivi fuq il-pjattaformi kollha sakemm jiġu sodisfatti r-reqwiziti materjali tal-Artikolu 59(2) tal-Ftehim taż-ŻEE. Għal dan il-għan, l-Istati tal-EFTA għandhom jikkunsidraw, permezz ta' procedura ta' evalwazzjoni minn qabel ibbażata fuq konsultazzjoni pubblika miftuħa, jekk l-għadd sinjifikanti tas-servizzi godda tal-midja awdjoviziva previsti mix-xandara tas-servizz pubbliku jissodisfaw ir-reqwiziti tal-Artikolu 59(2) tal-Ftehim taż-ŻEE, jiġifieri, jekk jaqdux il-htigijiet demokratiċi, soċjali u kulturali tas-soċjetà, filwaqt li jagħtu kunsiderazzjoni xierqa għall-effetti potenzjali fuq il-kundizzjonijiet tan-negozju u fuq il-kompetizzjoni.
- (85) Huma l-Istati tal-EFTA li jiddeterminaw, waqt li jikkunsidraw l-karatteristiċi u l-evoluzzjoni tas-suq tax-xandir, kif ukoll il-medda tas-servizzi offruti diġà mix-xandar tas-servizz pubbliku, x'għandu jikkwalifika bħala "servizz ġdid sinjifikanti". In-natura "ġdida" ta' attivitajiet tista' tiddependi, fost l-oħrajn, fuq il-kontenut kif ukoll fuq il-modalitajiet tal-konsum ⁽⁵⁰⁾. Is-"sinjifikanti" tas-servizz jista' jikkunsidra, eżempju, ir-rizorsi finanzjarji meħtieġa għall-iżvilupp tiegħu u l-impatt mistenni fuq id-domanda. Modifikazzjonijiet sinjifikanti għas-servizzi eżistenti għandhom ikunu soġġetti għall-istess valutazzjoni bħas-servizzi godda sinjifikanti.
- (86) Huwa fil-kompetenza tal-Istati tal-EFTA li jagħzlu l-aktar mekkanizmu xieraq biex jiżgura l-konsistenza tas-servizzi awdjovizivi mal-kundizzjonijiet materjali tal-Artikolu 59(2) tal-Ftehim taż-ŻEE, b'kunsiderazzjoni għall-ispeċifitajiet tas-sistemi tax-xandir nazzjonali tagħhom, u l-htieġa għas-salvagwardja tal-indipendenza editorjali tax-xandara tas-servizz pubbliku.
- (87) Fl-interess tat-trasparenza u tal-kisba tal-informazzjoni relevanti kollha meħtieġa biex tittiehed deċiżjoni bilancjata, il-partijiet interessati għandu jkollhom l-opportunità li jagħtu l-fehmiet tagħhom dwar is-servizz ġdid sinjifikanti previst fil-kuntest ta' konsultazzjoni miftuħa. L-eżitu tal-konsultazzjoni, il-valutazzjoni tagħha kif ukoll ir-raġunijiet għad-deċiżjoni għandhom ikunu disponibbli pubblikament.

⁽⁴⁸⁾ Kif stabbilixxa l-Kunsill tal-Ewropa, fir-Rakkomdazzjoni tiegħu dwar il-mandat tal-midja tas-servizz pubbliku fis-soċjetà tal-informazzjoni, "(...) l-Istati Membri jistgħu jikkunsidraw soluzzjonijiet ta' finanzjament kumplementari bl-attenzjoni dovuta għal kwistjonijiet b'rabta mas-suq u l-kompetizzjoni. Partikolarment, fl-każ tas-servizzi personalizzati godda, l-Istati Membri jistgħu jikkunsidraw li jippermettu lill-midja tas-servizz pubbliku biex jiġbru remunerazzjonijiet (...). Madanakollu, l-ebda minn dawn is-soluzzjonijiet ma tista' tipperikola l-prinċipju tal-universalità tal-midja tas-servizz pubbliku jew twassal għal diskriminazzjoni bejn gruppi differenti tas-soċjetà (...) Meta jiżviluppaw sistemi godda ta' finanzjament, l-Istati Membri għandhom jikkunsidraw kif xieraq in-natura tal-kontenut pprovdut fl-interess tal-pubbliku u fl-interess komuni."

⁽⁴⁹⁾ Pereżempju, l-Awtorità tikkunsidra li l-fatt li jintalab hlas dirett mill-utenti għall-ghoti ta' offerta kontenut speċjalizzat premium normalment jikkwalifika bħala attivitajiet kummerċjali. Min-naha l-oħra l-Awtorità, pereżempju, tikkunsidra li l-hlas ta' tariffi ta' trażmissjoni għax-xandir ta' programmi bbilancjati u varjati fuq pjattaformi godda bħal apparat mobbli ma tittrasformax l-offerta f'attivitajiet kummerċjali.

⁽⁵⁰⁾ Pereżempju, l-Awtorità tikkunsidra li ċerti forum ta' trażmissjoni lineari, bħat-trażmissjoni simultanja tal-aħbarijiet ta' filgħaxija fuq it-TV fuq pjattaformi oħra (eżempju, l-internet, apparat mobbli), jistgħu jikkwalifika bħala mhux "goddha" għall-iskopijiet ta' dan il-Kapitolu. Jekk suriet oħra ta' trażmissjoni mill-ġdid ta' programmi ta' xandara pubbliċi fuq pjattaformi oħrajn japplikawx bħala servizzi sinjifikanti godda, għandu jkun deċiż mill-Istati tal-EFTA, b'kunsiderazzjoni tal-ispeċifitajiet u l-karatteristiċi tas-servizzi inkwistjoni.

- (88) Sabiex jiżguraw li l-finanzjament pubbliku tas-servizzi awdjovizivi sinjifikanti godda ma jhloq distorsjoni tan-negozju u tal-kompetizzjoni b'mod li jmur kontra l-interess komuni, l-Istat tal-EFTA għandu jivvaluta, fuq il-bażi tal-eżitu tal-konsultazzjoni miftuha, l-impatt globali ta' servizz ġdid fuq is-suq billi jqabbel is-sitwazzjoni fil-preżenza kif ukoll fin-nuqqas tas-servizz il-ġdid li jkun ipplanat. Fil-valutazzjoni tal-impatt fuq is-suq, fost l-aspetti rilevanti hemm, pereżempju, l-eżistenza ta' offerti editorjali simili jew sostitwibbli, kompetizzjoni editorjali, l-istruttura tas-suq, il-pożizzjoni fis-suq tax-xandar tas-servizz pubbliku, il-livell ta' kompetizzjoni u l-impatt potenzjali fuq inizjattivi privati. L-impatt jehtieg li jiġi bbilancjat mal-valur tas-servizz inkwistjoni għas-soċjetà. Fil-każ li jippredominaw l-effetti negattivi fuq is-suq, il-finanzjament mill-Istat għal servizzi awdjovizivi jkun jidher proporzjonali biss jekk ikun iġġustifikat mill-valur miżjud li jservi l-htigġijiet soċjali, demokratiċi u kulturali tas-soċjetà⁽⁵¹⁾, anke fid-dawl tal-offerta eżstenti globali tas-servizz pubbliku.
- (89) Tali valutazzjoni tkun oġġettiva biss jekk titwettaq minn entità li tkun tassew indipendenti mill-ġestjoni tax-xandar tas-servizz pubbliku, fir-rigward ukoll tal-hatra u t-tnehhija tal-membri tagħha, u jkollha l-kapaċità u r-riżorsi suffiċjenti biex teżerċita l-kompiti tagħha. L-Istati tal-EFTA għandhom ikunu f'pożizzjoni li jfasslu proċedura li tkun proporzjonata għad-daqs tas-suq u l-pożizzjoni fis-suq tax-xandar tas-servizz pubbliku.
- (90) Il-konsiderazzjonijiet deskritti aktar 'il fuq m'għandhomx iżommu lix-xandara tas-servizz pubbliku milli jippruvaw servizzi godda innovattivi (eżempju fil-forma ta' proġetti pilota) fuq skala limitata (eżempju f'termini ta' hin u udjenza) u biex jiġbru l-informazzjoni dwar il-fattibbiltà u l-valur miżjud tas-servizz previst, sakemm din il-fażi ta' prova ma twassalx għall-introduzzjoni tas-servizz awdjoviziv sinjifikanti totalment ġdid.
- (91) L-Awtorità tikkunsidra li l-valutazzjoni ta' hawn fuq fil-livell nazzjonali li ssemmiet hawn fuq se tikkontribwixxi għall-garanzija tal-konformità mar-regoli taż-ŻEE dwar l-għajnuna mill-Istat. Dan kollu mingħajr hsara għall-kompetenzi tal-Awtorità u l-Kummissjoni li tivverifika jekk l-Istati tal-EFTA jkunux qed iħarsu d-dispożizzjonijiet tal-Ftehim taż-ŻEE, u għad-dritt tagħha li taġixxi wkoll, kull meta jkun meħtieġ, fuq il-bażi ta' ilmenti jew fuq inizjattiva tagħha stess.

6.8. Proporzjonalità u l-imġiba tas-suq

- (92) Skont l-Artikolu 59(2) tal-Ftehim taż-ŻEE, ix-xandara tas-servizz pubbliku m'għandhom jidhlu fl-ebda attivitajiet li jirriżultaw f'distorsjonijiet sproporzjonati tal-kompetizzjoni li ma jkunux neċessarji għall-isodisfar tal-missjoni tas-servizz pubbliku. Pereżempju, l-akkwist ta' kontenut premium bħala parti minn missjoni tas-servizz pubbliku globali ta' xandara tas-servizz pubbliku generalment huwa kkunsidrat bħala legittimu. Madanakollu, fil-każ li x-xandara tas-servizz pubbliku kellihom iżommu drittijiet premium esklużivi mingħajr ma joffruhom b'subliċenzja b'mod trasparenti u f'waqtu, jinholqu distorsjonijiet sproporzjonati tas-suq. Għalhekk, l-Awtorità tistieden lill-Istati tal-EFTA biex jiżguraw li x-xandara tas-servizz pubbliku jirrispettaw il-prinċipju tal-proporzjonalità anke fir-rigward tal-akkwist tad-drittijiet premium, u li jipprovdu regoli dwar is-subliċenzjar ta' drittijiet premium esklużivi mix-xandara tas-servizz pubbliku.
- (93) Fit-tweġiq ta' attivitajiet kummerċjali, ix-xandara tas-servizz pubbliku għandhom ikunu marbuta bil-harsien għall-prinċipji tas-suq u, meta jaġixxu permezz ta' sussidjarji kummerċjali, huma għandhom iżommu d-distanza fir-relazzjonijiet tagħhom minn dawn is-sussidjarji. L-Istati tal-EFTA għandhom jiżguraw li x-xandara tas-servizz pubbliku jħarsu l-prinċipju ta' distakkament fir-relazzjonijiet, l-investimenti kummerċjali tagħhom isiru skont il-prinċipju tal-investitur fl-ekonomija tas-suq, u ma jinvolvux ruhhom fi Prattiki mhux kompetittivi fir-rigward tal-kompetituri tagħhom, fuq il-bażi tal-finanzjament pubbliku tagħhom.
- (94) Eżempju ta' Prattika mhux kompetittiva huwa t-trahhis tal-prezz. Xandar tas-servizz pubbliku jista' jkollu t-tentazzjoni li jrahhas il-prezzijiet tar-reklamar jew ta' attivitajiet oħra tas-servizz mhux pubbliku (bħal, servizzi kummerċjali bi hlas) għal livell anqas minn dak li raġonevolment jista' jiġi kkunsidrat bħala konformi mas-suq, biex inaqas id-dhul tal-kompetituri, sakemm id-dhul iktar baxx li jirriżulta jkun kopert minn kumpens pubbliku. Imġiba bħal din ma tistax tiġi kkunsidrata intrinsika għall-missjoni tas-servizz pubbliku attribwita lix-xandar u f'kull każ se taffetwa l-kondizzjonijiet ta' kummerċ u l-kompetizzjoni fiż-Żona Ekonomika Ewropea sal-punt li jkun kuntrarju għall-interess komuni, u għaldaqstant tkser l-Artikolu 59(2) tal-Ftehim taż-ŻEE.
- (95) Fid-dawl tad-differenzi bejn is-sitwazzjonijiet tas-suq, ir-rispett tal-prinċipji tas-suq mix-xandara tas-servizz pubbliku, partikolarment dawk il-kwistjonijiet dwar jekk ix-xandara tas-servizz pubbliku humiex qegħdin inaqqsu l-prezzijiet fl-offerta kummerċjali tagħhom, jew jekk humiex jirrispettaw il-prinċipju ta' proporzjonalità fir-rigward tal-akkwist ta' drittijiet premium⁽⁵²⁾, għandu jkun ivvalutat fuq il-bażi ta' każ b'każ, b'kunsiderazzjoni tal-ispeċifitajiet tas-suq u tas-servizz ikkonċernat.

⁽⁵¹⁾ Ara n-nota 40 ta' qiegħ il-paġna dwar il-ġustifikazzjoni ta' SIEĠ tax-xandir.

⁽⁵²⁾ Pereżempju, wahda mill-kwistjonijiet rilevanti tista' tkun il-kunsiderazzjoni jekk ix-xandara tas-servizz pubbliku humiex kostantament joffru aktar għal drittijiet ta' pprogrammar premium b'tali mod li jmur lil hinn mill-mandat tas-servizz pubbliku u jirriżulta f'distorsjonijiet sproporzjonati fis-suq.

- (96) L-Awtorità tikkunsidra li primarjament, l-iżgurar li x-xandara tas-servizz pubbliku jirrispettaw il-prinċipji tas-suq hija kompetenza tal-awtoritajiet nazzjonali. Għal dan il-għan, l-Istati tal-EFTA għandu jkollhom mekkaniżmi xierqa fis-seħh li jippermettu l-valutazzjoni effettiva ta' kwalunkwe ilment potenzjali fil-livell nazzjonali.
- (97) Minkejja l-paragrafu preċedenti, fejn mehtieg, l-Awtorità tista' tiehu azzjoni abbażi tal-Artikoli 53, 54, 59 u 61 tal-Ftehim taż-ŻEE.

7. **Applikazzjoni Temporal**

- (98) Dan il-Kapitolu se jiġi applikat mill-ewwel ġurnata tal-adozzjoni tiegħu mill-Awtorità. Se jisostitwixxi l-Kapitolu preċedenti dwar l-applikazzjoni tar-regoli dwar l-ghajnuna mill-Istat għax-xandir ta' servizz pubbliku fil-Linji Gwida tal-Awtorità fil-Linji Gwida dwar l-Għajnuna mill-Istat.
- (99) Skont il-Kapitolu dwar ir-regoli applikabbli għall-valutazzjoni ta' għajnuna mill-Istat illegali ⁽⁵³⁾, l-Awtorità se tapplika dan li ġej fil-każ ta' għajnuna mhix notifikata:
- (a) Dan il-Kapitolu, jekk l-ghajnuna tinghata wara l-pubblikazzjoni tagħha;
- (b) Il-Kapitolu preċedenti dwar l-applikazzjoni tar-regoli dwar l-ghajnuna mill-Istat għax-xandir ta' servizz pubbliku, adottati fit-23 ta' April 2004, u l-każi kollha l-oħra.

⁽⁵³⁾ Adottati bid-Deciżjoni Nru 154/07/COL tat-3 ta' Mejju 2007 biex jemendaw il-Linji Gwida dwar l-Għajnuna mill-Istat għat-63 darba, biex jiġi aġġornat u inkorporat kapitolu ġdid dwar ir-regoli applikabbli għal għajnuna illegali, (ĠU L 73, 19.3.2009, p. 23 u s-Suppliment taż-ŻEE Nru 15, 19.3.2009, p. 1), disponibbli fil-websajt tal-Awtorità: <http://www.eftasurv.int/?1=1&showLinkID=15119&1=1>

RETTIFIKA

Rettifika għar-Regolament ta' Delega tal-Kummissjoni (UE) Nru 392/2012 tal-1 ta' Marzu 2012 li jissupplimenta d-Direttiva 2010/30/UE tal-Parlament Ewropew u tal-Kunsill f'dak li għandu x'jaqsam mat-tikkettar dwar il-konsum tal-enerġija tal-magni tat-tnixxif tal-hwejjeġ domestiċi

(Il-Ġurnal Uffiċjali tal-Unjoni Ewropea L 123 tad-9 ta' Mejju 2012)

Fpaġna 3, fl-Artikolu 8:

minflok: "29 ta' Mejju 2012",

aqra: "29 ta' Mejju 2013".

Fpaġna 3, fl-Artikolu 9(1):

minflok: "29 ta' Settembru 2012",

aqra: "29 ta' Settembru 2013".

Fpaġna 3, fl-Artikolu 9(2):

minflok: "29 ta' Mejju 2012",

aqra: "29 ta' Mejju 2013".

Fpaġna 3, fl-Artikolu 9(3):

minflok: "29 ta' Mejju 2012",

aqra: "29 ta' Mejju 2013".

Fpaġna 3, l-Artikolu 10(2) huwa mibdul kif ġej:

minflok: "Għandu japplika mid-29 ta' Mejju 2012. Madankollu, l-Artikolu 3(d) u (e) u l-Artikolu 4(b), (c) u (d) għandhom japplikaw mid-29 ta' Settembru 2012.",

aqra: "Għandu japplika mid-29 ta' Mejju 2013. Madankollu, l-Artikolu 3(d) u (e) u l-Artikolu 4(b), (c) u (d) għandhom japplikaw mid-29 ta' Settembru 2013".

PREZZ TAL-ABBONAMENT 2012 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	EUR 1 200 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	EUR 1 310 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	EUR 840 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	EUR 100 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-ġimgħa	multilingwi: 23 lingwa uffiċjali tal-UE	EUR 200 fis-sena
Il-Ġurnal Uffiċjali tal-UE, serje C — Kompetizzjonijiet	Skont il-lingwa/i tal-Kompetizzjoni	EUR 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli fi 22 verżjoni lingwistika. Inklużi fih hemm is-serje L (Legiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S — Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-legiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

